


سہ ماہی کتابی سلسلہ

قتدیل سلیمان

جولائی تا ستمبر ۲۰۱۵ء



خانقاہِ معلیٰ حضرت مولانا محمد علیؒ، مکہ شریف (اتک)



حضرت مولانا محمد فضل الدین چشتی مکھڑی۔ مکھڑ شریف (انک)

(۲-۳، شعبان المعظم ۱۴۲۹ھ مطابق ۸-اگست ۲۰۰۸ء)

قندیل سلیمان

مکھڈ شریف (انٹک)

ترجمہ
حضرت فتح الدین چشتی
مولانا
مکھڈ شریف

بیادگار
حضرت محمد علی مکھڈی
مولانا
مکھڈ شریف

ترجمہ
شیخہ زینت
حضرت خواجہ شاہ محمد سلیمان تونسوی
مولانا
مکھڈ شریف

مجلس تحریر و مشاورت

ڈاکٹر عبدالعزیز ساحر
علامہ اقبال اوپن یونیورسٹی، اسلام آباد

سید شاکر القادری چشتی نظامی، انٹک

ڈاکٹر ارشد محمود ناشاد
علامہ اقبال اوپن یونیورسٹی، اسلام آباد

پروفیسر محمد نصر اللہ معینی
منہاج انٹرنیشنل یونیورسٹی، لاہور

ڈاکٹر طاہر مسعود قاضی
الخیر یونیورسٹی بھمبر (آزاد کشمیر)

مدیر
محمد ساجد نظامی

مدیر منتظم
ڈاکٹر محمد امین الدین

مدیر معاون
محسن علی عباسی

ہدیہ سالانہ پانچ سو روپے
فی شمارہ 150 روپے

مضمون نگاروں
کی آرا سے ادارے کا
متفق ہونا ضروری
نہیں

پرنٹرز/پبلشرز:- نظامیہ دارالاشاعت خانقاہ معالیٰ حضرت مولانا محمد علی مکہڈی، مکہڈ شریف، (انک)

فون: 0333-5456555, 0346-8506343, 0343-5894737, 0334-8506343

ای میل: sajidnizami92@yahoo.com

فہرست مندرجات

۵	مدیر	اداریہ	☆
			گوشہ عقیدت:
۸	محمد علی ظہوریؒ	☆ حمد باری تعالیٰ	
۹	بیدم وارثی	☆ نعت رسول مقبول ﷺ	
۱۰	ارشاد محمود ناشاد	☆ سلام حسین	
۱۱	محمد انور بابر	☆ بکھورا امام عرش مقام	
۱۳	حفیظ جالندھری	☆ حضرت عمرؓ کے ایمان لانے کا واقعہ	
۱۶	عبدالستار نیازیؒ	☆ منقبت حضرت خواجہ فرید الدین مسعودیؒ شکرؒ	
			خیابان مضامین:
۱۸	علامہ قاری سعید احمد	☆ آثار رسول ﷺ اور صحابہ کرام	
۲۴	علامہ آفتاب احمد رضوی	☆ نامہ اعمال دیکھ کر!	
۲۸	محمد رمضان معینی تونسوی	☆ تذکرہ اولیائے چشت	
۳۹	ڈاکٹر ارشد محمود ناشاد	☆ بابا فرید شکر گنجؒ --- اردو کے اولین معمار	
۵۰	محمد عمر قذافی	☆ حضرت سلطان باہو رحمت اللہ علیہ	
۵۵	مستنصر حسین تارڑ	☆ ”کتھے مہر علی کتھے تیری ثنا۔ میں اُسے دیکھوں بھلا کب دیکھا جائے ہے مجھ سے“	
۶۹	علامہ محمد اقبالؒ	☆ پیغام اقبالؒ	
۷۰	مولانا شمس الدین اخلاصیؒ	☆ مثنوی ”جنگ نامہ منسوب بہ قاسم نامہ“	
۷۴	علامہ محمد اسلم	☆ تذکرہ اساتذہ کرام، خانقاہ حضرت مولانا	

حدیقہ شریعت:

☆ توحیدِ خالص

☆ معراجِ نبوی ﷺ

۷۹ حضرت خواجہ غلام زین الدینؒ

۸۵ علامہ بدیع الزماں نورسؒ

وَسَلِّمْ
عَلَيْهِ
صَلَّى
اللَّهُ
عَلَيْهِ

اسال رمضان المبارک کا چاند راقم کے لیے عظیم برکتیں اور عظمتیں لے کر طلوع ہوا۔ خانہ خدا اور روضہ رسول کی زیارت کا شرف حاصل ہوا۔ اُن تمام مقدس مقامات کی زیارت سے آنکھیں منور ہوئی، جہاں جہاں میرے پیارے رسول ﷺ کے قدم مبارک لگے تھے۔ مکہ مکرمہ میں اپنے پیارے رب کریم کے جلال کے نظارے ہر طرف بکھرے تھے، تو مدینہ منورہ اُس کے محبوب کی کریمی سے جمال ہی جمال تھا۔ اُس شہر جمال میں گزرے شب و روز کی داستانیں عاشقانِ رسول بڑی محبت و عقیدت سے سناتے ہیں۔

انھیں کا کام ہے یہ جن کے حوصلے ہیں زیاد

مجھ جیسا سیاہ کا رو بدکار، سرکار کے شہر جمال میں اپنے وجود کو گھسیٹتا، اپنے گناہوں پر شرمسار اُس سب سے عظیم بارگاہ میں سر جھکائے کا نپتا ہوا، سہا ہوا حاضر ہوتا، لیکن قربان جاؤں میں اپنے آقا کی شان کریمی پر، کہ جیسے ہی ”باب السلام“ کی رہ داری نظر آتی، ڈھارس سی بندھ جاتی ہے۔ دل بے قرار کو بے وجہ قرار سا آجاتا ہے۔ اور ہولے ہولے سے باؤنیم کے جھونکے آنے لگتے ہیں۔ نظریں اُس جنتِ نظیر بلکہ جنت سے بڑھ کر عظیم راستے کے بوسے لیتی ہیں۔

”باب السلام“ کے سبز مینار کے اُس پار گنبدِ خضرا کے وہ حسین نظارے تھے، جو آنکھوں کے لیے تلاوت و تراوت کا حسین ساماں لیے ہوئے تھے۔ مسجد نبوی کا وسیع و عریض صحن دنیا بھر کے مقدس مقامات سے بڑ کر ہے لیکن صحن کا وہ حصہ بہت حسین ہے، جہاں سے سبز گنبد کا کوئی بھی منظر، آنکھوں کی راستے دل تک اُترتا ہے۔ عشاقِ رسول ﷺ تو ہمیشہ ایسے لمحات کی تلاش

میں رہتے ہیں۔

اے کاش! ملیں ایسے اوقات مدینے میں

ہم بھیجیں درود اُن پر، دن رات مدینے میں

پیارے آقا کے قدیم شریفین کے سامنے ہر وقت عاشقوں کا جوم ہی رہتا۔ بھلے وہاں کے دربان اس بات سے نالاں رہتے، اور بعض تو بحث و تکرار میں بھی الجھتے، لیکن اُن کے دیوانوں کو جھڑکیوں سے کیا ڈر۔ وہ مست و بے خود ہو کر جمال یار کا نظارہ کرتے۔ ”باب جبریل“ کے سامنے سبز گنبد اپنی عجیب چھب دیکھاتا کہ سبھی اُس کی طرف نظریں اُٹھائے دنیا و ما فیہا سے بے خبر ایسے کھوئے ہوتے، جیسے وہ اپنے وجود سے بھی بے خبر ہوں۔ ایک دن میں بھی اُن عاشقانِ رسول میں بیٹھا جمال یار کے مزے لوٹ رہا تھا، میرے سامنے مستنصر کا سفر نامہ ”ج“ ”منہ و ل کعبہ شریف“ کے صفحات کھلے تھے۔ یوں تو مکمل سفر نامہ پڑھنے والا ہے لیکن حضور سرورِ کائنات کی حاضری کے لیے جو رنگ مستنصر حسین تارڑ نے بھرے ہیں وہ دیکھنے کے قابل ہیں۔ حرفِ حرف، محبت کی عجب داستان سناتا ہے۔ معاً مجھے خیال آیا کہ کیوں نا ”قدیلِ سلیمان“ کا اگلا شمارہ ”حاضری رسول ﷺ“ نمبر شائع کیا جائے۔ وہ عشاقِ رسول جنہوں نے حاضری رسول کے مناظر کو محبت و عقیدت کے ساتھ بیاں کیا، چاہے وہ منظوم ہے یا منثور، و جد آفریں ہے۔ مختصر وقت میں اتنا بڑا کام ممکن نہ تھا، سو ابتداً مستنصر حسین تارڑ کی تحریر ”کھتے مہر علی کھتے تیری شاہ۔ میں اُسے دیکھوں بھلا کب دیکھا جائے ہے مجھ سے“ کو اس شمارے میں شامل کیا جا رہا ہے۔ امید ہے قارئین اس کو پسند فرمائیں گے، اور آئندہ کے لیے اس سلسلہ کو مستقلاً ”قدیلِ سلیمان“ میں شامل کیا جائے گا۔



ہمارے پیارے بھائی صاحبزادہ فخر احمد میروٹی کو اس دارِ فانی سے رخصت ہوئے ایک سال ہونے کو ہے۔ ۲۹ محرم الحرام تا ۲۲ صفر المظفر ۱۴۳۷ھ آپ کا پہلا سالانہ عرس مبارک

میرا شریف میں منعقد ہوگا۔ ”قتدیل سلیمان“ کی اگلی اشاعت میں خصوصی طور پر ”صاحبزادہ فخر احمد میروی“ کے احوال و آثار، ملفوظات، مکاتیب، اشاعتِ اسلام کے لیے آپ کی تبلیغی کاوشوں پر مشتمل مضامین شامل کیے جائیں گے۔ اہل قلم اس سلسلہ میں اپنی تحریریں ماہ اکتوبر کی ۳۱ تاریخ تک ارسال فرمادیں۔

مدیر



گوشہ عقیدت

حمد

محمد علی ظہوریؒ

الہی حمد سے عاجز ہے یہ سارا جہاں تیرا
جہاں والوں سے کیونکر ہو سکے ذکر و بیاں تیرا

زمین و آسمان کے ذرے ذرے میں ترے جلوے
نگاہوں نے جدھر دیکھا، نظر آیا نشاں تیرا

ٹھکانہ ہر جگہ تیرا سمجھتے ہیں جہاں والے
سمجھ میں آن نہیں سکتا ٹھکانا ہے کہاں تیرا

ترا محبوب پیغمبرِ بڑی عظمت سے واقف ہے
کہ سب نبیوں میں تمہا ہے وہی اک راز داں ترا

جہانِ رنگ و بو کی وسعتوں کا راز داں تو ہے
نہ کوئی ہم سفر تیرا نہ کوئی کارواں تیرا

بڑی ذاتِ معلیٰ آخری تعریف کے لائق !
چمن کا پتہ پتہ روز و شب ہے، نغمہ خواں تیرا

☆☆☆☆

نعتِ رسول مقبول ﷺ

بیدم وارثی

قبلہ و کعبہ ایمان رسولِ عربی
دو جہاں آپ پہ قربان رسولِ عربی

چاند ہو تم ، جو رسولانِ سلف تارے ہیں
سب نبی دل ہیں تو تم جان رسولِ عربی

صدقہ حسین کا ، روضہ پہ بلا لو مجھ کو
ہند میں ہوں میں پریشان رسولِ عربی

کس کی شکل میں تیری ذات نہ آڑے آئی
تیرا کس پر نہیں احسان رسولِ عربی

کوئی بہتر ہے، تو بہتر سے بھی بہتر تو ہے
سب سے اعلیٰ تیری شان رسولِ عربی

تیرا دیدار ہے دیدارِ الہی مجھ کو
تیری الفت میرا ایمان رسولِ عربی

مجھ حشر میں اس شان سے اے بیدم
ہاتھ میں ہو تیرا دامن رسولِ عربی

سلام بہ حضور امام عالی مقام

ارشد محمود ناشاد

وہ اک گھرانا ، لہو میں جو تر بہ تر ہوا ہے
وفا کا نام زمانے میں معتبر ہوا ہے

متاعِ صبر و رضا ہے دلیلِ نقشِ دوام
غرور و تمکنت و فخر در بہ در ہوا ہے

قسیم و وارثِ کوثر رہے ہیں تشنہ بہ لب
زمینِ کرب و بلا ! ظلم کس قدر ہوا ہے

وہ حرف جس میں ترا ذکر ہے سند ہے وہی
وہ لفظ جس میں ترا غم ہے بااثر ہوا ہے

جہاں بھی ظلم و شقاوت ہوئے ہیں خیمہ زن
ترا شعار وہاں سرمہ نظر ہوا ہے

عزا کے فرش پہ بیٹھے ہیں ہم بہ لطفِ امام
مژہ پہ چمکا ہے جو اشک سو گہر ہوا ہے

کہاں گئے وہ ستم کیش پست قامت لوگ
حریفِ اوجِ ثریا تو ایک سر ہوا ہے

بجزور امام عرشِ مقام محمد انور بابر

زمیں کا فخر نازِ آسماں ہے
شہیدِ حق تو شانِ بے نشاں ہے

سرِ نیزہ نمازِ عشق پڑھنا
ترا منصبِ امامِ عاشقان ہے

جمالِ مصطفیٰ ﷺ کا تو ہے پیکر
حسینوں میں حبیبِ دلبراں ہے

حسنِ کا بھائی ، تو بیٹا علی کا
دلِ زہرا ہے تو، احمد ﷺ کی جاں ہے

فروزاں عرش پر بارہ ستارے
تو ان میں رفعتوں کا آسماں ہے

تو سرچشمہ ہے علم و معرفت کا
تو پیرِ مرشدانِ کمالاں ہے

ترے خوں سے مہکتے ہیں گلستاں
ترے ہر نقشِ پا پر آستاں ہے

غمِ شبیرؑ ہے صدیوں سے تازہ
فراستِ درد، آنکھوں سے رواں ہے

ازل سے برسرِ پیکار اب تک
حسینی سے یزیدی بد زباں ہے

اجالوں کا نگر تیرا گھرانا
کہ جس سے تابدروشن جہاں ہے

لہو سے گرچہ ہے رنگین لیکن
غریب و سادہ تیری داستاں ہے

جہاں پر بارشیں ہیں برگ و گل کی
وہ روضہ قبلہ گاہِ قدسیاں ہے

گدائی تیری، شاہی سے ہے برتر
یہاں ذرہ بھی ماہِ ضوفشاں ہے

غلامی میں قبولِ انور کو کرلو
کہ تو آقا پناہ بے کساں ہے



حضرت عمرؓ کے ایمان کا بیان

دشمنانِ دین میں نبی کے قتل کی تجویزیں

حجابِ کفر میں تھے دامنِ حق میں نہ آئے تھے
مگر سچے نبی کے اور مسلمانوں کے دشمن تھے
مسلمان اُن کے ہاتھوں سے ہزاروں رنج سہتے تھے
نزول پڑ گیا باطل میں ، اہل مکہ گھبرائے
نبی کو قتل کر دینے کی تجویزیں لگے کرنے
کہ دُنیا دینِ آبائی سے پیچھے ہٹی جاتی ہے
اہل کے واسطے کوئی چڑھاوا بھی نہ لائے گا
محمد زندہ ہیں جب تک یہ جھگڑا چک نہیں سکتا
پکارا ” بولہب میں کیا کروں میرا بھتیجا ہے“

عمرؓ ابنِ خطاب اُس وقت تک ایمان نہ لائے تھے
نہایت صاحبِ غیرت بہادر تھے تہمتن تھے
غریبوں حق پرستوں کو اذیت دیتے رہتے تھے
جنابِ حضرت حمزہؓ بھی جب ایمان لے آئے
مسلمانوں کی روز افزوں ترقی سے لگے ڈرنے
کوئی بولا غضب ہے اپنی طاقت گھٹتی جاتی ہے
یہی حالت رہی تو ایک دن ایسا بھی آئے گا
کوئی بولا ” یہ مذہب پھیلنے سے رُک نہیں سکتا
کہا بوجہل نے ” دیکھو یہ نرمی کا نتیجہ ہے“

عمرؓ نبی کے قتل کا بیڑا اٹھاتے ہیں

کہ دیتا ہوں تمہیں سرِ ہادیِ اسلام کا لاکر
عمر نے کھینچ لی تلوار پورے جوش میں اٹھے
شہنشاہِ مکان و لا مکان کے قتل کرنے کو
وہ بولے آج کیا ہے تم نظر آتے ہو غصے میں؟
کہ جس نے خرنشے میں ڈال رکھا ہے عرب بھر کو
کہ ہمشیرہ مسلمان ہو چکی، معلوم ہے تم کو؟
کہ بہنوئی تمہارا لا چکا اسلام مدت سے
عمر تلوار کھینچے اپنے بہنوئی کے گھر آئے
وہ دونوں حضرتِ خبابؓ سے قرآن پڑھتے تھے
سنی آہٹ تو فوراً چھپ گئے خبابؓ پردے میں

عمرؓ بولے یہ قصہ ہی چکا دیتا ہوں میں جا کر
بدی کے غلغلے اس مٹھلِ حق پوش میں اٹھے
چلے اس زندگی بخش جہاں کے قتل کرنے کو
نعیم اکِ مردِ مسلم سے ہوئی مُٹ بھیڑستے میں
کہا ” میں قتل کرنے جا رہا ہوں اُس پیبر کا
وہ بولے اپنے گھر کا حال بھی معلوم ہے تم کو
تمہارے گھر میں بستا ہے، خدا کا نام مدت سے
یہ سن کر اور بھی غیظ و غضب طوفان پر آئے
غضب ٹوٹا، عمر دہلیز پر جس وقت چڑھتے تھے
عمر داخل ہوئے جب گھر کے اندر سخت غصے میں

کہا کیا پڑھ رہے تھے تم، وہ بولے ”تم کو کیا مطلب“
 بہن، بہنوئی کو آخر عمر نے اس قدر مارا
 بہن بولی عمر! ہم کو اگر تو مار بھی ڈالے
 مگر ہم اپنے دین حق سے ہرگز پھر نہیں سکتے!
 وہن سے نام حق، آنکھوں سے آنسو، منہ سے خوں جاری
 کہا اچھا دکھاؤ مجھ کو وہ آیات قرآنی
 بہن بولی ”بغیر غسل اس کو چھو نہیں سکتے“
 اٹھے اور غسل کر کے لے لیا قرآن ہاتھوں میں

کہا ”دونوں مسلمان ہو چکے ہو جانتا ہوں سب!“
 کہ زخموں سے نکل کر خون کی پہنچے لگی دھارا
 ششمنوں میں کسے یا بوئیاں کتوں سے نچالے
 بلندی معرفت کی مل گئی ہے گر نہیں سکتے!!“
 عمر کے دل پر اس نقشے سے عبرت ہو گئی طاری
 سمجھ رکھا ہے جن کو تم نے ارشادات ربانی“
 یہ سن کر اور حیرت چھا گئی، منہ رہ گئے تکتے
 پہلی ساعت میں آئی دولت ایمان ہاتھوں میں

حضرت عمرؓ کا ایمان

کلام پاک کو پڑھتے ہی آنسو ہو گئے جاری
 وہ دل، وہ سخت دل جو آہن و فولاد کا دل تھا
 شجاع نور نے اس دل کو بیکرموم کر ڈالا
 اڑی کافور کی صورت سیاہی رنگِ باطل کی
 اسی عالم میں اٹھے جا بپ کوہ صفا دوڑے

خدائے واحد و قدوس کی ہیبت ہوئی طاری
 مسلمانوں کے حق میں جو کسی جلاد کا دل تھا
 ہوئی تسکین، بہہ نکلا قدیمی کفر کا چھالا
 یکا یک آج روشن ہو گئیں گہرائیاں دل کی
 نکل کر زلفہ شیطان سے جیسے پارسا دوڑے

عمرؓ آستانہ نبوت پر

رسول اللہ تھے اس دم مقیم خانہ ارقم
 نجیف و ناتواں کچھ اور اہل اللہ بیٹھے تھے
 عمر آئے مسلح، آکے دروازے پہ وی دستک
 صحابہ نے جو نبی سوراخ میں سے جھانک کر دیکھا
 صحابہ میں سے اکثر ڈر گئے اس رنگِ ظاہر سے
 رسول اللہ سے آکر عرض کی اک طرف ساماں ہے
 کہا حمزہؓ نے ”جاؤ جس طرح آتا ہے آنے دو
 ادب ملحوظ رکھے گا تو خاطر سے بٹھائیں گے
 اگر نیت نہیں اچھی تو اس کو قتل کر دوں گا
 رسول اللہ سن کر مسکرائے اور فرمایا

حضور میں جناب حمزہؓ و بو بکرؓ تھے ہم
 خدا سے لو لگائے، دو جہاں کے شاہ بیٹھے تھے
 اسی انداز میں تھے ہاتھ میں تلوار تھی اب تک
 چمک تلوار کی آئی نظر روئے عمرؓ دیکھا
 عمرؓ کا دبدبہ کچھ کم نہ تھا اک فوج قاہر سے
 عمرؓ در پر کھڑے ہیں، ہاتھ میں شمشیر براں ہے
 اسے اندر بلاؤ، جس طرح آتا ہے آنے دو
 نمونہ اس کو ہم خلق محمد کا دکھائیں گے
 اسی کی تیغ سے سر کاٹ کر چھاتی پہ دھروں گا
 ”بلاؤ دیکھ لیں کس ذہن میں ہے ابن خطاب آیا“

ہوا ضو ریز سڑ شاخ طوبیٰ پر قدِ بالا
 ”چلا تھا آج کس نیت سے، کس نیت سے آیا ہے؟“
 وہیں سر جھک گیا، آنکھوں سے آنسو ہو گئے جاری
 خدا پر اور رسولِ پاک پر ایمان لانے کو“
 فضا میں نعرہ اللہ اکبر کی صدا گونجی

عمرؓ داخل ہوئے اندر تو اٹھے حضرت والا
 کہا چادر کا دامن کھینچ کر کیوں اے عمر کیا ہے!
 عمرؓ کے جسم پر اک لکھی سی ہو گئی طاری
 ادب سے عرض کی ”حاضر ہوا ہوں سر جھکانے کو
 یہ کہنا تھا کہ ہر جانب صدائے مرجا گونجی

حضرت عمرؓ کی شانِ ایمان

چلے بے خوف ہو کر بانیاں قہر کی جانب
 کسی کے قتل ہونے کی خبر کے منتظر سارے
 سنو اے عقل کے اندھو، سنو تقدیر کے بیٹو!
 خدا، واحد ہے، جو خالق ہے اور معبود ہے سب کا
 محمد ہیں رسول اللہ، اس میں شک نہیں کوئی
 فلاح دین و دنیا ہے محمد کے وسیلے سے
 میں توحید و رسالت کا پہ ول اقرار کرتا ہوں
 خدائے واحد و رحمن پر ایمان لایا ہوں“
 بہت صدمہ ہوا، دل کی امیدیں رہ گئیں دل میں
 کیا اُن بھیڑیوں نے حملہ اس شیرِ حجازی پر
 خدا غالب ہوا، نام خدا غالب رہا سب پر

عمرؓ رخصت ہوئے ایمان لا کر شہر کی جانب
 وہاں وہ لوگ بیٹھے تھے عمرؓ کے منتظر سارے
 عمرؓ آ کر پکارے ”اے قریش! اے فہر کے بیٹو!
 یہ بت جھوٹے ہیں بیشک پوجنا بے سود ہے سب کا
 کوئی جھٹلائے مجھ کو یا کرے میرا یقیں کوئی“
 نہ ہوگا کچھ بھی حاصل مگر سے، حجت سے، حیلے سے
 حقیقت کا تمہارے سامنے اظہار کرتا ہوں
 کتاب اللہ پر، قرآن پر ایمان لایا ہوں
 یہ سن کر زلزلہ سا آگیا ایوانِ باطل میں
 اٹھے سب طیش کھا کر، پل پڑے اس مردِ غازی پر
 مگر وہ مرد میدانِ وفا غالب رہا سب پر

[شاہنامہ اسلام]



منقبت حضرت خواجہ فرید الدین مسعود گنج شکرؒ

الحاج عبدالستار نیازیؒ

شاہاں دے نالوں چنگا اے منگتا فرید دا
گھر گھر دے وچ ہے بیلو چرچا فرید دا

اوندے نیں نعرے مار دے عاشق فرید دے
جیہوی جگہ تے لگدا اے میلہ فرید دا

جنت توں ودھ کے ہوگئی میرے لئی ادھ تھال
لکيا اے جتھے جتھے وی تلوا فرید دا

پڑھ دے گئے نیں دنیا تے صابر نظام وی
رتجھاں دے نال چم کے سہرا فرید دا

دنیا دا کوئی سوہنا وی چچیا نہیں اوہناں نوں
اک وار جہاں تک لیا چہرہ فرید دا

صفتاں کراں تے کیہ کراں مکدی مکا دیاں
اللہ دا ہے فرید تے اللہ فرید دا

دیتیاں میرے نصیب نے سو سو مبارکاں
دروازہ جہنمے ویلے میں مَلِیَا فرید دا

مَرجاں نیازی جس گھڑی ایہہ عرض ہے میری
لکھ دینا میری قبر تے تھملا فرید دا



ہمارے پیارے بھائی صاحبزادہ فخر احمد میروٹیؒ کو اس دارِ فانی سے رخصت ہوئے ایک سال ہونے کو ہے۔ ۲۹ محرم الحرام ۲۰۲۳ھ صفر المظفر ۱۴۴۵ھ نومبر ۲۰۱۵ء آپؒ کا پہلا سالانہ عرس مبارک میرا شریف میں منعقد ہوگا۔ ”قدیلِ سلیمان“ کی اگلی اشاعت میں خصوصی طور پر ”صاحبزادہ فخر احمد میروٹیؒ“ کے احوال و آثار، ملفوظات، مکاتیب، اشاعتِ اسلام کے لیے آپ کی تبلیغی کاوشوں پر مشتمل مضامین شامل کیے جائیں گے۔ اہل قلم اس سلسلہ میں اپنی تحریریں ماہ اکتوبر کی ۳۱ تاریخ تک ارسال فرمادیں۔

آثارِ رسول ﷺ اور صحابہ کرام علیہم الرضوان

علامہ قاری سعید احمد ☆

بلاشبہ صحابہ کرام علیہم الرضوان کو رسول اکرم ﷺ کے آثار شریف سے بے پناہ رغبت تھی اور وہ ان سے برکت حاصل کیا کرتے تھے۔ حتیٰ کہ جب آپ وضو فرماتے تو آپ کے وضو کے مستعمل پانی حاصل کرنے کے لیے ٹوٹ پڑتے۔ آپ ﷺ ان کا یہ عمل ملاحظہ فرماتے اور اس پر سکوت فرماتے پس آپ کا اس معاملے میں سکوت فرمانا، تبرکات کے شرعاً جائز ہونے کی دلیل ہے۔ کیونکہ اگر صحابہ کرام علیہم الرضوان کا یہ عمل جائز نہ ہوتا تو رسول اللہ ﷺ ایسا کرنے سے ضرور منع فرماتے اور اس سے پرہیز کا حکم دیتے۔

امام بخاری اور امام مسلم رحمہما اللہ تعالیٰ نے حضرت ابو موسیٰ اشعری رضی اللہ عنہ سے روایت بیان کی کہ آپ فرماتے ہیں۔ ”میں نبی کریم ﷺ کے پاس تھا اور آپ مکہ اور مدینہ کے درمیان ایک مقام جمعہ انہ پر ٹھہرے ہوئے تھیلا اور آپ ﷺ کے ساتھ حضرت بلال رضی اللہ عنہ بھی تھے اس اثنا میں رسول اللہ ﷺ کے پاس ایک اعرابی آیا اور اس نے کہا، آپ نے جو مجھ سے وعدہ فرمایا ہے کیا اسے پورا نہیں کریں گے۔ تو آپ ﷺ نے فرمایا: تیرے لیے بشارت ہے۔ اس نے کہا۔ آپ متعدد بار مجھے بشارت دے چکے ہیں۔ آپ ﷺ نے اپنا رخ زیبا حضرت ابو موسیٰ اور حضرت بلال کی طرف پھیر لیا آپ ﷺ کے چہرہ مبارک پر غصے کے آثار نمایاں تھے اور فرمایا: اس نے بشارت کو ٹھکرادیا ہے، تم آؤ۔ دونوں صاحبان فرماتے ہیں

ہم متوجہ ہوئے تو آپ ﷺ نے پانی کا پیالہ منگوا لیا۔ اس میں ہاتھ اور چہرہ مبارک دھویا اور اس میں لعاب دہن ڈالا، پھر فرمایا: اسے پی لو اور اپنے چہروں اور حلق پر مل لو اور میں دونوں کو بشارت دیتا ہوں۔ ان دونوں نے پیالہ پکڑا اور ایسا ہی کیا۔ پردے کی آڑ سے ام المومنین حضرت اُمّ

☆ مدرس جامعہ زینت الاسلام، ترگ شریف (میانوالی)

سلمہ رضی اللہ عنہما یہ منظر دکھ رہی تھیں۔ اُنھوں نے آواز دی۔ اپنی ماں کے لیے بھی بچانا۔ تو ان دونوں نے اس میں سے کچھ بچا لیا۔ [بخاری شریف، جلد ۲، ص ۶۲۰، باب غزوة الطائف، مطبوعہ قدیمی کتب خانہ۔ صحیح مسلم شریف، جلد ۲، ص ۳۰۳، باب من فضائل موسیٰ اشعری]

اس حدیث شریف سے معلوم ہوا کہ بزرگان دین کے آثار سے تبرک حاصل کرنے کی خواہش کرنی چاہیے۔ اس میں برکت ہے، جیسے ام المومنین ام سلمیٰ رضی اللہ عنہا نے ابو موسیٰ اشعری رضی اللہ عنہ اور حضرت بلال رضی اللہ عنہ سے فرمایا تھا۔ اپنی ماں کے لیے بھی کچھ تبرک رہنے دینا۔ تبرک پانی منہ اور سینے پر چھڑکنا یا ملنا مستحب ہے۔

امام بخاری رضی اللہ عنہ نے اپنی سند کے ساتھ ”باب خاتم النبوة“ کے تحت حضرت جعید بن عبد الرحمن سے روایت کی۔ اُنھوں نے کہا: میں نے سائب بن یزید سے سنا۔ اُنھوں نے کہا میری خالہ مجھے بارگاہ نبوی ﷺ میں لے گئیں اور کہا: یا رسول اللہ ﷺ یہ میری بہن کا بیٹا ہے جو یہاں رہے آپ ﷺ نے میرے سر پر اپنا دست شفقت رکھا اور برکت کے لیے دعا فرمائی۔ پھر آپ ﷺ نے وضو کیا میں نے آپ ﷺ کے وضو کا مستعمل پانی پی لیا۔ [بخاری شریف، جلد اول، ص ۵۰۱، مطبوعہ قدیمی کتب خانہ]

اس حدیث شریف سے معلوم ہوا کہ صحابہ کرام علیہم الرضوان حضور ﷺ کے وضو کا مستعمل پانی برکت کے طور پر پیتے تھے۔

حضرت انس رضی اللہ عنہ سے روایت ہے۔ فرماتے ہیں کہ رسول اللہ ﷺ جب صبح کی نماز پڑھتے تھے، آپ ﷺ کے پاس مدینے کے لونڈی غلام اپنے برتن لے آتے تھے۔ جن میں پانی ہوتا تھا، تو وہ کوئی برتن نہ لاتے مگر حضور ﷺ اس میں اپنا ہاتھ مبارک ڈبو دیتے، بہت دفعہ وہ لوگ آپ ﷺ کے پاس بہت ٹھنڈی صبح کو پانی لاتے۔ آپ ﷺ ان میں اپنا ہاتھ مبارک ڈبو دیتے [صحیح مسلم شریف، جلد ۲، ص ۲۵۶]

اس حدیث شریف سے ایک تو حضور ﷺ کے اخلاق حمیدہ کا پتہ چلا اور دوسری یہ بات

معلوم ہوئی کہ تبرکات سے شفا حاصل کرنا جائز بلکہ سنت صحابہ ہے۔ کیونکہ اہل مدینہ یہ پانی اپنے بیماروں کو شفا کے لیے پلاتے تھے اور اس حدیث مبارکہ سے یہ بھی معلوم ہوا کہ جس چیز میں بزرگوں کا ہاتھ لگ جاوے وہ تبرک ہو جاتا ہے۔

حضرت ابو جحیفہ رضی اللہ عنہ سے روایت ہے۔ فرماتے ہیں مجھے حضور ﷺ کی خدمت میں پیش کیا گیا جب کہ آپ ﷺ ابلح وادی میں ایک خیمہ میں تشریف فرما تھے۔ دوپہر کے وقت حضرت بلال رضی اللہ عنہ باہر تشریف لائے اور نماز کے لیے آذان کہی۔ پھر اندر چلے گئے اور جناب رسول اللہ ﷺ کے وضو کا بچا ہوا پانی باہر لائے، تو لوگ اس پر ٹوٹ پڑے [صحیح بخاری شریف] صحابہ کرام علیہم الرضوان حصول برکت کے لیے آپ ﷺ کا مستعمل پانی جمع کیا کرتے تھے۔ کیونکہ اس پانی نے آپ کے جسم اطہر کو مس کیا ہوا تھا۔

حضرت انس بن مالک رضی اللہ عنہ سے روایت ہے۔ کہ رسول اللہ نے حجرہ کو نکلیاں ماریں اور اونٹوں کو نحر کیا۔ پھر حجام کے سامنے دائیں جانب کی اور اس نے (وہ جانب) موٹ دی۔ پھر آپ ﷺ نے حجرت ابو طلحہ انصاری رضی اللہ عنہ کو بلایا اور ان کو وہ بال دیے۔ پھر آپ ﷺ نے (اُس حجام کے سامنے) بائیں جانب کی اور فرمایا موٹ دو۔ اُس نے وہ جانب موٹ دی۔ پھر آپ ﷺ وہ بال حضرت ابو طلحہ کو دیے اور فرمایا۔ ان بالوں کو لوگوں کے درمیان تقسیم کر دو۔ [صحیح مسلم شریف، جلد اول، ص ۴۲۱]

اس حدیث شریف سے معلوم ہوا کہ حضور ﷺ اپنے بال مبارک برکت کے طور پر لوگوں میں تقسیم فرمایا کرتے۔

صحابہ کرام علیہم الرضوان حضور نبی کریم ﷺ کے موئے مبارک کی کتنی تعظیم تکریم کرتے تھے اور کتنے ادب سے اپنے گھروں میں رکھتے تھے۔ اس کا اندازہ ان روایتوں سے معلوم ہوتا ہے جو کتب میں موجود ہیں۔ محدث ابن سیرین بیان کرتے ہیں کہ میں نے عبیدہ سے کہا کہ ہمارے پاس رسول اللہ ﷺ کا ایک بال مبارک ہے جو ہمیں حضرت انس رضی اللہ عنہ کی طرف سے ملا تھا، عبیدہ

نے کہا اگر میرے پاس رسول اللہ ﷺ کا ایک بال ہوتا تو وہ مجھے دنیا و ما فیہا سے زیادہ عزیز ہو

تا۔ [صحیح بخاری شریف، جلد اول، ص ۲۹]

صحیح مسلم شریف میں حضرت انس رضی اللہ عنہ سے روایت ہے کہ فرمایا کہ میں نے رسول اللہ کو دیکھا کہ جام آپ ﷺ کا سر مبارک مونڈ رہا تھا اور آپ کے صحابہ نے آپ کے گرد گھیرا ڈالا ہوا تھا۔ وہ نہ چاہتے تھے کہ آپ ﷺ کا کوئی بال مبارک گرے، مگر کسی کے ہاتھ پر۔ [صحیح مسلم شریف، جلد ۲، ص ۲۵۶]

علامہ عینی نے عمدۃ القاری میں لکھا ہے کہ حضرت خالد بن ولید رضی اللہ عنہ نے اپنی ٹوپی میں رسول اللہ ﷺ کا ایک بال مبارک رکھا ہوا تھا۔ وہ جب بھی کسی جنگ میں جاتے اسی موئے مبارک کی برکت سے فتح اور نصرت حاصل کرتے۔ جنگ یمامہ میں وہ ٹوپی گر گئی تو وہ فوراً اُس کی طرف جھپٹے، ان کے ساتھیوں نے تعجب کیا کہ ایک ٹوپی کے لیے اتنا خطرہ مول لیا، حضرت خالد نے کہا میں نے اس ٹوپی کی قیمت کی وجہ سے ایسا نہیں کیا، لیکن مجھے یہ بات ناپسند تھی کہ یہ ٹوپی مشرکین کے ہاتھ لگ جائے اور اس میں رسول اللہ ﷺ کا موئے مبارک ہو۔ [عمدۃ القاری، جلد ۳، ص ۳۷]

سیدنا انس بن مالک رضی اللہ عنہ کے پاس بھی حضور اکرم ﷺ کا ایک بال مبارک تھا اور انھوں نے بھی وصیت فرمائی تھی کہ میرے وصال کے بعد یہ مبارک اور با عظمت بال میری زبان کے نیچے رکھ دینا۔ چنانچہ ایسا ہی کیا گیا۔

حضرت عثمان بن عبد اللہ رضی اللہ عنہ فرماتے ہیں کہ میری زوجہ نے مجھ کو ایک پانی کا پیالہ دے کر ام المومنین سیدہ ام سلمہ رضی اللہ عنہا کے پاس بھیجا۔ کیوں کہ میری زوجہ کی یہ عادت تھی کہ جب بھی کسی کو نظر لگتی یا کوئی بیمار ہوتا تو وہ برتن میں پانی ڈال کر سیدہ ام سلمہ رضی اللہ عنہا کے پاس بھجوا دیتی۔ کیوں کہ سیدہ ام سلمہ رضی اللہ عنہا کے پاس نبی کریم رحمة اللعالمین ﷺ کا موئے مبارک تھا، جو چاندی کی ٹلی میں رکھا ہوا تھا۔ وہ اس کو نکال کر پانی میں ڈال کر ہلا دیتیں اور مریض وہ پانی پی کر شفا

یاب ہو جاتا تھا۔ [بخاری شریف، جلد ۲، ص ۸۷۵]

امام محمد راہوی ”جامع المعجزات“ میں نقل فرماتے ہیں۔ کہ حضرت سیدنا صدیق اکبر رضی اللہ عنہ نے حضور ﷺ کی داڑھی مبارک کے دو بال اپنے گھر میں تبر کا رکھے تھے، انھوں اپنے گھر میں قرآن کو اچھی آواز سے پڑھتے ہوئے سنا۔ پڑھنے والے کو تلاش کیا، مگر وہاں کسی پڑھنے والے کو نہ پایا۔ یہاں تک کہ جس جگہ موئے مبارک رکھے تھے۔ وہاں آئے تو اس کے قریب قرآن کریم کی تلاوت کو سنا۔ پس آپ حضور ﷺ کی خدمت اقدس میں حاضر ہوئے اور یہ واقعہ عرض کیا۔ حضور ﷺ نے فرمایا۔ اے ابو بکر رضی اللہ عنہ کیا تم جانتے ہو کہ فرشتے ہمارے بالوں پر مجتمع کیے گئے ہیں اور ان کے نزدیک قرآن پڑھتے ہیں [تصحیح العقائد، علامہ محمد عبدالحامد بدایونی، ص ۸۱-۸۲]

بخاری شریف میں عاصم احوال سے مروی ہے کہ انھوں نے کہا: کہ میں نے انس بن مالک رضی اللہ عنہ کے پاس نبی کریم ﷺ کا پیالہ دیکھا۔ انھوں نے کہا کہ میں نے اس پیالے میں بارہا حضور ﷺ کو پانی پلایا ہے۔ ابن سیرین نے کہا کہ اس پیالے میں ایک لوہے کا حلقہ تھا۔ حضرت انس رضی اللہ عنہ نے چاہا کہ بجائے لوہے کے، سونے یا چاندی کا حلقہ ڈال لیں، پس ابو طلحہ نے ان سے کہا جس چیز کو رسول اللہ ﷺ نے بنایا ہے، اس میں کچھ تغیر و تبدل نہ کرو۔ پس آپ رضی اللہ عنہ نے اس کو ایسے ہی چھوڑ دیا۔ [بخاری شریف، جلد ۲، ص ۸۴۲]

علامہ ابن حجر شامی میں فرماتے ہیں کہ حضرت ابو طلحہ نے حضرت انس کی وصال کے بعد ان کے صاحبزادے سے وہ پیالہ ۸ لاکھ درہم میں خریدا۔ امام بخاری فرماتے ہیں کہ میں نے وہ پیالہ بصرہ میں دیکھا اور اس میں تبر کا پانی پایا۔ [شرح مناوی]

ایک روز خدائے بن ابی خدائے کی نے رسول اللہ ﷺ کو ایک پیالہ میں کھانا کھاتے دیکھا، انھوں نے وہ پیالہ آپ ﷺ سے بطور تبرک لے لیا۔ حضرت عمر فاروق رضی اللہ عنہ جب حضرت خدا ش کے ہاں تشریف لے جاتے تو ان سے وہی پیالہ طلب فرماتے، اُسے آب زم زم سے بھر کر پیتے اور اپنے چہرے پر چھینٹے مارتے۔

رسول اللہ ﷺ نے حضرت عبداللہ بن انیس رضی اللہ عنہ کو عمرہ میں خالد بن نبیح ہدیٰ کے قتل کرنے کے لیے بھیجا۔ حضرت عبداللہ رضی اللہ عنہ نے اسے قتل کر دیا اور اس کا سر لے کر ایک غار میں داخل ہوئے۔ اس غار پر کمزری نے جالاتن دیا۔ دشمن جو تعاقب میں آئے، انھوں نے وہاں کچھ نہ پایا اور ناامید واپس ہوئے۔ حضرت عبداللہ رضی اللہ عنہ غار سے نکل کر اٹھارہ دن کے بعد خدمت اقدس میں حاضر ہوئے اور خالد کے سر کو سامنے رکھ کر قصہ بیان کیا، حضور ﷺ کے دست مبارک میں عصا مبارک تھا۔ آپ ﷺ نے حضرت عبداللہ رضی اللہ عنہ کو عطا فرمایا اور یوں ارشاد فرمایا! ”

بہشت میں اس پر ٹیک لگانا“ وہ عصا عبداللہ رضی اللہ عنہ کے پاس رہا۔ جب اُن کی وفات کا وقت آیا، تو وصیت کی کہ اس عصا کو میرے کفن میں رکھ کر میرے ساتھ دفن کر دینا۔ چنانچہ ایسا ہی کیا گیا۔

روایت ہے حضرت اسماء رضی اللہ عنہا بنت ابوبکر صدیق رضی اللہ عنہ سے کہ انھوں نے ایک طیلسی کروانیہ جب نکالا، جس کا گریبان ریشم کا تھا اور اس کے دونوں دامن ریشم سے سلے ہوئے تھے اور بولیں یہ جب ہے، رسول اللہ ﷺ کا۔ یہ جناب عائشہ رضی اللہ عنہا کے پاس تھا۔ جب وہ وصال فرما گئیں تو اسے میں نے لے لیا۔ نبی کریم ﷺ اسے پہنا کرتے تھے۔ اب ہم اسے بیماروں کے لیے دھوتے ہیں، اس سے شفا طلب کرتے ہیں۔ [صحیح مسلم، جلد ۲، ص ۱۹۰]

اس حدیث مبارکہ سے معلوم ہوا کہ انبیاء و صالحین کے تبرکات کی زیارت کرنا، ان کا لباس دھو کر بیماروں کو پلانا سنت صحابہ ہے۔ اللہ رب العزت اپنے حبیب کریم ﷺ کے صدقے ہمیں صحابہ کرام رضی اللہ عنہم اجمعین کے نقش قدم پر چلنے کی توفیق عطا فرمائے۔ آمین بجاہ نبی الکریم۔



نامہ اعمال دیکھ کر!

☆ علامہ آفتاب احمد رضوی ☆

سب سے بہتر زمانہ، زمانہ نبوی ﷺ ہے۔ وہ لمحات اور گھڑیاں مسعود اور مبارک تھیں۔ وحی الہی کا نزول ہوا کرتا تھا۔ حضرات صحابہ کرام علیہم الرضوان کی محافل و مجالس پیکرِ نور سے منور اور ذاتِ بابرکات سے متبرک ہوتی تھیں۔ ہر موڑ پر رُشد و ہدایت کا اہتمام ہوتا تھا۔ بصارت و بصیرت، ایمان و عمل اور ظاہر و باطن کو ترقی و عروج کا غازہ ملتا۔ لوگ حسن اخلاقیات کے پیکر ہوتے۔ اپنی حرکات اور اداؤں کو دربارِ رسالت مآب ﷺ سے فیض یافت فرماتے۔ اس لیے ارشاد فرمایا۔

”خیر القرونِ قونی“۔ ترجمہ: سب سے بہتر میرا زمانہ ہے۔ دورِ جاہلیت نے آپ ﷺ کے ورور مسعود سے ایسا پلٹا کھایا کہ انقلاب بپا ہو گیا اور وہ وقت تمام اوقات پر فوقیت لے گیا۔ تعلیمات نبوی ﷺ نے معاشرے پر گہرے اور دُور رس اثرات مرتب کیے۔ شیع رسالت کے پروانے ایمان و کردار سے یوں مزین ہوئے کہ جدھر جلوہ گر ہوتے لوگوں کی کایا پلٹ جاتی اور نفس و شیطان کو مات دے جاتے۔ ان قدسی صفات مبارک ہستیوں نے یہ امانت بہ حُسن و خوبی قرنِ ثالث کو منتقل کی۔ دیر تک رنگِ تقویٰ اور حسنِ عمل برقرار رہا۔

جوں جوں وقت، نبوی دورِ حسین سے دور ہوتا گیا، ایمان و عمل کی عمارت میں دراڑیں پڑنے لگیں۔ برائی کو ہمدرد ملنے لگے۔ شیطان پھر سے سبھلنے لگا، لیکن رب کریم نے ہر دور میں ایسی نابغہ روزگار ہستیوں کو دنیا میں بھیجا۔ جنہوں نے شانہ روزِ اخلاص کی قوت سے ہر محاذ پر پنجہ آزمائی کی اور شر، کی طاقتوں سے حضرتِ انسان کو چھڑانے میں کامیاب رہے۔ خیر و شر کی آویزش، حق و باطل کی چپقلش اور سیاہ و سفید کا گھٹم گھٹا ہونا پرانی روایت ہے۔ یہ معرکہ جاری ہے اور رہے گا۔

☆ مہتمم جامعہ اسلامیہ، عیسیٰ خیل (میانوالی)

ستیزہ کار رہا ہے ازل سے تا امروز

چراغِ مصطفوی سے شرارِ بولہبی

وقت بڑی تیزی سے بدلتا رہتا وقتیکہ حالات اس ڈگر پر پہنچ گئے کہ شر غالب ہوتا جا رہا ہے اور خیر مغلوب اور مفلوک الحال۔ قیامت کی نشانیاں ظاہر ہونے لگی ہیں۔ برائی سر عام دندنانے لگی ہے۔ نفس و شیطان راج کرنے لگے ہیں۔ تنزل کہیں یا ترقی معکوس، رجعتِ قہقری زوروں پر ہے۔ زوال اس قدر تیزی سے نفوذ کر رہا ہے کہ عقل و خرد سراپا حیرت ہے۔

مخبر صادق ﷺ نے ان حالات کے بارے آگاہ فرمایا تھا اور امت کو دانائے راز سے

بتا دیا تھا کہ ان اوقات کے خاکے میں طاعنوت کے آلہ کاریوں رنگ بھریں گے۔

آج شوجی قسمت ماحول میں جس اور تعفن زوروں پر ہے۔ انسانیت نالاں ہے۔ مفاد اور غرض کے لات و بہل سر عام پوجے جا رہے ہیں۔ تہذیب کو تخریب کی چھریوں سے کاٹا جا رہا ہے۔ دین و دنیا کے نام پر کیا کیا فساد کھڑے کیے جا رہے ہیں۔ دل خون کے آنسو روتا ہے اور روح مثلِ لبھل رقص کناں ہے۔

حضور نبی اکرم ﷺ نے فرمایا۔ انما الناس کسالا بل المائة لا تکاد تجدد

فیہا راحلہ۔

ترجمہ: لوگ ان سو، ۱۰۰، اونٹوں کی طرح ہیں جن میں تم ایک بھی سواری کے قابل نہ پا

ؤ۔ (متفق علیہ)

جیسا کہ سو اونٹوں میں ایک بھی سواری کے قابل نہ ہو، تو سو انسانوں میں آپ کو ایک بھی کام کا نہیں ملے گا۔ رنگ روپ، شکل و جسامت اور بات چیت میں تجھے انسان محسوس ہوگا۔ لیکن عملاً، ایمانا تمہیں خالص بندہ نہیں ملے گا۔

مرقاۃ شرح مشکوٰۃ میں شیخ ملا علی قاری رحمۃ الباری رقم طراز ہیں۔ ”بعض اربابِ حال نے

فرمایا کہ یہ زمانہ قحط الرجال کا ہے،“ اور حضرت سہل تستری رحمۃ اللہ سے روایت ہے کہ آپ ایک دن

مسجد سے نکلے۔ مسجد کے اندر باہر جم کثیر کو دیکھا۔ فرمایا۔ لا الہ الا اللہ والے زیادہ ہیں۔ ان میں مخلص قلیل ہیں۔ رب کریم نے بھی اسی معنی پر آیاتِ بینات میں متنبہ فرمایا۔ وقلیل من عبادی الشکور۔

ترجمہ: میرے شکرگزار بندے بہت تھوڑے ہیں۔

(انسان نقصان میں ہے) الا الذین آمنوا و عملوا الصلحات۔ ترجمہ: مگر جو ایمان لائے اور نیک عمل کیے۔

آج برائی کی جڑ یہود و نصاریٰ کی نقالی ہے۔ شکل و عقل، بود و باش، نشست و برخاست اور چال ڈھال میں اہل کتب کی پیروی ہو رہی ہے۔ ”شکل مومنوں، کتوت کافران“ کا زمانہ بھی بہتر تھا۔ آج تو نہ شکل مومنوں، نہ کتوت مومنوں۔ اس کے بعد کیا ہوگا سوچ کر اوسان خطا ہونے لگتے ہیں۔

حضرت ابوسعید رضی اللہ عنہ سے روایت ہے کہ حضور نبی کریم ﷺ نے فرمایا کہ تم اپنے سے اگلوں کی راہ چلو گے، بالشت بالشت کے مطابق اور گز گز کے مطابق، یہاں تک کہ اگر وہ گوہ کے سوراخ میں گھسے ہوں گے، تو تم بھی ان کے پیچھے چلو گے، عرض کیا گیا۔ یا رسول اللہ ﷺ (متفق علیہ) حامل علم ماکان وما یکون، نبی غیب داں ﷺ نے جو کچھ فرمایا، حرف بہ حرف حق اور سچ ہے۔ نظر اٹھا کر تو دیکھ، یہودیوں اور عیسائیوں کے طریقوں کو کیسے اختیار کیا جا رہا ہے، مشاہدہ فرمائیں، ہزاروں نمونے سر بام بے نقاب ہیں۔

جب دین کو قدامت پرستی کا لیبل دیا جانے لگے۔ اس دور کو قرونِ اولیٰ کے مقابلے تر جیح دی جانے لگے۔ عقل کو چھوڑ کر محض نقل اور اندھی تقلید سے اندھے کنویں میں گرنے کو ترجیح دی جانے لگے۔ ڈالراور ریال کو مقصود و مطلوب بنایا جانے لگے اور دنیاوی زندگی کو آخروی حیات پر فو قیت دی جانے لگے، تو سوائے افسوس کے کیا کہا جاسکتا ہے۔

کیا کہوں احباب کیا کار نمایاں کر گئے

بی اے کیا، نوکر ہوئے، پنشن ملی اور مر گئے

حضرت مرداس اسلمی رضی اللہ تعالیٰ عنہ سے روایت ہے کہ رسول اللہ ﷺ نے فرمایا۔ ینذ

هب الصالحون الاول و تبقى حضالة كحضاله الشعير او التمر لا يباليهم الله بالة.

ترجمہ: نیک لوگ آگے پیچھے چلے جائیں گے اور بھوسی رہ جائے گی، جیسے جو کی یا چھوہاروں کی

بھوسی، اللہ تعالیٰ ان کی مطلقاً پرواہ نہیں کرے گا (مشفق علیہ)

حقیقت کی نقاب کشائی اس بے بہتر کون کر سکتا ہے۔ نیک لوگ رخصت ہو جائیں گے اور برو

ں کا راج رہ جائے گا۔ چھلکا، مغز کے ساتھ قیمتی ہوتا ہے مگر الگ وہ قیمت نہیں رہتی۔ جب اچھے لوگ اٹھ

جائیں گے اور صرف یہی رہ جائیں گے۔ تو قہر و عذاب اور غم و ہوم کا نزول ہوگا۔ اللہ کریم کو ان کی کوئی

پرواہ نہیں ہوگی۔ آج لوگ بنظر غائر دیکھیں تو صورت احوال واقعی اسی طرح ہے۔

ایک بزرگ تشریف لے جا رہے تھے، کسی خاتون کی نظر پڑی۔ دیکھ کر کہا کہ یہ جانے والا اچھا

مسلمان ہے۔ اس بزرگ نے جب اپنی شان میں تعریف کے الفاظ سنے تو کسر نفسی کا اظہار کرتے ہو

ئے فرمایا:

”مسلمانی در کتاب است و مسلماناں در گورانڈ“

ترجمہ: مسلمانی کتاب میں ہے اور مسلمان قبر میں ہے۔

واقعی نیک روز بہ روز داغ مفارقت دیتے جا رہے ہیں۔ اور بُرے پھلتے اور پھیلتے جا رہے ہیں۔ یہی وجہ

ہے کہ اللہ تعالیٰ کی ناراضگی مختلف روپ میں ظاہر ہوتی جاتی ہے۔ کبھی سیلاب، کبھی مہنگائی، کبھی غیروں کی

یلغار وغیرہ۔

----- جاری ہے -----



حضرت خواجہ ابراہیم بن ادھم بلخی رضی اللہ تعالیٰ عنہ

محمد رمضان معینی تونسوی ☆

ابو اسحاق ابراہیم بن ادھم بن منصور، آپ کو تمیمی بھی کہا جاتا ہے۔ آپ اصلاً بلخی ہیں اور اولادِ مملوک میں سے ہیں، آپ نے تابعین کی ایک جماعت، جیسے ابو اسحاق السبعی، ابو حازم، قتادہ، مالک بن دینار، اعمش اور ابان سے روایت کی ہے، اور بادشاہی کو چھوڑ کر درویشی اختیار کر لی اور کوفہ اور پھر شام میں رہتے تھے (تاریخ ابن خلقان حصہ اول ص ۳۳) حضرت علی ہجویری لاہوری تحریر کرتے ہیں کہ: ابو اسحاق ابراہیم بن ادھم بن منصور (کشف المحجوب ص ۱۷۹) کئی متقدمین سے ملاقات کر چکے تھے امام ابو حنیفہ سے بھی ملے اور ان سے علم حاصل کیا (کشف المحجوب، ص ۱۸۱) شیخ فرید الدین عطار تحریر کرتے ہیں کہ: بہت عرصہ تک حضرت امام ابو حنیفہؒ کی صحبت میں رہے (تذکرۃ الاولیاء، مترجم، ص ۵۲، باب ۱۱) حضرت امام شافعی لکھتے ہیں کہ حضرت ابراہیم بن ادھم رضی اللہ عنہ مال و دولت، حکومت و ریاست چھوڑ کر راہِ فقر پر کس طرح لگ گئے اس کے بارے میں ایک روایت ہے۔

ایک بار شکار کے لیے گئے ایک لومڑی یا خرگوش کا پیچھا کر رہے تھے کہ غیب سے آواز آئی، تم اس لیے پیدا کئے گئے ہو، یا اسی کا تمہیں حکم دیا گیا ہے؟ پھر ان کے گھوڑے کی زین سے جواب آیا۔ نہیں، ہم نہ اس کے لیے پیدا کئے گئے ہیں اور نہ ہمیں یہ حکم دیا گیا ہے۔

☆ خانقاہِ معلیٰ حضرت شاہ محمد سلیمان تونسویؒ سے وابستہ، سلسلہ چشت کے ساتھ بے پناہ عقیدت و محبت رکھنے والے، خصوصاً اپنے خاندان سے۔ کتبِ تصوف کا خوبصورت ذخیرہ رکھتے ہیں۔

حضرت ابراہیم بن ادھم رضی اللہ عنہ یہ سن کر اپنی سواری سے اتر گئے۔ اپنے باپ کے گلہ بان کو راہ میں پا گئے۔ اس سے اون کا کبل لے کر پہن لیا، اپنا گھوڑا اور جو کچھ ساتھ تھا اسے دے دیا اور جنگل کی راہ لی۔ (روضۃ الریاحین اردو، ص ۲۹۳ تا ۲۹۴)

کنیت آل حضرت ابواسحاق و نسب شریفش ابراہیم بن ادھم بن سلیمان بن منصور بن ناصر بن عبد اللہ بن امیر المؤمنین حضرت فاروق عادل عمر ابن خطاب رضی اللہ تعالیٰ عنہ یعنی است (سیر الاقطاب فارسی ص، ۲۹) کتب سیر و تواریخ معتبر چنان رقم گشتہ حکایت کہ پدر بزرگ و آں حضرت ادھم نامی قلندری بود صحیح النسب فاروقی مرقوم الصدر (سیر الاقطاب فارسی، ص ۳۰) کنیت ابواسحاق ہے آپ نسا ادھم بن سلیمان بن منصور علی شاہان بلخ کی اولاد میں سے تھے (مراۃ الاسرار، ص ۲۸۷)

آپ کا نام ابراہیم اور کنیت ابواسحاق ہے۔ آپ کا شجرہ نسب یوں ہے ابراہیم بن ادھم بن سلیمان بن منصور علی بلخی (مخزن چشت اردو، ص ۱۳۹) سیر الاقطاب کے مولف لکھتے ہیں کہ خرقہ فقر و ارادت از سراج الوصلین حضرت خواجہ فضیل بن عیاض قدس اللہ اسرار ہم پوشیدہ (سیر الاقطاب فارسی، ص ۲۹)

تعلیم نقل است کہ آں حضرت بہ امام اعظم ابوحنیفہ کو فی رضی اللہ تعالیٰ عنہ نیز صحبت داشت (سیر الاقطاب فارسی، ص ۳۰)

شیخ فرید الدین عطار فرماتے ہیں کہ جب آپ کی وفات کا وقت قریب آیا تو آپ گم ہو گئے۔ معلوم نہیں کہ آپ کی قبر کہاں ہے۔ بعض لوگ کہتے ہیں کہ آپ کا مزار بغداد میں امام احمد بن حنبل کے مزار کے متصل ہے۔ بعض کا خیال ہے ملک شام میں حضرت لوط علیہ السلام کے مزار کے پاس ہے۔ نجات الانس میں لکھا ہے کہ آپ کی وفات ملک شام میں ۱۶۱ھ میں اور دوسری روایت کے مطابق ۱۶۲ھ میں ہوئی۔ ایک قول کے مطابق آپ کی وفات یکم ماہ شوال ۱۸۷ھ کو ابو عبد اللہ خلیفہ سوم کے عہد حکومت میں ہوئی۔ (مراۃ الاسرار، ص ۲۹۰)

خواجہ امام بخش مہارویؒ لکھتے ہیں کہ ”طبقات حسامیہ“ کے مطالعہ سے معلوم ہوتا ہے کہ آپ کے

حجابِ باطنی حضرت داؤدؑ بلخی (داؤدؑ بلخی کے حالات کے لیے مرآة الاسرار ملاحظہ کریں) کی توجہ سے دور ہوئے۔ ایک روایت یہ بھی ہے کہ یہ سب کچھ حضرت الیاس اور حضرت خضر علیہما السلام کی ملاقات کے ذریعے ہوا اور ان دونوں حضرات کی توجہ سے آپ پر غیبی اسرار ظاہر ہوئے۔ الغرض جب آپ مکہ معظمہ پہنچے تو حضرت خواجہ فضیل بن عیاض کے ہاتھ پر بیعت کی اور انھوں نے ہی آپ کو خرقہٴ خلافت عطا فرمایا۔ بعض کتب میں یہ بھی آیا ہے کہ آپ کو خرقہٴ خلافت حضرت امام باقرؑ سے ملاتھا اور ان کی صحبت کے طفیل آپ نے مدارج طے کئے تھے۔ ”سیر الاولیاء“ میں ہے کہ حضرت ابراہیم بن ادہم اپنی آخری عمر میں لوگوں کی نظر سے غائب ہو گئے تھے۔ کسی کو یہ پتہ نہیں تھا کہ آپ کہاں ہیں۔ اس کی وجہ یہ تھی کہ آپ شہرت سے سخت متنفر تھے اور لوگوں سے الگ رہنا پسند کرتے تھے۔ بعض سمجھتے ہیں کہ آپ بغداد چلے گئے تھے اور وہاں آپ کی وفات ہوئی بعض کا خیال ہے کہ آپ شام چلے گئے تھے اور وہیں انتقال ہوا اور اکثر لوگوں کی تو یہ رائے ہے کہ جس غار میں حضرت لوط علیہ السلام نے کا وصال ہوا، اُسی غار میں آپ کا انتقال ہوا۔ بعض کا خیال ہے کہ آپؑ کی قبر امام احمد بن حنبلؒ کی قبر کے پہلو میں موجود ہے۔ لیکن ”تاریخ بیت المقدس“ میں لکھا کہ آپ نے مدینہ منورہ میں وفات پائی اور طرابلس محلہ میں آپ کی قبر مبارک ہے جو کہ مشہور ہے۔ تاریخ وصال کسی نے اوائل شوال اور کسی نے ۲۰ جمادی الاول بتلائی ہے۔ واللہ اعلم بالصواب (مخزن چشت اردو، ص ۱۵۱، ۱۵۲)

نقل است کہ آں حضرت دو خلیفہ اکمل و مکمل داشت خواجہ حدائفہ معرش و خواجہ شفیق بلخی قدس اللہ اسرارہم (سیر الاقطاب فارسی، ص ۴۴) آپ نے ۱۶۰ھ میں جزیرہ میں وفات پائی اور آپ کو صوور میں لاکر دفن کیا گیا۔ (تاریخ ابن خلقان، حصہ اول، ص ۳۴)

اردو دائرہ معارف اسلامیہ میں تحریر ہے کہ:

ابراہیم بن ادہم بن منصور (ابو اسحاق) التیمی الجلی: مشہور زاہد بلخ کے رہنے والے

تھے۔ [کے میں پیدا ہوئے۔ اکتسی] روایت ہے کہ ان کی وفات اس وقت ہوئی جب کہ وہ یونانیوں کے خلاف ایک بحری مہم میں شریک تھے۔ (حلیۃ الاولیاء نسخہ لائڈن، ۱: ۱۸۸) و [مطبوعہ ۱۷۸۸ء] مگر ان کے سنہ وفات کے متعلق اختلاف ہے۔ بہر حال آپ ۱۶۰ھ/۷۷۶ء اور ۱۶۶ھ/۷۸۳ء کے درمیان فوت ہوئے۔

اس موقع پر محمد بن کناسہ کوئی (م ۲۰۷ھ/۸۲۲ء) نے، جس کی والدہ ابراہیم بن ادہم کی بہن تھیں [قب اغانی: وکان ابراہیم ... خالہ او ابن خالہ]، کچھ اشعار ابراہیم کے زہد اور ذاتی بہادری کی تعریف میں کہے تھے جن میں اس مغربی قبر، (المجدث الغربی) کا بھی ذکر کیا تھا جس میں ابراہیم مدفون ہوئے۔ وہ اشعار یہ ہیں

امات الهویٰ حتی تجنبہ الهویٰ كما اجتنب الجانی الدم الطالب الدما
اس نے اپنی خواہشات کو مارا۔ حتیٰ کہ اس سے دور ہو گئیں۔

وللحلم سلطان علی الجہل عنده فما یستطیع الجہل ان یتزمزما
جیسے جرم کرنے والا خون طلب کرنے والے سے دور ہوتا ہے۔

واکثر ماتلقاه فی القوم صامتا وان قال بذالقائلین واحکما
اس کا حوصلہ جہالت پر غالب تھا۔ جہالت اس کے سامنے بڑبڑانے کی طاقت نہیں رکھتی تھی۔
یری مستکینا خاضعا متواضعا لیثا اذا فی لاقی الکتیبۃ ضیغما
دیکھنے میں مسکین متواضع نظر آتا تھا مگر جب لشکر سے ملاقات کرے تو بہادر شیر بن جاتا ہے۔

علی الجدث الغربی من آل وائل سلام و بر ما ابر و اکرما
آل وائل سے مغربی قبر جو ابراہیم کی ہے اس پر سلام راتیں ہوں نیک اور کرم والا تھا۔

(اغانی، ۱۲: ۱۱۳، ابجد)

ایک بیان کے مطابق انھیں بلا دروم کے ایک قلعہ سو قین میں دفن کیا گیا تھا (یا قوت، طبع و مستغفلت،

[ایک اور روایت یہ ہے کہ وہ بلا دروم میں ایک بحری جزیرے میں دفن ہوئے۔ اکتسی] اس واقعے کی تائید کہ وہ صوفی مشرب اختیار کرنے کے بعد وطن چھوڑ کر شام چلے گئے اور وہیں وفات تک محنت مزدوری پر گزارا کرتے رہے۔

کرامات، واقعات:

روضۃ الریاحین [اردو] میں امام یافعی (پ ۶۷۸ھ، م ۷۶۸ھ) تحریر کرتے ہیں کہ: حضرت حذیفہ عمری علیہ الرحمہ سے کسی نے دریافت کیا کہ آپ نے حضرت ابراہیم بن ادھم رضی اللہ عنہ کی کوئی عظیم کرامت دیکھی ہو تو فرمائیں۔ انھوں نے کہا کہ ان کی سب سے عجیب کرامت یہ ہے کہ ہم مکہ منظمہ کے راستے کئی روز چلتے رہے، کھانے کو کچھ نہ ملا، کوفہ پہنچ کر ہم لوگوں نے ایک ویران مسجد میں پناہ لی۔ حضرت ابراہیم بن ادھم نے مجھے دیکھ کر فرمایا: حذیفہ بھوکے لگتے ہو۔ میں نے عرض کیا۔ حضور کا خیال بجا ہے۔ انھوں نے فرمایا: قلم دوات اور کاغذ لاؤ۔ رقعہ تحریر فرمایا:

بسم اللہ الرحمن الرحیم، ہر حال میں تو ہی مقصود ہے اور ہر طرح تیری ہی جانب اشارہ ہوتا ہے۔ تین شعر بھی لکھے جن کا مفہوم یہ ہے۔

میں حامد، میں شاکر، میں ذاکر ہوں۔ میں بھوکا ہوں، میں قانع، میں برہنہ ہوں۔ یہ چھ ہوئے جن میں سے نصف کا ضامن میں ہوں تو اے میرے خالق باقی نصف کا ضامن تو ہو جا۔ تیرے سوا کسی اور کی مدد آگ کے شعلوں میں پڑنے کے مترادف ہے، تو، تو اپنے بندوں کو آگ میں جانے سے بچا، یہ رقعہ مجھے دے کر فرمایا۔ جاؤ خدا کے علاوہ کسی سے دل نہ لگانا اور راستے میں جو شخص تمہیں پہلے ملے۔ یہ رقعہ اسے دے دینا۔ میں مسجد سے رقعہ لے کر چلا کچھ دور ایک شخص ملا جو دراز گوش پر سوار تھا میں نے اسے رقعہ دیا، تو وہ پڑھ کر رونے لگا اور پوچھا اس کا لکھنے والا کہاں ہے؟ میں نے کہا فلاں مسجد میں مقیم ہے۔ اس نے مجھے ایک تھیلی دی جس میں سودینا تھے اور چلا گیا۔ ایک دوسرے شخص سے پوچھنے پر معلوم ہوا کہ وہ خچر سوار تو نصرانی ہے۔ وہ دیناروں بھری تھیلی لے

کر میں حضرت ابراہیم بن ادھم کی خدمت میں لوٹ آیا، اور سارا ماجرا کہہ سنایا۔ انھوں نے فرمایا، درہموں کو کو ہاتھ نہ لگانا۔ اس کا مالک ابھی آئے گا کچھ دیر بعد وہ راہب حضرت ابراہیم بن ادھم کی خدمت میں حاضر ہو کر قدموں میں گر اور اپنے باطل مذہب سے تائب ہو کر دائرہ اسلام میں داخل ہو گیا۔ (روضۃ الریاحین اردو، ص ۲۴۱، ۲۴۲)

ابراہیم بن ادھم فرماتے ہیں: ہم نے فقر مانگا تو مال داری نے ہمارا استقبال کیا لوگوں نے مال داری مانگی تو فقر نے ان کا استقبال کیا (رسالہ قشیریہ اردو، ص ۵۰۰)

بعض نے سفر کو ترجیح دی اور مرتے دم تک سفر میں رہے مثلاً ابو عبد اللہ مغربی ابراہیم بن ادھم وغیرہ (رسالہ قشیریہ اردو، ص ۵۲۲)

ابراہیم بن ادھم فصلوں کی کثائی اور باغوں کی نگہبانی وغیرہ کاموں میں نوکری کر لیا کرتے تھے اور جو رقم مل جاتی اُسے اپنے ساتھیوں پر خرچ کر دیتے تھے۔ (رسالہ قشیریہ، ص ۵۳۴)

کہا جاتا ہے کہ ابراہیم اپنے ساتھیوں کی ایک جماعت کے ساتھ تھے آپ دن کو کام کرتے اور جو کچھ کماتے اپنے ساتھیوں پر خرچ کر دیتے۔ رات ہوتی تو ایک جگہ اکٹھے ہو جاتے۔ سب روزہ رکھا کرتے تھے۔ ابراہیم اپنے کام سے دیر سے آیا کرتے۔ ایک رات ساتھیوں نے کہا۔ آؤ ہم اپنی افطاری اس کے بغیر کھالیں تاکہ آئندہ سے وہ جلدی واپس آیا کرے۔ لہذا وہ روزہ افطار کر کے سو گئے۔ جب ابراہیم واپس آئے تو انھیں سویا ہوا پایا، کہنے لگے شاید ان مسکینوں کو کھانا نہیں ملا، گھر میں آنا تھا۔ ابراہیم نے اسے لے کر گوندھا، آگ جلائی اور کولے جلائے، اس پر وہ جاگ اٹھے، دیکھا ابراہیم چولہا پھونک رہے ہیں اور آپ کا رخسار زمین سے لگ رہا تھا، انھوں نے جب دریافت کیا تو فرمایا: کہ میں نے سمجھا کہ تمہیں افطاری کے لیے کوئی چیز نہیں ملی اس لیے سو گئے ہو اور خیال کیا جب انگارے روشن ہو جائیں تو تم لوگوں کو بیدار کروں۔ اس پر وہ لوگ ایک دوسرے سے کہنے لگے ذرا غور کرو کہ ہم نے ان سے کیا برتاؤ کیا اور یہ ہم سے کیا برتاؤ کر رہے ہیں۔ (رسالہ قشیریہ اردو، ص ۵۳۴، ۵۳۵) کہتے ہیں کہ جب کوئی شخص ابراہیم بن ادھم کی صحبت

میں آتا تو آپ اسے تین شرطیں پیش کرتے۔

- ۱۔ خدمت وہی کریں گے۔
- ۲۔ اذان وہی دیں گے۔
- ۳۔ وہ تمام چیزیں جو اللہ تعالیٰ نے انھیں دیں۔ ان میں ان کا اسی قدر دخل ہوگا جس قدر کسی اور کا۔

ایک دن ان کے ایک ساتھی نے کہا میں ان شرائط پر پابند نہیں رہ سکتا تو فرمایا تمہارا بیچ مجھے بہت پسند آیا ہے۔ (قتیریہ اردو، ص ۵۳۵)

کرامات۔ قتیریہ ص ۶۳۹، ۶۴۴، ۶۴۹،

خانوادہ اذہمیان، ص ۵۳۰ تا ۵۳۳

لطائف اشرفی، حصہ اول

ملفوظات

آپ سے کسی نے دریافت فرمایا۔ کہ اللہ تعالیٰ نے قرآن مجید میں دعا قبول کرنے کا وعدہ فرمایا ہے۔ ارشادِ ربانی ہے۔ (ادعونی استجب لکم) آپ نے جواب فرمایا۔

- ۱۔ یہ کہ تم نے حق تعالیٰ کو پہچانا مگر اس کی معرفت کا حق ادا نہ کیا۔
- ۲۔ قرآن مجید کو پڑھا، اس پر عمل نہ کیا۔
- ۳۔ رسول کریم ﷺ کی محبت کا دعویٰ کیا مگر آپ کی سنت کو ترک کیا۔
- ۴۔ شیطان سے دشمنی، مگر اعمال میں اس کی موافقت کی۔
- ۵۔ جنت کے طلبگار ہو، مگر اس کے لیے عمل نہیں کرتے۔

اسی طرح سے پانچ چیزیں اور آپ نے شمار فرمائیں

- ۱۔ اُس کی نعمتیں کھاتے ہو مگر شکر نہیں کرتے۔
- ۲۔ شیطان کو دشمن جانتے ہو مگر اس سے عداوت نہیں کرتے۔

۳۔ جانتے ہو کہ موت آنے والی ہے مگر اس کا فکر نہیں کرتے۔

۴۔ ماں باپ کو قبر میں دفن کرتے ہو مگر عبرت حاصل نہیں کرتے۔

۵۔ جانتے ہو کہ ہمارے عیب موجود ہیں پھر بھی دوسروں کے عیب تلاش کرتے ہو۔

کسی نے آپ سے سوال کیا کہ آپ لوگوں سے میل جول کیوں نہیں رکھتے، فرمایا! میرا ان سے ملاقات کرنا اس کے حق کو ساقط کرتا ہے۔ آپ اپنی دعا میں اکثر فرمایا کرتے اے میرے رب تو جو آسمان کو زمین پر گرنے سے روکے ہوئے ہے اسی طرح دنیا کو ابراہیم سے روکے رکھ۔
آپ نے فرمایا: کوئی دوست اپنے دوست سے روزہ کے متعلق دریافت نہ کرے۔ اگر اس نے کہا میں روزہ سے ہوں، تو اُس کا نفس خوش ہوگا اور اگر انکار کیا تو اس کا نفس غمگین ہوگا اور یہ دونوں ریا کاری کی علامتیں ہیں۔ اور اس میں مسئول کی فصیحیت ہے اور سائل کا اس کا قابلِ انخفا حالت پر مطلع ہونا۔

جو شخص اس چیز کو پسند کرتا ہے کہ لوگ اس کو اچھا کہیں وہ نہ متقی ہے اور نہ ہی بااخلاص۔
ہم نے اپنے کلام کو ایسا صاف اور درست کر لیا ہے اس میں کبھی غلطی نہیں کرتے اور عمل میں ایسے خطا کار ہو گئے ہیں کبھی اس کی اصلاح نہیں کرتے۔

گوشہ نشینی کا ادنیٰ فائدہ یہ ہے کہ انسان کوئی برائی نہیں دیکھتا جس کو وہ ناپسند کرے۔

اللہ تعالیٰ اس آدمی کے دل میں استغفار نہیں ڈالتا جس کو عذاب دینا منظور ہو۔

وصال مبارک:

مولانا عبدالرحمن جامی لکھتے ہیں کہ: آپ کا انتقال ملکِ شام میں ہوا۔ آپ کے سالِ وصال میں اختلاف ہے۔ بعض کا قول ہے کہ ۱۶۱ھ یا ۱۶۲ھ میں آپ کا انتقال ہوا۔ ایک روایت میں ۱۶۶ھ ہے اور یہی زیادہ مشہور ہے۔ (نجات الانس، مترجم مولانا شمس بریلوی، ص ۱۹۰)

شہزادہ داراشکوہ قادری لکھتے ہیں کہ: آپ کی وفات ۱۶ جمادی الاول ۱۶۳ھ کو ہوئی مزار مبارک جبلہ شام میں ہے، ایک روایت میں بغداد کہا گیا ہے، لیکن پہلا قول زیادہ صحیح ہے

(سفینۃ الاولیاء، اردو ترجمہ ناشر نفیس اکیڈمی، کراچی، طبع پنجم، ص ۱۲۳) فارسی عبارت ملاحظہ فرمائیں:

وفات ایثاں شانزدہم جمادی الاول در سال یک صد و شصت و دو و یا شصت یک
 ہجری بودہ، قبر ایثاں در جبلہ شام است و بروایتی بغداد و قول اول اصح است (سفینۃ الاولیاء فارسی،
 ص ۸۸، در مطبع نامی نشی نول کشور بطبع مزین مقبول جہاں گردید، لکھنؤ ۱۸۷۲ء)
 شیخ اللہ دین چشتی صابری لکھتے ہیں کہ: نقل است کہ آں حضرت را در او اخر حال جائے تعیین نمود و از
 نظر مردم پنہاں شد، بعضے گویند در بغداد و بعضے گویند در شام، واضح آن است در مقبرہ لوط پیغمبر علیہ
 السلام و در آں جا غاری بود و در اقامت کرد و ہم آنجا وفات یافت (سیر الاقطاب فارسی، ص ۴۴،
 ۴۵) نقل است کہ آں حضرت بست و ششم ماہ جمادی الاول، سنہ ثمانین و مائتین بر حمت حق پیوست
 چنانچہ تاریخ وفات اس دعا گوئی درویشاں ”امام اصفیا“ بود یافتہ است (سیر الاقطاب فارسی، ص
 ۴۵)

شیخ عبد الرحمن چشتی صابری (پ ۱۰۰۵ھ، م ۱۰۹۴ھ) مرآة الاسرار (عہد تالیف ۱۰۴۵ھ تا
 ۱۰۶۵ھ) میں تحریر کرتے ہیں کہ: شیخ فرید الدین عطار فرماتے ہیں کہ جب آپ کی وفات کا وقت
 قریب آیا تو آپ گم ہو گئے، معلوم نہیں آپ کی قبر کہاں ہے۔ بعض لوگ کہتے ہیں کہ آپ کا مزار
 مبارک بغداد میں امام احمد بن حنبل کے مزار کے متصل ہے۔ بعض کا خیال ہے کہ ملک شام میں
 حضرت لوط علیہ السلام کے مزار کے پاس ہے۔ نجات الانس میں لکھا ہے کہ آپ کی وفات ملک
 شام میں ۱۶۱ھ میں اور دوسری روایت کے مطابق ۱۶۶ھ میں ہوئی۔ ایک قول کے مطابق آپ کی
 وفات یکم ماہ شوال ۱۸۷ھ کو ابو عبد اللہ خلیفہ سوم کے عہد حکومت میں ہوئی (مرآة الاسرار، اردو ترجمہ
 کپتان واحد بخش سیال چشتی صابری، مطبوعہ لاہور، رجب المرجب ۱۴۱۳ھ ص ۲۹۰)

محمد اکرم براسوی چشتی صابری لکھتے ہیں کہ: صاحب سیر الاقطاب میگوید کہ خواجہ ابراہیم قدس سرہ
 در او اخر حال از نظر مردم پنہاں شد، معلوم نیست کہ خاک پاک او کجا است، بعضے گویند در بغداد

پہلوئے امام احمد بن حنبل است و بعضی گویند در شام آنجا کہ خاکِ لوط پیغمبر علیہ السلام است و صاحبِ فحاش گوید کہ وفاتش بشام در سنہ احدی و ستین و ما سئ و بہر وایتی در سنہ ثمانین و ما تینین و بہ قول در سنہ ست و ستین و مایہ و برد وایتی غرہ ماہ شوال و بہر وایتی ششم جمادی الاول در زمان خلافت ابو عبد اللہ محمد بن عبد اللہ ذوالفقہ کہ خلیفہ سیوم بود از بنی عباس واقع شد (اقتباس الانوار فارسی، مطبوعہ لاہور، ص ۱۰۱)

حضرت ابراہیم بن ادہم کے حالات کے لیے اہم ماخذات۔

- ۱۔ ابن عماد حنبلی، شذرات الذهب، ۱/۲۵۵ دارالمیسرہ، بیروت ۱۳۹۹ھ/۱۹۷۹ء
- ۲۔ ابو نعیم اصبہانی، حلیۃ الاولیاء، ۷/۳۶۷ دارالکتب بیروت ۱۴۰۰ھ/۱۹۸۰ء
- ۳۔ ابن خلیقان احمد بن محمد (ف ۶۸۱ھ) ”وفیات الاعیان و ابناء الزمان“، ص ۳۱۱، تحقیق احسان عباس، دارصادر بیروت ۱۳۹۸ھ/۱۹۷۸ء نیز مصر ۱۳۱۰ھ
- ۴۔ خیر الدین، الزرکلی الاعلام ج، ۲۴۱، غلام قادر لون علی گڑھی
- ۵۔ ابوالفدا عماد الدین ابن کثیر اسمعیل بن عمر (۷۰۱ھ-۷۷۷ھ) ”البدایہ والنہایہ“ حصہ معروف بہ تاریخ ابن کثیر، دہم ص ۶۰۸-۶۰۹ نفیس اکیڈمی، کراچی طبع اول، جون ۱۹۸۸ء
- ۶۔ طبقات ابن سعد، حصہ پنجم، ص ۷۵۳۔
- ۷۔ تاریخ ابن خلیقان حصہ اول میں دیکھیے ص ۳۳ تا ۳۴، مطبوعہ نفیس اکیڈمی، کراچی
- ۸۔ طبقات الصوفیہ، مولف ابو عبد الرحمن سلمی، مترجم شاہ محمد چشتی، مطبوعہ لاہور، ۲۰۱۱ء، ص ۳۸ تا ۴۳
- ۹۔ کشف الحجب، عثمان علی بجوریؒ، مطبوعہ لاہور، ص ۹ تا ۱۸۱

- ۱۰۔ سبوح سناہل، ص ۳۱۳ تا ۳۱۵
- ۱۱۔ سیر الاقطاب
- ۱۲۔ مرآة الاسرار، ص ۲۸۷ تا ۲۹۰
- ۱۳۔ خواجہ امام بخش مہارویؒ (م ۱۳۰۰ھ)، مخزنِ چشت، مترجم پروفیسر افتخار احمد چشتی،
سال اشاعت ۱۴۰۹ھ/۱۹۸۹ء، فیصل آباد، ۱۳۹ تا ۱۵۲

☆☆☆☆☆☆☆☆

دعا

حضرت خواجہ محمد اقبالؒ حضرت سلطان المشائخ کے مرید اور خادم خاص تھے۔ حضرت کے وضو کے لیے پانی کا انتظام کرنا۔ لنگر خانے کا انتظام انہی کے سپرد تھا۔ خدمت کی وجہ سے سلطان المشائخ کے ساتھ ایک خصوصی قرب تھا۔ اس تقربِ خاص کی وجہ سے لوگ اپنی درخواستیں خواجہ اقبال کے ذریعہ سلطان المشائخؒ کی بارگاہ میں پیش کرتے۔

پس خواجہ اقبال فرماتے ہیں کہ ایک مرتبہ سلطان المشائخ نے کرم فرماتے ہوئے مجھے ایک خاص دعا عنایت فرمائی اور سلطان المشائخؒ نے خود ہی دعا کی فضیلت بھی بیان فرمائی کہ میں نے تقریباً تین سو مشکل ترین کاموں کے لیے اس دعا کو تین سو مرتبہ پڑھا۔ خدائے بزرگ و برتر نے میرے انتہائی مشکل امور کو انتہائی آسان فرمادیا، یعنی ہر ایک مشکل کام کے لیے ادعا کو تین سو مرتبہ پڑھیں۔ دعا یہ ہے۔

يَا حَسِي يَا حَلِيمُ يَا عَزِيزُ يَا كَرِيمُ مُبِحَا نِكَ يَا كَرِيمُ قُو كَسِي
تَكَارِ صَعْبِ رَا سَلِيمِ . بِعَقِّ اَيَّا كَ نَعْبُدُ وَ اَيَّا كَ نَسْتَعِينُ .

[وضائفِ چشت اہل بہشت، مرتبہ صاحبزادہ بشیر احمد مدظلہ العالی]

بابا فرید شکر گنجؒ --- اُردو کے اولین معمار

ڈاکٹر ارشد محمود ناشاد ☆

بر عظیم پاک و ہند میں مسلمانوں کے فاتحانہ ورود نے اس خطے کی تہذیبی، ثقافتی، معاشرتی، مذہبی اور سماجی زندگی کو یکسر بدل ڈالا۔ زبان چوں کہ تہذیبی زندگی کی ترجمان اور سماج کی نقیب ہوتی ہے اس لیے سماجی ڈھانچے کی تبدیلی فوری طور پر زبان پر اثرات مرتب کرتی ہے۔ مسلمانوں کی آمد کے وقت ہندوستان میں کئی زبانیں، بولیاں اور پراکرتیں لوگوں کے درمیان رابطے کا ذریعہ تھیں اور اپنی اپنی حریم میں مقید۔ کچھ پراکرتوں نے البتہ اپنے قدم مخصوص جغرافیے کی چار دیواری سے باہر نکالنے شروع کر دیے تھے اور اردگرد کی بولیوں سے اخذ و استفادہ کی راہیں ہموار کرنے لگی تھیں۔ مسلمانوں کے ساتھ تین توانا زبانیں عربی، فارسی اور سرائیکی جب اس خطے میں وارد ہوئیں تو مقامی زبانوں اور بولیوں میں جیسے زندگی کی نئی لہر دوڑ گئی۔ وہ پراکرتیں جو پہلے ہی تبدیلی کے عمل سے گزر رہی تھیں، انھیں تیزی سے اپنے لسانی کینڈے کو تبدیل کرنے کا موقع مل گیا۔ مسلمانوں کی زبانوں نے مقامی بولیوں کی بدلتی ہوئی صورتوں میں سرعت پیدا کر دی۔ کئی علمائے لسان کا کہنا ہے کہ اگر

☆ اسٹنٹ پروفیسر (شعبہ اُردو)، علامہ اقبال اوپن یونیورسٹی، اسلام آباد

مسلمان اس خطے میں وارد نہ بھی ہوتے تب بھی یہاں ایک نیالسانی دور ضرور آغاز ہوتا۔ سنتی کمار چیٹر جی رقم طراز ہیں:

”اگر ہندوستان پر مسلم قبضہ نہ بھی ہوتا تو بھی لسانی تبدیلیاں رونما ہوتیں اور ایک نیالسانی دور شروع ہو کر رہتا۔ لیکن جدید ہند آریائی زبانوں کی پیدائش اور ان کے اندر ادب کی تخلیق اتنی جلد نہ ہوتی اگر مسلمانوں کے زیر اثر ایک نئے تہذیبی دور کا آغاز نہ ہوتا۔“ (۱)

محمد بن قاسم کی فتح سندھ اور ملتان سے لے کر محمود غزنوی کے ہندوستان پر حملوں تک کا زمانہ مقامی بولیوں کی شکست و ریخت اور تعمیر نو کا زمانہ ہے۔ اس مختصر عرصے میں یہاں کی کئی بولیوں اور پراکرتوں نے اپنے پُرانے رنگ و آہنگ کو بڑی حد تک تبدیل کیا اور نئی صورتیں اختیار کر لیں۔ محمود غزنوی کے بعد کا زمانہ ان بولیوں کی تزئین و آرائش اور تراش خراش کا زمانہ ہے جو اکبر اور شاہ جہان کے عہد تک پھیلا ہوا ہے۔ اس عرصے میں یہاں کی زبانیں اپنے لسانی دائرے کو مکمل کر کے اتنی توانا ہو گئیں کہ مسلمانوں کی درباری زبان فارسی سے چشک کرنے لگیں۔ ہندوستان میں ابھرنے والی ان تازہ زبانوں میں اُردو بھی شامل ہے جو کہیں ملتان، کہیں لاہوری، کہیں ہندوی اور کہیں دکنی جیسے ناموں سے موسوم رہی اور شمال سے جنوب اور پورب سے پچھم کی طرف سفر کرتے کرتے اُردوئے معلیٰ اور اُردو کے منصب تک پہنچی۔ اس نے صحیح معنوں میں گھاٹ گھاٹ کا پانی پیا اور اسے مختلف علاقوں میں پروان

چڑھنے کا موقع ملا۔ ڈاکٹر ابواللیث صدیقی اُردو کے تشکیلی سفر کے حوالے سے لکھتے ہیں:

”یہ (اُردو) کسی خاص علاقے، مذہب، کسی خاص فرقے، قبیلے، طبقے یا جماعت کی زبان نہیں۔ اس کی تشکیل و ترویج میں برصغیر کے تمام صوبوں، علاقوں اور ان کے لوگوں کی مقامی بولیوں، لوک گیتوں، کہانیوں اور سنگیت نے حصہ لیا ہے۔ اس لیے اُردو قید مقام سے آزاد ہے۔ کبھی پنجاب کے لہہاتے سبزہ زاروں میں اس نے بچپن گزارا اور کبھی دہلی کی گلیوں اور بازاروں میں اسے پھرتے دیکھا گیا۔ اس کی جوانی کی اٹھان دکن اور گجرات میں ہوئی۔ پھر یہ شمالی ہند میں لوٹی تو دہلی کی شاہی اسے نصیب ہوئی۔ دلی اُجڑ کر فیض آباد اور لکھنؤ پر رونق آئی تو اس نے پورب دیس کو اپنا مسکن بنایا لیکن اس کی آواز سرحد کے بلند پہاڑوں، بنگال کے دریاؤں، لہہاتے دھانوں کے کھیتوں، سندھ کے روپلے چمکتے ریتیلے میدانوں، کشمیر کے سبزہ زاروں اور جوئے باروں میں ہر جگہ سنائی دیتی رہی۔ جدید ہندوستانی پاکستانی زبانوں میں یہ وسعت، ہمہ گیری اور پھیلاؤ اُردو کے ہی حصہ

میں آیا ہے اور آج بھی یہ اس کی ایک ممتاز

روایت ہے۔“ (۲)

اُردو کی تعمیر اور تشکیل میں اگرچہ مختلف علاقوں اور صوبوں نے اپنا اپنا حصہ ڈالا مگر اس کا نمبر پنجاب کی دھرتی سے اٹھا اور اس کا بچپن پنجاب کے پانیوں سے سیراب ہوا۔ پنجاب اور پنجابی زبان کے ساتھ اس کا تعلق اور رشتہ اتنا مضبوط اور گہرا ہے جسے کسی صورت بھی نظر انداز نہیں کیا جاسکتا۔ حافظ محمود شیرانی، پنڈت برج موہن دتاتریہ کیفی، عین الحق فرید کوٹی، ڈاکٹر وحید قریشی، ڈاکٹر جمیل جالبی اور دوسرے محققین نے اُردو کے پنجاب اور پنجابی زبان کے ساتھ گہرے رشتے کو دلائل و براہین کے ساتھ ثابت کیا ہے؛ ان محققین کے نقطہ نظر سے اختلاف کیا گیا اور آئندہ بھی کیا جاتا رہے گا مگر اسے رد کرنا روز روشن کا ابطال کرنا ہے۔ اُردو کے عرصہ تشکیل کے پیش تر نقوش اور اس کی تعمیر کے ابتدائی زمانے کے خال و خط پنجاب کی دھرتی میں جا بہ جا چمکتے نظر آتے ہیں۔ اس زبان کے معلوم قدیم ادبی نمونے پنجاب سے ہی دریافت ہوئے ہیں؛ اس لحاظ سے پنجاب کی دھرتی اُردو کے لیے آغوشِ مادر کی حیثیت رکھتی ہے۔ اُردو کے بنیاد گزاروں اور اولین معماروں میں بابا فرید شکر گنج کا نام بھی شامل ہے۔

بابا فرید سلسلہ چشتیہ کے روحانی پیشوا اور پنجاب کے صوفی دانش ور تھے۔ وہ ملتان کے قریب کوٹھے وال نامی گاؤں میں پیدا ہوئے؛ تعلیم و تربیت کی تکمیل کے بعد سلسلہ چشتیہ کے نامور صوفی حضرت بختیار کاکلی کے دستِ حق پرست پر بیعت ہو کر مسندِ خلافت و ارشاد پر

متمکن ہوئے۔ مرشدِ گرامی کے حکم پر اجودھن کے ویرانے کو اپنا مسکن
 و مستقر ٹھہرایا جو آپ کے دم قدم سے رشد و ہدایت کا مرکز و منبع ٹھہرا اور
 چار دانگِ عالم میں پاک پتھن کے نام سے معروف ہوا۔ بابا فریدؒ نے خلق
 خدا کی روحانی تربیت اور عارفانہ پیغام کو عام کرنے کے لیے عربی اور
 فارسی جیسی توانا زبانوں کا سہارا نہیں لیا بلکہ مقامی لوگوں کی زبانوں اور
 بولیوں کو اظہار و بیان کے لیے استعمال کر کے ان کو ایسے جواہر پاروں
 سے مالا مال کر دیا جن سے دُنیا کی بڑی بڑی زبانوں کا دامن خالی
 ہے۔ بابا فریدؒ نے فارسی، پنجابی اور اُردو میں شاعری کی۔ اُن کی پنجابی
 شاعری کا ایک بڑا حصہ سکھوں کی مقدس کتاب ”گرنتھ صاحب“ میں
 شامل ہو کر ہمیشہ کے لیے محفوظ ہوا مگر فارسی اور اُردو کلام یہاں وہاں بکھر
 کر لوگوں کی نگاہوں سے اوجھل ہو گیا۔ تاہم ملفوظات کے مجموعوں،
 تذکروں، تاریخوں اور قلمی بیاضوں میں اس متاعِ گم گشتہ کے کچھ کچھ
 نمونے مل جاتے ہیں۔ یہ دستیاب نمونے نقل در نقل، زبانی روایتوں اور
 سینہ بہ سینہ منتقل ہوتے ہوئے اپنی اصلی صورت سے دُور ہوتے چلے
 گئے، یہی وجہ ہے کہ ان سے منسوب نسخوں کو بعض محققین نے ان کی تخلیق
 تسلیم کرنے سے انکار کیا ہے۔ بابا فرید کے ”آدگرنتھ“ میں شامل پنجابی
 کلام کو بھی میکالیف اور مابعد کے بعض تذکرہ نویسوں نے شیخ ابراہیم فرید
 ثانی کی تخلیق بتایا ہے مگر یہ خیال درست نہیں، شیخ ابراہیم فرید ثانی کے
 شاعر ہونے کی کوئی معاصر یا معتبر شہادت دستیاب نہیں اس کے برعکس بابا
 فرید کے فارسی، پنجابی اور ہندوی کے شاعر ہونے کی معتبر اور واضح
 شہادتیں موجود ہیں اور ان کے کلام کے نمونے بعض ایسے کتابوں میں

شامل ہیں جو فرید ثانی کی پیدائش سے پہلے تصنیف و تالیف ہوئیں۔
 بابا فریدؒ کے ہندوی (اُردو) کلام کا پہلا معتبر نمونہ شیخ بہا
 الدین باجن کی تصنیف خزینہٴ رحمت اللہ میں دکھائی دیتا ہے؛ اس کتاب
 کے باب ہفتم میں شیخ باجن نے ضمناً بابا فرید کے کچھ اقوال اور چند اشعار
 نقل کیے ہیں۔ ان میں یہ قطعہ بھی شامل ہے:

راول دیول ہے نہ جائے
 پھانا پہنہ روکھا کھائے
 ہم درویشہہ ایسے ریت
 پانی لوڑیں اور مسیت (۳)

اس قطعے کے حوالے سے محمد انصار اللہ لکھتے ہیں:
 ”شیخ باجن کا حضرت گنج شکر کے اس قطعہ کو نقل کرنا اس حقیقت پر دلالت
 کرتا ہے کہ حضرت گنج شکر کا ہندوی کلام دور دراز علاقوں تک رائج ہو گیا
 تھا۔“ (۴)

شیخ باجن کے ذریعے سے ہی بابا فرید کا یہ دوہا بھی ہم تک پہنچا ہے؛

سائیں سیوت گل گئے، ماس نہ رہیا دیہہ
 تب لگ سائیں سیوساں جب لگ ہوسوں
 کہیہ (۵)

حضرت شاہ عالم کے ملفوظات کے مجموعے ”جمعاتِ شاہی“ میں بابا فرید کا
 یہ شعر نقل ہوا ہے:

اسا کیری یہی سو ریت
 جاؤں نائے کہ جاؤں مسیت (۶)

مولوی عبدالحق نے اپنی گراں قدر تصنیف ”اُردو کی ابتدائی نشوونما میں صوفیائے کرام کا کام“ میں بابا فرید شکر گنج کے اقوال اور کلام کے جو نمونے شامل کیے ہیں اُن میں ایک ریختہ شامل ہے جو کتب خانہ الاصلاح دہلہ کی کسی پُرانی بیاض سے انھیں محمد شمیم دستوی کے توسط سے ملا، یہی ریختہ حافظ محمود شیرانی نے اپنی کتاب ”پنجاب میں اُردو“ میں بھی شامل کیا ہے؛ ریختہ یہ ہے:

وقتِ سحر وقتِ مناجات ہے
 خیز دراں وقت کہ برکات ہے
 نفس مبادا کہ بگوبد ترا
 نِسپ چہ خیزی کہ ابھی رات ہے
 باتن تنہا چہ روی زیرِ زمیں
 نیک عمل کن کہ رہی سات ہے
 پندِ شکر گنج بدل جان شنو
 ضائع مکن عمر کہ ہیہات ہے (۷)

یہ ریختہ فارسی غزل کے گہرے اثرات لیے ہوئے ہے؛ ہیبتی اور تکنیکی حوالے سے اس میں اور فارسی غزل میں کوئی غیریت نہیں۔ یہ ریختہ بحرِ سریع [مقتعلن مقتعلن فاعلن] میں لکھا گیا ہے۔ اس ریختے کو اگر بابا فرید کی تخلیق مانا جائے تو بعض محققین کا یہ دعویٰ باطل ہو جاتا ہے کہ اُردو کی ابتدائی شاعری فارسی اثرات اور اوزان و بحر سے عاری ہے۔

مولوی عبدالحق نے اپنی تالیف میں بابا فرید کے جھولنے کے بھی دو شعر نقل کیے ہیں اور پانچ دوسرے اشعار بھی جو مثنوی کی ہیبت میں

لکھے گئے ہیں: جھولنا شیخ فرید ان کے بقول چار صفحات کا رسالہ ہے۔ جھولنا کا ایک شعر دیکھیے:

جلی یاد کی کرنا ہر گھڑی، یک تل حضور سوں ملنا نہیں

اٹھ بیٹھ میں یاسوں شاد رہنا، گواہ دار کو چھوڑ کے چلنا نہیں (۸)

مولانا بخش کشتہ نے اپنے تذکرے میں ”سالنامہ ماسک پتر یادگار لاہور، ۱۹۵۸ء“ کے حوالے سے ان کی ایک نظم نقل کی ہے جو بعد میں خاطر غزنوی اور دوسرے تذکرہ نگاروں کے ہاں بھی نقل ہوئی: اس نظم کے دو شعر دیکھیے:

دھن رے دھنیے اپنی دھن

پرائی دھنی کا پاپ نہ پُن

روئی کو پُن کے سوت بنا لے

پاگ پیارے پی کی بُن (۹)

بابا فرید سے منسوب ہندوی دو ہے، سورٹھے، رہنجنے اور دیگر اقوال و اشعار کے علاوہ ”گرتھ صاحب“ میں شامل اُن کے پنجابی کلام کا ایک بڑا حصہ قدیم ہندوی (اُردو) سے پوری طرح ہم آہنگ ہے۔ یہ شلوک اپنے موضوع، لفظیات اور تکنیک کے اعتبار سے اُردو کے قدیم کے نمونوں کے طور پر پیش کیے جاسکتے ہیں؛ پنجابی اور اُردو کا ادبی سفر چون کہ ایک ہی زمانے اور ایک ہی ماحول میں ہوا، اس لیے قدیم پنجابی شاعری قدیم اُردو کا رنگ لیے ہوئے ہے اور قدیم اُردو پر قدیم پنجابی کا گمان گزرتا ہے۔ مولانا بخش کشتہ کی یہ بات صداقت سے خالی نہیں:

”آپ دے شلوکاں تے عربی، فارسی، ملتانہ

تے ہندوی بولی دا اکو جیہا اثر پیا جا پدا

اے۔ آپ نے شلوکاں وچ عربی، فارسی، ملتانی

تے ہندی دے لفظ اچھے سوہنے ورتے ہن کہ

پڑھن والے نوں اوپرے نہیں لگدے۔“ (۱۰)

گر تھ صاحب میں شامل چند شلوک دیکھیے:

فریدا جے تُوں عقل لطیف، کالے لکھ نہ لیکھ

آپڑے گریوان میں، سر نیواں کر دیکھ

(آکھیابا فرید نے؛ ص ۱۴۹)

☆

فریداروٹی میری کاٹھ کی لاون میری بھکھ

جیناں کھادی چو پڑی، گھنے سہن گے دکھ

(آکھیابا فرید نے؛ ص ۱۷۱)

☆

جو بن جاندے نہ ڈراں، جے شوہ پریت نہ جاء

فریدا کتی جو بن پریت ہن سک گئے کملاء

(آکھیابا فرید نے؛ ص ۱۷۷)

☆

برہا برہا آکھیے، برہا تُوں سلطان

فریدا جت تن برہوں نہ اُتجے سوتن جان مسان

(آکھیابا فرید نے؛ ص ۱۷۹)

☆

لمی لمی ندی وہے ، کندھی کیرے ہیبت
بیڑے نوں کپڑ کیا کرے جے پاتن رہے سچیت
(آکھیا بابا فرید نے؛ ص ۲۳۱)



بابا فرید کے دستیاب اُردو کلام کی صورت بلاشبہ گردشِ زمانہ کے باعث کافی حد تک بدل گئی ہے مگر ان کے دامن میں جو خوشبوِ قص کنناں ہے، وہ اسی مردِ فیضِ رساں سے اپنی نسبت کا پتا دیتی ہے جسے دُنیا ”حق فرید“ کے نام سے جانتی اور مانتی ہے۔ اُردو زبان کے لیے یہ بات افتخار کا باعث ہے کہ اس کے بنیاد گزاروں میں پنجاب کا یہ دانش ور صوفی بھی شامل ہے۔



حوالہ جات

- (۱) انڈیا آئرین اینڈ ہندی؛ ص ۹۰ بہ حوالہ تاریخِ ادبِ اُردو (ج اول)؛ ڈاکٹر جمیل جالبی؛ لاہور؛ مجلسِ ترقیِ ادب؛ اول، ۱۹۷۵ء؛ ص ۱۰۔
- (۲) ادب ولسانیات؛ کراچی؛ اُردو اکیڈمی سندھ؛ اول، جنوری، ۱۹۷۰ء؛ ص ۲۰۴۔
- (۳) بہ حوالہ: جمیل جالبی، ڈاکٹر؛ تاریخِ ادبِ اُردو (ج اول)؛ لاہور؛ مجلسِ ترقیِ ادب؛ اول، ۱۹۷۵ء؛ ص ۳۷۔
- (۴) محمد انصار اللہ: تاریخِ ارتقائے زبان و ادب (ج اول)؛ لاہور؛ مغربی پاکستان اُردو اکیڈمی؛ مارچ ۲۰۰۶ء؛ ص ۱۱۷، ۱۱۸۔

(۵) تاریخ ادبِ اُردو (ج اول)؛ ص ۳۷۔

(۶) بہ حوالہ: اُردو کی ابتدائی نشوونما میں صوفیائے کرام کا کام؛ مولوی

عبدالحق؛ دہلی؛ انجمن ترقی اُردو ہند؛ دوم، ۱۹۳۹ء؛ ص ۷۔

(۷) ایضاً؛ ص ۷، ۸۔

(۸) ایضاً؛ ص ۸۔

(۹) میاں مولا بخش کشتہ؛ پنجابی شاعراں دا تذکرہ؛ لاہور؛ عزیز پبلشرز؛

دوم، ۱۹۸۸ء؛ ص ۳۷۔

(۱۰) ایضاً؛ ص ۳۸۔



ہمارے پیارے بھائی صاحبزادہ فخر احمد میروٹی کو اس دارِ فانی سے رخصت ہوئے ایک سال ہونے کو ہے۔ ۲۹ محرم الحرام ۲۰۲۱ھ ۲۲ صفر المظفر ۱۴۴۳ھ انومبر ۲۰۱۵ء آپ کا پہلا سالانہ عرس مبارک میرا شریف میں منعقد ہوگا۔ ”قدیلِ سلیمان“ کی اگلی اشاعت میں خصوصی طور پر ”صاحبزادہ فخر احمد میروٹی“ کے احوال و آثار، ملفوظات، مکاتیب، اشاعتِ اسلام کے لیے آپ کی تبلیغی کاوشوں پر مشتمل مضامین شامل کیے جائیں گے۔ اہل قلم اس سلسلہ میں اپنی تحریریں ماہ اکتوبر کی ۳۱ تاریخ تک ارسال فرمادیں۔

حضرت سلطان باہو رحمۃ اللہ علیہ

☆ محمد عمر قدانی ☆

جب اللہ تعالیٰ نے چاہا کہ میں پہچانا جاؤں تو اس نے کائنات تخلیق فرمائی اور اس میں انواع و اقسام کی مخلوقات پیدا فرمائیں۔ ان مخلوقات میں انسان کو اشرف المخلوقات ارشاد فرما کر خلافت بخشی۔ اس کی رہنمائی کے لیے حضرت آدم سے خاتم النبیین حضرت محمد ﷺ تک کم و بیش ایک لاکھ چوبیس ہزار انبیاء و رسل مبعوث فرمائے تاکہ وہ رب کائنات کا انسان مطلوب بن سکے۔ سید الانبیاء ﷺ کے بعد اس بارِ عظیم کی ذمہ داری رسول عربی ﷺ کے ناسبین کے حصے میں آئی۔ جنھوں نے علم و عمل سے بھگتی ہوئی انسانیت کو نورِ حق سے متعارف کیا۔ انھیں فرزندِ انِ اسلام میں ایک نام سلطان العارفین حضرت سلطان باہو رحمۃ اللہ علیہ کا ہے۔

آپؐ عہدِ شاہجہان میں شورکوٹ ضلع جھنگ میں پیدا ہوئے۔ آپ کی پیدائش کا سن مولانا بخش کشتہ نے ”پنجابی شاعراں و تذکرہ“ میں 1039ھ بہ مطابق 1629ء درج کیا ہے۔ آپ کا نام آپ کی والدہ ماجدہ راستی بی بی نے ”باہو“ رکھا۔ جس کے معنی ”ہر وقت خدا کو یاد کرنے والا“ کے ہیں۔ سلطان باہو کی والدہ محترمہ نہایت نیک، پرہیزگار اور تصوف میں اعلیٰ مقام رکھتی تھیں۔ آپ کے مقام و مرتبہ کا یہ عالم تھا کہ جس دن سلطان باہو کی ولادت باسعادت ہوئی۔ اس دن بھی آپ نے نماز تہجد ادا فرمائی۔ آپ کے والد ماجد حضرت بازید عالم دین، حافظ قرآن اور بہت بہادر انسان تھے۔ علاوہ ازیں آپ منصب داری کے عہدے پر بھی فائز تھے۔ حاکم ملتان اور راجہ امروٹ کی لڑائی میں آپ نے بھرے دربار میں راجہ امروٹ کا سر قلم کر دیا۔ شاہ جہان نے اس کارنامے پر آپ کی خدمت میں شورکوٹ کا ایک پورا گاؤں قہرگان اور پچاس بیگہ زمین پیش کی۔

☆ پی ایچ۔ ڈی اسکالر، اسلامی یونیورسٹی، اسلام آباد

سلطان آپؐ کے نام کا حصہ نہ تھا بلکہ آپ کے اخلاقِ عالیہ کی بدولت مشہور ہو گیا۔ آپؐ اپنا نام ”باہوا عوان“ لکھتے تھے۔ دراصل آپؐ کے بزرگ حضرت امام حسین علیہ السلام کی شہادت کے بعد ایران سے ہوتے ہوئے خراسان آئے۔ ان میں سے شاہ حسین نے ہرات پر حکومت کی۔ شاہ حسین کے بیٹے امان شاہ نے ساداتِ بنی فاطمہ علیہ السلام کی بہت مدد کی اور ”اعوان“ کے لقب سے مشہور ہوئے۔ اعوان کا مطلب ”سادات کے مددگار“ ہے۔ اعوان سون سیکس میں آباد ہوئے۔ سلطان باہو کے بزرگ انھیں اعوانوں میں سے تھے۔ یہ لوگ اپنی بہادری اور مہمان نوازی کی وجہ سے بہت مشہور تھے۔

سلطان العارفینؒ کو سیدنا علی المرتضیٰ علیہ السلام کی اولاد ہونے کا شرف بھی حاصل ہے۔ آپؐ کا شجرہ نسب اکتیسویں پشت میں حضرت علی المرتضیٰ سے جا ملتا ہے جو یوں ہے۔ سلطان باہو بن بازید بن شیخ فتح محمد بن شیخ اللہ دتہ بن شیخ محمد تمیم بن محمد منان بن محمد موعلا بن محمد جمیون بن محمد ہرگن بن انور شاہ بن امیر شاہ بن قطب شاہ بن امان شاہ بن سلطان حسین شاہ بن فیروز شاہ بن محمود شاہ بن فرطک شاہ بن نواب شاہ بن دراب شاہ بن ادھم شاہ بن حضرت امیر زبیر بن امیر المؤمنین سیدنا علی المرتضیٰ علیہ السلام۔

سلطان العارفینؒ کی باطنی بیت حضور نبی کریم ﷺ سے منسوب ہے۔ سرکارِ دو عالم ﷺ نے آپؐ کو سیدنا عبدالقادر جیلانی رحمۃ اللہ علیہ کے سپرد فرمایا تھا۔ ظاہری طور پر بھی جب آپؐ بیعت کی غرض سے حضرت حمید شاہ کی خدمت میں حاضر ہوئے۔ تو انھوں نے آپؐ کی راہنمائی فرمائی اور آپؐ کو سید السادات حضرت پیر عبدالرحمن قادری دہلویؒ کی بیعت کی تلقین فرمائی۔ سلطان باہو نے اپنے مرشدِ کامل سے باطنی فیوضات و برکات کے خزانے سمیٹے اور وطن واپس تشریف لے آئے۔ آپؐ کے نزدیک مرشدِ کامل وہ ہے جو سنتِ نبوی ﷺ کو زندہ کرے، شرک سے بچائے، بدعت کو دور کرے، شریعت کا پابند ہو، کیونکہ ان لوازمات کے بغیر حق کی طلب بے معنی ہے۔ آپؐ کے فرمانِ عالیشان کے مطابق جو مرشد مرید کو دنیا میں دلی سکون اور آخرت میں

جنت کا حقدار نہ بنا سکے وہ مرشدِ کامل کہلانے کا حقدار نہیں۔ آپؐ نے دوسری طرف مریدِ صادق کو بھی ثابت قدم رہنے کی تلقین فرمائی ہے۔

سلطان العارفینؒ کو اپنے مرشدِ پاک کے علاوہ حضرت بہاؤ الدین زکریا ملتانی رحمۃ اللہ علیہ کے مزار مبارک پر چلہ کشی کرنے اور فیوض و برکات حاصل کرنے کا شرف بھی حاصل ہے۔ آپؐ نے چار شادیاں کیں۔ آپؐ کے آٹھ بیٹوں کا ذکر ”مناقبِ سلطانی“ میں ملتا ہے۔ آپؐ نے درویشانہ اور فقیرانہ زندگی کو پسند فرمایا۔ آپؐ کی تقریباً ایک سو چالیس تصانیف تصوف سے متعلق ہیں۔ آپؐ کے نزدیک فقر تصوف کا اعلیٰ ترین مقام ہے۔ سلطان الفقراء کا منصب بھی آپؐ سے منسوب ہے آپؐ نے ”رسالہ رومی“ میں سات سلطان الفقراء کا ذکر فرمایا ہے جن کے ظہور سے قبل قیامت نہ آئے گی۔ آپؐ کی تمام تصانیف فارسی میں ہیں صرف ”ایاتِ باہو“ پنجابی میں ہے۔

سلطان العارفینؒ کے اشعار سوز و گداز اور سچائی کی وجہ سے دل میں اتر جاتے ہیں اور انسان کے باطن کی تعمیر کرتے ہیں۔ جن مقامات کی نشاندہی آپؐ کے اشعار سے ہوتی ہے۔ چونکہ آپؐ ان تمام مقامات سے آشنا تھے اس لیے قاری کے لیے تمام منازل نہایت جامعیت کیساتھ بیان کرتے نظر آتے ہیں۔ عشق، تصوف اور فقر جیسے مشکل موضوعات پر آپؐ کی مضبوط گرفت آپؐ کے لقب سلطان العارفین اور سلطان الفقراء پر مہر تصدیق ثبت کرتی ہے۔ آپؐ فرماتے ہیں۔

عاشق لبندے تاری ہو
آپو آپی واری ہو

وحدت دے دریا الہی
مارن ٹھہریاں، کڈن موتی

ایک اور جگہ فرماتے ہیں۔

مرشد ایہہ پڑھایا ہو	جو دم غافل، سو دم کافر
چت مولا دل لایا ہو	سنیا سخن گیاں، گھل اکھیں
ایسا عشق کمایا ہو	کیستی جان حوالے رب دے
تاں مطلب نوں پایا ہو	مرن تھیں آگے، مر گئے باہو

اسی طرح آپ کی تمام شاعری عشق، تصوف اور فقر کے مفہوم واضح کرتی ہے اور طالب صادق کی رہنمائی ہر موڑ پر کرتی نظر آتی ہے۔ جس طرح بغیر مکتب کے تعلیم کے آپ نے تصوف کے مشکل موضوعات پر مفصل کتابیں تحریر فرمائی ہیں۔ یہ آپ کی بہت بڑی کرامت ہے اگر کوئی اہل دل سمجھنا چاہے تو۔ آپ شیر خواری کے زمانے میں رمضان المبارک میں سحری سے لیکر شام تک دودھ نہ پیتے تھے یعنی اپنے والدین کی طرح روزہ رکھتے تھے۔ آپ کے متعلق مشہور ہے کہ بچپن میں آپ کے معصوم اور نورانی چہرے پر جس غیر مسلم کی نظر پڑتی وہ اسلام کی طرف کھینچا چلا آتا۔ سلطان العارفينؒ کے دور میں بہت سے اولیائے کرام نے اپنے وجود مسعود سے اس خطہ زمین کو رونق بخشی جن میں شیخ عبدالحق محدث دہلویؒ، حضرت میاں میرؒ، شیخ محمد اسماعیل سہروردیؒ، حضرت خواجہ معصومؒ اور حضرت شاہد ولہ ویؒ زیادہ اہم ہیں۔

سلطان باہوںؒ 63 سال تک بھٹکتی ہوئی انسانیت کو حق سے آشنا کرتے رہے۔ 1102ھ بمطابق 1692ء یکم جمادی الثانی بروز جمعہ المبارک رات تین بجے آسمان ولایت کا یہ ماہتاب خالق ارض و سما کی رضا سے فانی دنیا سے ابدی سفر پر روانہ ہوا، مگر آپ کے فیضان کا سلسلہ جاری ہے اور قیامت تک جاری رہے گا۔

آپؒ کو شور کورٹ کے ایک گاؤں قہرگان میں سپرد خاک کیا گیا۔ یہاں تقریباً 70 سال آپؒ نے قیام فرمایا۔ یہاں سے آپؒ نے پیپل والے کنویں پر ایک حویلی کو اپنے جسم پاک سے زینت بخشی۔ جب آپ کا جسم مبارک دریا کے قریب آنے کی وجہ سے منتقل کیا گیا تو

ہزاروں لوگوں نے زیارت کی سعادت حاصل کی۔ آپؐ کا چہرہ مبارک یوں روشن تھا جیسے ابھی ابھی غسل فرمایا ہو۔ اس وقت ایسی خوشبو پھیلی جس نے کئی میل تک فضا کو معطر کر دیا۔ سلطان العارفينؒ اس حویلی میں 157 سال سے زیادہ آرام فرما رہے اور ہدایت کا نور تقسیم فرماتے رہے 1336ھ ماہ محرم الحرام بروز جمعۃ المبارک میں تیسری دفعہ آپؐ کا جسد پاک موجودہ جگہ پر منتقل کیا گیا۔ سلطان باہوؒ کا سالانہ عرس مبارک جمادی الثانی کی پہلی جمعرات کو تزک و احتشام سے منایا جاتا ہے۔ آپؐ کو اہل بیت اطہار سے خصوصی محبت تھی اور آپؐ نے اپنی زندگی میں بھی 7 محرم سے 10 محرم تک سید الشہداء حضرت امام حسین علیہ السلام کی یاد میں ہر سال اہتمام فرمایا کرتے تھے۔ آج زائرین اس اہتمام کو بڑے عرس کے نام سے یاد کرتے ہیں۔ یہ اللہ تعالیٰ، اس کے رسولؐ اور رحیم و کریم نبی ﷺ کے پیاروں کی نظر کرم ہی ہے جس کی بدولت حضرت سلطان باہوؒ کا مزار پُر انوار صدیاں گزرنے اور مادیت کا دور ہونے کے باوجود مخلوق خدا سے سجا رہتا ہے۔ ہدایت کا یہ مرکز نہ صرف زائرین کی تسکین قلب کرتا ہے بلکہ طالبانِ حق کو وہ راہ دکھاتا ہے جس پر عمل پیرا ہونے کا تمام ارواح نے وعدہ کیا تھا۔ یہ شیخ ہدایت، رحمت خداوندی اور کرم مصطفیٰ ﷺ سے قیامت تک روشن رہے گی۔ انشاء اللہ۔

”کتھے مہر علی کتھے تیری ثنا۔۔ میں اُسے دیکھوں

بھلا کب دیکھا جائے ہے مجھ سے“

مستنصر حسین تارڑ

ہم نے تقریباً نصف مسافت طے کر لی تھی۔

اور اب منبر رسول کے علاقے میں سے گزر رہے تھے۔

چنانچہ منزل قریب ہو رہی تھی۔۔

اور ہم منزل نہ کر قبول والوں میں سے نہیں تھے۔

لاہور سے روانگی کے وقت میمونہ کے بھائی آفتاب نے اپنی سفید ریش سہلاتے ہوئے

جو اگلے دو چار برسوں تک ان کے گھٹنوں کو چھونے والی تھی سہلاتے اُسے سنوارتے۔۔ ہم پر

رشک کرتے کہا تھا کہ بھائی جان آپ جتنی دیر مکہ میں قیام کریں تو دوسرا کلمہ لگا کر پڑھتے رہیں اور

جتنا عرصہ مدینہ میں نصیب ہو تو وہاں ہر سانس کے ساتھ درود شریف کا ورد کرتے رہیں اور ہم

کر رہے تھے۔۔

درود شریف کے سوا بھی تو بہت کچھ من میں آتا ہے۔۔ اس من میں جو پرانا پاپی ہے۔۔ شب بھر

میں مسجد تو بنا سکتا ہے لیکن نمازی نہیں بن سکتا۔۔ تو اُس من میں بہت کچھ آتا تھا۔۔

میں نے اس من کو ڈھیل بھی بہت کچھ دے رکھی تھی۔۔

کہ جو جی میں آئے کر۔۔

اور اس کے جی میں پنجابی کی صوفی شاعری آتی چلی جاتی تھی۔۔

عجیب پہلے کبھی گمان میں نہ آنے والے معنی ظاہر ہوتے چلے جاتے تھے۔۔

اور میں درود شریف کے علاوہ حضور ﷺ کو مخاطب کر کے جو شعر بھی یاد آتا تھا انہیں سنانا چلا جاتا

تھا۔۔

مولانا حالی آگئے اپنی گردن کے گرد مفلر لپیٹے۔۔

’وہ نبیوں میں رحمت لقب پانے والا‘

اگرچہ اس سے پرے بھی مجھے۔۔ مرادیں غریبوں کی برلانے والا۔۔ اپنے پرانے کا غم کھانے
والا یاد تو آتا تھا لیکن میں اس مصرعے پر اٹک گیا۔۔ کہ وہ نبیوں میں رحمت لقب پانے والا۔۔

میں اس نبی ﷺ کو سلام کرنے جاتا تھا۔۔ سرکتا جاتا تھا۔۔ جاتا تھا۔۔

پھر مجھے معلوم نہیں کہ ثریا کہاں سے آگئیں۔۔ ایک اداکارہ ایک گلوکارہ انھیں تو یہاں نہیں آنا
چاہیے تھا لیکن وہ آگئیں۔۔ چونکہ میں گانٹھ کا پکا، ہوشیار اور کچھ عقیدت مند تو نہیں تھا کہ عوام

الناس کو رولانے کے لیے صرف وہ بیان کرتا جو وہ مننا چاہتے تھے۔۔ ثریا کو سن کر دیتا۔۔

ثریا آئیں اور انھیں اونچے دانتوں اور پنجابی پکار میں صدائیں دینے لگیں۔۔

’بیچ بھنور میں آن پھنسا ہے دل کا سفینہ۔۔ شاہ مدینہ‘

مجھے نہیں معلوم کہ ثریا کبھی شاہ مدینہ کے دربار میں حاضر ہوئیں یا نہیں۔۔ لیکن ان کی یہ نعت
حاضری کے مترادف ہے۔۔

میں گواہی دے سکتا تھا کہ دل کا سفینہ بھنور میں آن پھنستا ہے اور فریاد صرف شاہ مدینہ سے کی
جاسکتی ہے۔۔ پھر حفیظ میرے لبوں پر آ گیا۔۔ نہ تو کبھی اس جالندھری کی شاعری کو پسند کیا اور

نہ اس کی شخصیت کو۔۔ لیکن اس نے روضہ رسول ﷺ کو میری ناپسندیدگی کو روند کر میری ترجمانی
کی۔۔ سلام اے آمنہ کے لال محبوب سبحانی۔۔

حفیظ زیادہ دیر نہیں ٹھہرا اور اُس کی جگہ ایک ایسے شخص کا شعر لبوں پر ناگہاں آیا جو شاعر نہ تھا۔۔ تنگ
بند مسخرہ، ایک مثنویہ تھا اور اس کے باوجود اُس کے نصیب میں ایک ایسا شعر آ گیا جس نے اسے
باشعور عالم فاضل شعرا سے ممتاز کر دیا۔۔ یہاں تک کے اقبال سے بھی بڑا ہو گیا۔۔

نبی کا جس جگہ پہ آستان ہے
زمیں کا اتنا ٹکڑا آساں ہے

نبی کے آستان کی جانب چلتے سرکتے اور جھکتے استاد امام دین گجراتی کا یہ شعر کیا اور
کیسے کہا جائے کہ کیسے اثر کر رہا تھا۔۔۔ جس جگہ پہ۔۔۔ وہ جگہ قریب آرہی تھی۔۔۔ جس جگہ پہ
آستان ہے۔۔۔ زمین کا جتنا ٹکڑا آساں ہو گیا تھا میں اُس کے قریب ہو رہا تھا۔۔۔ سلجوق کے کندھے
پر ہاتھ رکھے اپنا پرانا پاپی من جانے کیا کیا الاپ رہا تھا۔۔۔ قابو میں نہ تھا۔۔۔ کوئی تمیز نہ تھی اسے کہ
یہ کون سا مقام ہے اور یہاں کے آداب کیا کیا ہیں۔۔۔ کیا کہنا ہے اور کیا کہنے سے اجتناب کرنا
ہے۔۔۔ اُس من کے من میں جو آ رہا تھا کہہ جا رہا تھا۔۔۔ اور حضور ﷺ سے مخاطب ہو کر کہے جا رہا
تھا۔۔۔

میرے لب ایسے ہل رہے تھے جیسے عرضیاں ٹاپ کر رہے ہیں۔۔۔ ڈیڑھ سڑ میں نے
گھر کا کام نہیں کیا۔ کاپی کوری ہے، شفاعت کی التجا ہے۔۔۔ حشر دھاڑے بے حساب لوگوں میں
سے مجھے ضرور پہچان لیجیے گا۔ میرا ہاتھ پکڑ کر سفارش کر دیجیے گا۔ کوری کاپی پر کہیں صفر نہ لگ جائے،
کچھ نمبر دلواد دیجیے گا۔۔۔ پیشک تھر ڈویشن میں سہی لیکن پاس کرواد دیجیے گا۔۔۔ میں ایسی دعائیں
بھی مانگتا جو ضابطہ تحریر میں لانے سے گریز کر رہا ہوں کہ آپس کا معاملہ تھا، جس میں کسی اور کو
شریک نہیں کیا جا سکتا کہ شرک بھی تو گناہ ہے۔۔۔

ہم تھے تو زمین پر لیکن آساں کے ایک ٹکڑے کے قریب ہو رہے تھے۔۔۔ نبی ﷺ کا جس جگہ پہ
آستان ہے۔۔۔ جس جگہ۔۔۔ آیا ہے بلاوا مجھے۔۔۔

مجھے بچپن سے ایک بلاوا آ گیا۔۔۔

یا دداشت میں کچھ باقی نہ بچا تھا سوائے ایک کھلتی ہوئی پُرسوز آواز کے۔۔۔ متروک
آواز کے ہمراہ اتنے ہی پرسوز رکتے رکتے متروک ہو چکے سازوں کی سنگت۔۔۔ پیغام صبالائی
ہے گلزارِ نبی ﷺ سے۔۔۔ آیا ہے بلاوا مجھے دربارِ نبی ﷺ سے۔۔۔ دربارِ نبی ﷺ سے۔۔۔ نہ

لفظوں میں کوئی شان و شوکت اور نہ اظہار میں کچھ شدت۔۔۔ جیسے کوئی اپنی مسرت پوشیدہ کرنے کی خاطر خود سے باتیں کرتا ہو۔۔۔ سرگوشیاں خود سے ہو رہی ہوں کہ کوئی اور نہ سن لے۔۔۔ پیغام آ گیا ہے۔۔۔ بلاوا آیا ہے۔۔۔ تو بس چپکے سے زحمتِ سفر باندھ لو۔۔۔ جلدی کرو۔۔۔ اور اس باتیں کرتی دھیمی نعت کی یاد سے جو پر بہار اثر ہوا ایسا ہوا کہ بدن گلزار ہوا۔۔۔ گلزارِ نبی کی قربت سے کیسا گلزار ہوا کہ سورنگ کے گل بوٹے میرے اندر گھنے اور مہک آدر ہوئے۔ ایسے ہوئے کہ میرے پاؤں مزید اٹکنے لگے۔۔۔ الجھنے لگے۔۔۔ جیسے جوشِ گل بہار میں اڑتے ہوئے مرغِ چین کے پاؤں اُلجھتے ہیں۔۔۔ پیغامِ صبا لائی ہے گلزارِ نبی سے۔۔۔ آیا ہے بلاوا۔۔۔

لیکن یہ جو ہلتے لیوں سے عرضیاں ٹاپ ہوتی چلی جا رہی تھیں۔۔۔ ڈیز سسر کی درخواستوں کے ڈھیر لگ رہے تھے ایسے کہ راستے میں حائل ہو رہے تھے۔۔۔ التجائیں او سفارشیں ناکافی تھیں۔۔۔ اس کی مدح میں لکھے گئے حرف جو مجھ پر برابر اثر کرتے جا رہے تھے یہ ایسے نہ تھے کہ مجھے پار لے جاتے۔۔۔

ان سے ڈارس نہ بندھتی تھی۔۔۔ دل میں خوف کم تو ہوا تھا پر سراسر زائل نہ ہوا تھا۔۔۔ یہ عرضیاں اور شعروں کی یہ کشتیاں ایسی نہ تھیں کہ ان کے سہارے پارا ترا جا سکتا۔۔۔ دریا پارا بچھن کے ڈیرے تک جایا جا سکتا۔۔۔

اور آس پاس اس آس میں نظر کرتا تھا کہ کوئی ہے جو میرے ساتھ چلے۔۔۔ اپنے ساتھ مجھے بھی اس کے ڈیرے تک لے جائے۔۔۔ کوئی نہ تھا۔۔۔ کیسے ہو سکتا تھا کہ ہر کوئی سہارے کی تلاش میں تھا کسی اور کو سہارا کیا دے۔

اور کاغذ کی یہ درخواستیں اور شعروں کی کشتیاں تو ڈوب ڈوب جاتی تھیں ان میں سے کسی میں بھی مجھے پار تک لے جانے کا نہ حوصلہ تھا اور نہ صلاحیت۔۔۔

بھیڑ گھنی ہونے لگی۔۔۔ لب جو ہلتے تھے بہل ہونے لگے پھڑکنے لگے اور میں محسوس کر سکتا تھا کہ پاؤں تلے جو قالین بچھا تھا اس کے گل بوٹے نمی سے نمایاں ہو رہے ہیں۔۔۔ وہ

رخساروں سے گرنے والے آنسوؤں کو کہاں تک جذب کر سکتا تھا۔۔۔ نبی کا جس جگہ پر آستیاں تھا
 یہاں کی قربت کے غم کرشمے تھے جو پاؤں تلے بچھے جاتے تھے۔۔۔
 پھر جیسے غیب سے مدد آگئی۔۔۔

ایک کشتی صرف میری خاطر ساحلِ تمنا کے ساتھ آگئی۔۔۔
 عثمانی گنبدوں کی نیلا ہٹ میں ایک لمبی رنگین ڈم والا غشپ پرندہ تیرا اور ایک ایسے مصرعے کی
 صورت میں مجھ پر وارد ہوا کہ مجھے پار لے گیا۔۔۔
 میری بے بسی اور بے دھیانی میں اُترا اور نہ صرف گلزارِ نبی میں بلکہ بدن کے گلشن میں بھی چپکنے
 لگا۔۔۔

کتھے مہر علی، کتھے تیری ثنا۔۔۔۔۔

بس یہی تو عرض کرنا چاہ رہا تھا اور عرض کے لیے ہر حرف ناکافی ہو رہا تھا۔۔۔ تو بس میں تو فارغ ہو
 گیا۔۔۔ اطمینان سے سکون میں ہو گیا کہ جو عاجز تھا اس نے عجز کا ایسا اظہار کیا کہ ایک لمحے
 کے لیے پُر تکبر ہو گیا کہ بابا جی ہم نے ہتھیار ڈال دیے ہیں۔۔۔ یہی ہماری اوقات ہے جو مہر علی
 نے بیان کر دی ہے اس کے سوا اور کیا کہا جاسکتا ہے۔۔۔ کہاں میں اور کہاں تیری ثنا۔۔۔ کیا
 یہ کافی نہیں ہے حضور۔۔۔ کہ کتھے میں مستنصر تے کتھے تیری ثنا۔۔۔

بس اس ایک مصرعے کا ورد اُس لمبی ڈم والے رنگین پرندے کی چہکار مجھے پار لے گئی۔۔۔
 میں اس مصرعے سے آگے۔۔۔ گستاخ اکیاں کتھے جاڑیاں۔۔۔ تک بھی نہیں گیا۔۔۔ اس مرغ
 گلزارِ نبی کے پاؤں تو پہلے مصرعے میں ہی الجھ گئے۔۔۔ ایسے کہ کسی اور بیان کے گلزار میں جانے
 جو گا ہی نہ رہا۔۔۔ حاجت ہی نہ رہی۔۔۔ اس میں پاؤں الجھائے چلتا رہا۔۔۔
 کتھے مہر علی۔۔۔

یہ ”کتھے۔۔۔“ اشارہ کر رہا ہے تھا اُس کہاں کی جانب جو تحت السرا میں کہیں تھا۔۔۔ جہاں
 روگردانیاں تھیں۔۔۔ اعمال کی سیاہیاں تھیں ایک اتھاہ گہرائی تھی اور کوری کا پیاں تھیں۔۔۔ اور

میں وہاں تھا۔۔۔۔۔ کتھے تیری ثنا۔۔۔ اور یہ دوسرا ”کتھے“۔۔۔ یہ دوسرا ”کہاں“ بلند ہوتا عرش سے بھی پار ہوا جاتا تھا۔۔۔ ایک ”کہاں“ مستنصر کو ایک کھائی کی اتھاہ گہرائی میں مقیم کرتا ہے۔۔۔ اور دوسرا ”کہاں“ اس گہرائی سے زمین پر آتا ہے اور وہاں سے عرش منور تک جا کر اس کے دروازوں پر دستک دیئے بغیر کہ وہ بھی اس ”کہاں“ کی آمد کے منتظر ہیں پار چلا جاتا ہے۔۔۔ پار۔۔۔ جہاں فرشتوں کے بھی پر جلتے ہیں جہاں تک جانے کے لیے ایک ایسی سفید سواری مہیا ہے جو بقول نبی کے جہاں تک آخری نظر جاتی ہے اس کا ایک قدم وہاں تک جاتا ہے۔۔۔ اور اس کے باوجود ایسی پرگنڈی ابھی تک لرزش میں ہے۔۔۔ تو یہ دوسرا ”کہاں“ وہاں تک جا رہا ہے۔۔۔ تو اس سے بڑھ کر لاچارگی اور کم مائیگی کا اقرار اور کیا ہو سکتا ہے۔۔۔۔۔ چنانچہ اقرار کے اس اظہار نے مجھے بے خوف اور آزاد کر دیا۔۔۔ شدید ڈر اور اضطراب کو پل بھر میں رخصت کر دیا۔۔۔۔۔

اس ایک مصرعے نے میری کوری کاپی کے ہر صفحے کو بھر دیا۔۔۔ گھر کا کام جو میں نے نہیں کیا تھا وہ اس نے کر دیا اب بے شک چیکنگ ہو جائے میں فیل ہونے والوں میں سے نہیں تھا۔۔۔ اور پہلی بار۔۔۔ جو آنکھیں صحرا کی خشک لکڑی کی مانند چٹختی تھیں۔۔۔ اُن میں کبھی نمی کا ایک ذرہ نمودار ہوتا بھی تھا تو سوکھ جاتا تھا ان آنکھوں نے پلکیں جھپکائے بغیر جھڑیاں لگا دیں۔۔۔۔۔

اج نیناں لائیاں کیوں جھڑیاں۔۔۔۔۔

نہ آہ وزاری کی۔۔۔ نہ اپنے گناہوں پر شرمندگی کے باعث ایسا ہوا۔۔۔ آنکھوں نے خود ہی فیصلہ کیا کہ اس بے مقصد حیات میں صاف شفاف بہت سے منظر دیکھ لیے اب نمی سے جھلملاتا یہ منظر بھی دیکھ لو۔۔۔ ایک آبشار کے پار۔۔۔ ایک جھرنے کے پار بھی دیکھ لو۔۔۔ ندی کے پانی اور آنکھوں کے پانی میں صرف جذبات کا فرق ہوتا ہے تو ذرا دیکھ لو کہ جذبات سے کیا فرق پڑتا ہے۔۔۔ میں نے ان آنسوؤں کے لیے کچھ تگ و دو نہ کی تھی۔۔۔ نہ پشیمانی کی کچھو کے دے کر

انہیں گرنے پر مجبور کیا تھا اور نہ نبی کی محبت کی آڑ لے کر انہیں بہایا تھا۔۔۔ اور نہ عقیدت کی آہ و
نغاں سے انہیں سوتے ہوئے چگایا تھا۔۔۔

مجھ سے مشورہ کیے بغیر یہ آنکھوں کا اپنا فیصلہ تھا۔۔۔

ان جھرنوں کے گرنے سے شاید اس گلزارِ بنی میں بچھے قالین کا کوئی ایک بوٹا ہرا ہو گیا ہوگا۔ کسی
ایک گل کارنگ ذرا شوخ ہو گیا ہوگا۔۔۔۔۔ قربت مزید ہوئی تو ایک تغیر رونما ہوا۔۔۔۔۔
تبدیلی ایک عجب ہوئی۔۔۔۔۔

ایک ساعت میں۔۔۔۔۔ جو مجھ ایسے حاضری کے تمنائی اور آس میں لوگ تھے اور ان میں ظاہر ہے
میں بھی تھا۔۔۔ وہ وہی تھے جو وہ تھے اگرچہ ہم شکل اور ہم شاہت ہو چکے تھے لیکن وہی تھے
۔۔۔ اور ایک ساعت اس مسافت میں ایسی آئی وہ مختصر ہو گئے۔۔۔۔۔
سمٹ گئے۔۔۔۔۔

اُن کے قد مختصر ہو گئے۔۔۔۔۔

چھوٹے ہو گئے۔۔۔۔۔

میرا قد بھی گھٹ گیا۔۔۔۔۔

سب کے قد و قامت تحلیل ہو رہے ہیں۔۔۔ گھٹتے جاتے ہیں۔۔۔۔۔ صرف ان کے لبل لب
پھڑکتے جنبش کرتے اور جھکے ہوئے سرباقی ہیں۔۔۔۔۔
یہ کون سا ایسا مقام آ گیا ہے۔۔۔۔۔

جو پل بھر میں قد و قامت اور تفاخر گھٹا دیتا ہے۔۔۔۔۔

بی بی فاطمہ کے گھر کی دیوار آگئی تھی۔۔۔ اور ان کے برابر میں رسول کے حجرے کے آثار آ گئے
تھے۔۔۔۔۔

جب مجھے ایسا لگتا ہے یوں محسوس ہوتا ہے کہ نہ صرف میں بلکہ آس پاس کے لوگوں کا قد بھی مختصر
ہو گیا ہے تو یہ ہرگز نہیں کہ ہم سب بونے ہو گئے ہیں۔۔۔۔۔ سچ مجھ مختصر ہو گئے ہیں۔۔۔ نہیں ہرگز

نہیں۔۔۔۔

روضہ رسول ﷺ سے وصل کی جو ساعت قریب آتی ہے۔۔۔ وہاں کا موسم جو نہی پیا سے بدن پر ہولے سے بادِ نسیم کے ایک جھونکے کی مانند۔۔۔ اسے چھوتا ہے۔۔۔ تو اس کی خوشگوار اور کیف ایسے مست کرتے ہیں کہ سر تو جھکے ہوتے ہیں۔۔۔ کندھے بھی جھک جاتے ہیں۔۔۔ جتنا جھکا جاسکتا ہے اتنا ایک انسان جھکا جاتا ہے۔۔۔ جیسے بیمار کو بے وجہ قرار آ جاتا ہے۔۔۔ لیکن یہ یہاں ایک وجہ ہوتی ہے یونہی بے وجہ قرار نہیں آتا۔۔۔ انہیں اس وجہ کے طفیل جس وجہ کے لیے وہ یہاں آئے ہیں اس کی قربت انہیں قرار دیتی ہے۔۔۔

سرگوشیاں مزید مدہم ہوتی جاتی ہیں۔۔۔۔

لب ہلنا بھول جاتے ہیں۔۔۔۔

ایسا قرار آتا ہے کہ کچھ مانگنا۔۔۔ جھولی پھیلانا بھی بھول جاتا ہے۔۔۔۔

کہ جو کہنا تھا وہ کہہ چکے۔۔۔ جو مانگنا تھا وہ مانگ چکے اب صرف دیکھنا تھا اسے جس سے مانگ رہے تھے۔۔۔۔ جس کے واسطے سے مانگ رہے تھے۔۔۔۔ بس اسے دیکھنا ہے۔۔۔۔ اسے۔۔۔۔ جسے محبوب قرار دینے والوں کے حال جانتا ہے۔۔۔ تو وہ بھی جانتا ہوگا جو اس کا محبوب ہے۔۔۔۔ کیونکہ ان کے درمیاں کوئی پردہ تو تھا نہیں۔۔۔ جو اُس نے جانا وہ گویا اس نے بھی جانا۔۔۔۔ تو اصل میں دونوں ایک ہیں۔۔۔۔

ڈر میرے بدن سے کب کا رخصت ہو چکا تھا اس کی جگہ اشتیاق دھونی رمائے شانت بیٹھا تھا۔۔۔۔ میں ایک اعتماد اور یقین کے ساتھ چلتا تھا کہ میری کاپی اب کوری نہیں رہی۔۔۔ کتھے مہر علی کتھے تیری ثنا سے بھر چکی ہے۔۔۔۔

نہ وہاں کچھ سرزنش ہوگی اور نہ کوئی پرسش۔۔۔۔ نہ سزا ملے گی۔۔۔ دس کے دس نمبر دے کر مجھے پاس کر دیا جائے گا۔۔۔۔

البتہ اس شانتی اور سکون میں ایک گہرا ہٹ ایسی تھی جو مجھے حواس باختہ کرتی

تھی۔۔۔ دو چار ہاتھ لپ بام رہ گیا تھا۔۔۔ کہیں اب میں گر نہ جاؤں۔۔۔ کہیں گرایا نہ جاؤں۔۔۔ وہاں تک پہنچ نہ پاؤں۔۔۔ اور اگر پہنچ بھی جاؤں تو ڈاچی والا جن چل نہ دے۔۔۔ اپنے حجرے سے کوچ نہ کر جائے۔۔۔ یا پہریدار اعلان کر دیں کہ بس حاضری کا وقت تمام ہوا۔۔۔ جس نے سلام کرنا تھا سو کر لیا۔۔۔ جو نہیں کر سکا وہ پھر کبھی قسمت آزمائے۔۔۔

یہ کوئی انوکھی گھبراہٹ نہ تھی۔۔۔

ہر مسافر۔۔۔ ہر کوہ نور داسی کیفیت میں گزرتا ہے۔۔۔

لبی اور دشوار مسافروں کے بعد جب منزل قریب آتی ہے تو یہی کھد بد کھلی مچاتی ہے کہ جانے میں پہنچ پاؤں گا یا نہیں۔۔۔

کہتے ہیں کہ سنولیک اس برف کے انبار کے پار ہے تو کیا میں اسے عبور کر کے اس تک پہنچ پاؤں گا یا نہیں۔۔۔ راستے میں کوئی دراڑ آگئی تو کہیں اس کی اتھاہ گہراؤں میں گر نہ جاؤں۔۔۔

ہر مسافر اسی کیفیت میں سے گزرتا ہے۔۔۔

پھر وہ جھیل آگئی جس کے نیلے پانیوں میں میرا سفید کنول تیرتا تھا۔۔۔ بائیں جانب اس جھیل کی سنہری جالیاں تھیں جن پر کشیدہ کاری کے منظر دکھتے تھے۔۔۔ یہاں سے میں اس کشیدہ کاری میں کاڑھے ہوئے حروف پڑھنے سے تو قاصر تھا۔۔۔

البتہ یہ تو خوب آگاہ تھا کہ آگے کچھ نہ کچھ کشیدہ ہو رہا ہے۔۔۔

مے خواروں کی پیاس، بچھانے کی خاطر کچھ بندوبست کیا جا رہا تھا۔۔۔

ترے شیشے میں مے باقی نہیں ہے۔۔۔ بتا کیا تو مر اساقی نہیں ہے۔۔۔

یہ شیشہ تو ہمیشہ بھر رہتا تھا اور اس میں جو مے تھی اس کے کم ہو جانے کا امکان ہی نہ تھا کہ بہ قدر ظرف مے خوار جتنی پیتے تھے اس قدر۔۔۔ اتنی ہی کشیدہ ہو کر پھر سے اس شیشے کو بھر دیتی تھی۔۔۔

اور اس کے جواب دینے سے پیشتر میں جان گیا۔۔۔ میں مزید مختصر ہو گیا۔۔۔ بدن ہر گنجائش کی حد عبور کرتا اور جھکنے لگا۔۔۔

سونے کی ایک گھنٹی بوند۔۔۔۔۔ جو ٹپکنے سے پیشتر ابھی گول حالت میں ساکت ہوئی ہے سنہری جالی میں ٹھہری ہوئی ہے۔۔۔ اور اس بوند کے اندر وہ تھا۔۔۔ وہی تھا۔۔۔ میں اُس سے آنکھیں لگا تو نہیں سکتا تھا کہ راستے میں ریٹنگ تھی جو مجھے روکتی تھی۔۔۔ میں ریٹنگ تمام کراپنے حواسِ محبت اور اشک اور آنکھیں اس روزن کے قریب کر دیتا ہوں۔۔۔ اندر نگاہ کرتا ہوں۔۔۔

اندر تو ایک گھٹپ اندھیرا ہے۔۔۔ کچھ دکھائی نہ دیتا تھا۔۔۔

یہ پہلی نظر کچھ نہ دیکھنے کے بعد جب میں نے پلکیں جھپکیں تو جالیوں میں ٹھہری ہوئی گھنٹی بوند کے اندر کچھ نظر آیا۔۔۔ یہ نہیں کہ صاف نظر آیا اور کوئی پہچان ہوئی۔۔۔ بس تاریکی کے پردے ذرا ہلکے ہوئے تو ان میں کچھ دکھائی دیا۔۔۔ جیسے رات کے وقت یکدم بجلی چلی جانے سے ہر جانب نابینائی راج کرنے لگتی ہے۔۔۔ پھر آہستہ آہستہ اس کی عادت ہونے لگتی ہے۔۔۔۔۔ کچھ کچھ غیر واضح اور بغیر پہچان کے بھائی دینے لگتا ہے۔۔۔ لیکن یہاں نہ ٹھہرا جائے ہے مجھ سے کہ اشتیاق اور جذب کی لہریں مجھے پیچھے سے دھکیلتی تھیں کہ کیا بُت بنا کھڑا ہے۔۔۔ چل۔۔۔۔۔ راستہ دے۔۔۔ اور بھی تجھ سے بڑھ کر ڈوبے ہوئے منتظر ہیں۔۔۔ چنانچہ یہاں آہستہ آہستہ عادت ہونے کی کچھ گنجائش نہ تھی اور نظر بھی جانتی تھی اسی لیے پہلی نظر کے بعد دوسری نظر ہی گھٹا ٹوپ اندھیرے میں کچھ کچھ دیکھنے لگی۔۔۔ ایک نظر اس سنہری بوند کے پیچھے زمین کا جتنا ٹکڑا آسمان تھا اس پر معلق بزرگ بند تک گئی تھی تو وہیں رہ گئی تھی۔۔۔ اور یہ دوسری نظر بھی جو سنہری بوند کے اندر گئی ہے تو وہاں سے نہیں لوٹی۔۔۔۔۔

اندر ایک نیم تاریک صدیوں سے ٹھہرا ہوا سکوت تھا۔۔۔

میں جھکا ہوا اپنے بدن پر پیچھے سے دھکیلتی اشتیاق اور جذب کی لہریں سہارا ریٹنگ پر ہاتھ رکھے

سنہری جالیوں کی کشیدہ کاری میں جو روزن تھا۔۔۔ اک چھوٹی سی کھڑکی تھی۔۔۔ واحد کھڑکی جو
دو جہان پر کھلتی تھی کہ وہاں آقا کا بسرام تھا میں اُس میں سے جھانکتا تھا۔۔۔

دل سے شوقِ رُخ نکلو نہ گیا
تا نکنا جھانکنا کبھو نہ گیا

بس یہی وہ تا نکنا جھانکنا تھا۔۔۔ شوقِ رخ نکو دل سے کیسے جاتا۔۔۔
جہاں تیرا نقش قدم دیکھتے ہیں۔۔۔
نقشِ قدم تو کیا اس کے سراپے کو ہم دیکھتے ہیں۔۔۔
اندر ایک نیم تار یک صدیوں سے ٹھہرا ہوا سکوت تھا۔۔۔
تاریکی میں بینائی آتی جاتی تھی۔۔۔

ایک سبز پیراہن واضح دیکھائی دے رہا تھا۔ جس پر آیاتِ قرآنی کے گل بُوٹے لالہ و گل کی مانند
نمایاں ہو رہے تھے۔۔۔ خاک میں یہ صورت تھی کہ جو پنہاں ہو گئی۔۔۔ سبز پیراہن کے بالائی حصوں
پر کناروں پر شوخ سرخ رنگ کی ایک پٹی۔۔۔ صحرا میں غروبِ آفتاب کے بعد کے اُفتق کی مانند سرخ
اور زندہ۔۔۔ جس پر کاڑھے ہوئے مقدس حرف اس نیم تاریکی میں بھی دیکھتے تھے۔۔۔ رنگینیوں
میں ڈوب گیا پیراہن تمام۔۔۔

اور ہاں یہ تا تک جھانک صدیوں یا پہروں پر محیط نہ تھی۔۔۔ محض دو چار ٹانے تھے۔۔۔ ایسے ٹانے جو
دو چار بار آنکھیں جھپکنے سے گزر جاتے ہیں۔۔۔ محض ایک آدھ جھانک تھی۔۔۔
صرف ایک آدھ جھانک تھی۔۔۔ پل دوپل کی پنجابی ”جھاتی“ تھی۔۔۔ لیکن اس ایک جھاتی سے
ایسے بوہے اور باریاں کھل گئے جن کے بارے میں۔۔۔ جن کی موجودگی کے بارے میں اب تک
لاعلم تھا۔۔۔ یہ دراور کھڑکیاں کہاں سے آگئے۔۔۔ میں تو ان کے وجود سے آگاہ نہ تھا۔۔۔ میرا تو یہی

گمان تھا کہ اس دل میں کوئی دروازہ نہیں کوئی کھڑکی نہیں۔۔ یہ ایک گنبد بے درکی مانند صرف اپنی گونج سنتا ہے۔۔ سوائے اپنے اور کسی کی نہیں سنتا اور اب یہ ہے کہ ان دروازوں اور کھڑکیوں سے ایک ایسی ہوا چلی ہے کہ یہ دل میری بھی نہیں سنتا۔۔ مجھ سے ایسا باغی ہوا ہے کہ یہ پردہ بھی نہیں کر رہا کہ وہ جو دھڑکننا بھول رہا ہے تو اس کے نتیجے میں مر جاؤں گا۔۔
ایسی ہوا چلی کہ بہت سے تنکے شک و شبہ کے یہ ہوا اڑا لے گئی۔۔

میں جو ایک عادی کھوٹا سکہ تھا۔۔ بہت دیر تک کھرا نہیں رہ سکتا تھا۔۔ بے شک اس کے سیاہ پوش گھر کے گرد پھیرے لگاتے میں کھرا تو ہوا تھا۔۔ لیکن خانہ کعبہ سے باہر آیا ہوں تو پھر سے زنگ چڑھنے لگا۔ ایسا تہہ دار زنگ چڑھا کہ کچھ پہچان نہ ہو پاتی تھی کہ یہ سکہ کون سے زمانے کا ہے۔۔ تو ابھی میں پھر سے کھوٹا تھا اور ابھی سے پھر میں کھرا ہو گیا۔۔

اس ایک ”جھاتی“ نے سب زنگ اتارا۔ ایسا کہ میں ابھی تک کھرا اور نواں نکور ہوں۔۔ بے شک کسی بازار میں آزما لیا جائے۔۔ کوئی دکاندار انکار نہیں کرے گا۔۔

اس ایک ”جھاتی“ کے دوران جھکے ہوئے جھانکتے ہوئے پہلے تو میں نے بلند آواز میں اسے نہایت بے تکلفی سے ایسے سلام کیا جیسے یاروں کو کرتے ہیں اور پھر باب السلام سے چلتے ہوئے یہاں تک پہنچتے ہوئے جتنی بھی عرضیاں ٹائپ کی تھیں۔۔ التجاؤں اور سفارشوں کی درخواستیں لکھی تھیں وہ سب کی سب اس لمحہ مختصر میں اس کے سامنے ڈھیر کر دیں۔۔

اور میں جو فیل ہونے سے ڈرتا تھا جان گیا کہ میری کوری کا پی پرانہوں نے دس کے دس پورے نمبر لگا کر مجھے امتیازی حیثیت میں پاس کر دیا ہے۔۔

اگر وہ قبول کر لے۔۔ وہ پاس کر دے تو اس جہان میں کیا سب جہانوں میں کون ہے جو مجھے فیل کرنے کی جسارت کر سکتا ہے۔۔

جالیوں کی درزوں میں سے مجھے حضور ﷺ کے پیراہن کی سبز اور سرخ مہک آتی تھی۔۔ مجھ تک آتی تھی۔۔ ان کے اوڑھے ہوئے غلاف کی جادوگری مجھے اسیر کرتی اور مجھ

جھاتیاں مارنے والے۔۔ تاکہ جھانک کرنے والے شخص کے تن بدن میں دھو میں چھاتی تھی۔۔
 کتھے مہر علی۔۔۔ کتھے تیری ثنا۔۔

پہرے دار۔۔ مجھے۔۔ اشارے سے۔۔ خشونت اور برہنگی سے نہیں جو کہ خانہ خدا کے رکھوالوں کی
 خصلت ہے بلکہ نرمی اور مسکراہٹ سے درخواست کرتے تھے کہ آپ رکو نہیں۔۔ آگے ہوتے
 جاؤ۔۔ تمہارے پیچھے آنے والے بھی تو اس جھاتی کے تمنائی ہیں اور دور کے شہروں سے اس شہر میں
 آئے ہیں۔۔ تو ان کے لیے جگہ خالی کر دو۔۔

اور میرے پیچھے آنے والے جتنے بھی تھے ان سب کی آنکھیں میری پشت پر جلتی
 تھیں۔۔ کمر اور کندھوں کے درمیان چھید ڈالتی تھیں۔۔ مسلسل یہ منتظر آنکھیں دستک دیتی تھیں کہ
 بس۔۔ ہمیں راستہ دے دو۔۔ ہ بھی تو بہت دور سے آئے ہیں۔۔ کہاں کہاں سے آئے ہیں کیا
 بتائیں۔۔ اس دنیا کا کون سا کونہ ہے جہاں سے ہم نہیں آئے۔۔ تم سے کہیں بڑھ کر طویل
 پر مشقت اور جان لیوا مسافتیں طے کر کے آئے ہیں تو ہمیں بھی جھانک لینے دو۔۔ تمہیں کیا خبر
 کہ جب کوئی چینی شی آن سے چلتا ہے تو کیسے یہاں تک پہنچتا ہے۔۔ نہ تم یہ جانتے ہو کہ داغستان
 کے مسافروں پر کیا گزرتی ہے۔۔ تم کبھی آگاہ نہیں ہو سکتے کہ مالی کہاں واقع ہے۔۔ ٹمبکٹو
 صحرائی شہر سے جو آتے ہیں تو کیسے صحراؤں کو عبور کر کے آتے ہیں۔۔ تم تو آسائش سے لاہور سے
 اڑے اور جدہ سے اپنے بیٹے کے گھر پہنچ گئے۔۔ تو ہمیں بھی جھانک لینے دو۔۔ ہم اپنے دور کے
 شہروں میں جس نظارے کو ترستے تھے اسے دیکھ لینے دو۔۔ راستے کی دیوار نہ بنو۔۔ ہم دور کے
 شہروں سے آئے ہیں اور ہم بھی یہی عرض کرنے آئے ہیں کہ کتھے مہر علی کتھے تیری ثنا۔۔

[منہ و ل کعبے شریف]

پیغامِ اقبالؒ

علامہ محمد اقبالؒ

قوموں کے لیے موت ہے مرکز سے جدائی
ہو صاحبِ مرکز تو خودی کیا ہے؟ خدائی
جو فقر ہوا تلخیِ دوراں کا گلہ مند
اُس فقر میں باقی ہے ابھی بوئے گدائی
اِس دور میں بھی مردِ خدا کو ہے میسر
جو معجزہ پرہت کو بنا سکتا ہے رائی!
درِ معرکہ بے سوزِ تو ذوقِ نتواں یافت
اے بندۂ مؤمن تو کجائی؟ تو کجائی؟
خورشید! سرا پردۂ مشرق سے نکل کر!
پہنا مرے کہسار کو ملبوسِ حنائی!

[ضربِ کلیم]

جنگ نامہ منسوب بہ قاسم نامہ

مولانا شمس الدین اخلاصیؒ

بِسْمِ اللّٰهِ الرَّحْمٰنِ الرَّحِیْمِ

عرض پردازی بہ جناب مستطاب حضرت نبوی علیہ وعلی آلہ الصلوٰۃ والسلام جہت

استطلاع نور و التماس حضور

۱۹۴	ترجم ترجم جمیل اشیم	علی الانب قد جاء روح الامم
۱۹۵	ز عالم چرائے فراغت گزین	خدا خواندہ ات رحمتہ العلمین
۱۹۶	بود چند سایہ نشین آفتاب	بر آور جمال آفتاب از نقاب
۱۹۷	بس آوردے سر ز خوابت بر آر	ثرا خواب در سہ صد و یک ہزار
۱۹۸	ز پا بوسی اقبال را خواستگار!	جہانے بہ رہ دیدہ در انتظار
۱۹۹	بہ مطلوب خود راہ یابد کسے	خوشا کز پس انتظار بے
۲۰۰	وگر گل ز باغ تو بوئے رساں	اگر شاہی از مہر خود دہ نشاں
۲۰۱	بہ پازردہ روز و شب دیز شب	بہ سوائے عجم راں ز ملک عرب
۲۰۲	جہاں از سر نو پُر آوازہ کن	بہ آرایش دیں جہاں تازہ کن
۲۰۳	ز دور فلک شد مرمت پذیر	عمارت کہ کردی قوی جائے گیر
۲۰۴	ز آلودگاں ساز منبر تہی	ز دونان بہ کش تاج شاہنشی
۲۰۵	بہ خواں خطبہ منبر مقام تو ہست	بہ زن سکہ عالم بہ نام تو ہست
۲۰۶	کنوں آں ہمہ بوئے را باد بُرد	وجود تو بوئے بہ عالم سپرد
۲۰۷	ز دُلہالیاں رخنہ آمد بدیں	ز ہر سو نمایند دیں را کمین
۲۰۸	چہ زحمت کہ بر زادہ رحمت مست	خصوصاً ز ماں بہر دیں را کمین

۲۰۹	مراصدِ رَہِ جرماں بہ از رحمتے	۲۰۹	کہ بر زاید ازوے چنین زحمتے
۲۱۰	زِ صدقِ ابوبکر گر دیدہ است	۲۱۰	عمر خود زِ عنبر تہی دیدہ است
۲۱۱	علی با رسالت نمودہ قبول	۲۱۱	کہ بر بے محلِ وحی کردہ نزول
۲۱۲	کسائیکہ علمائے دین تواند	۲۱۲	دما دم دم از ورثہ ات میزند
۲۱۳	چنان پائے ایشان شدہ در ریاست	۲۱۳	کہ از طبع دنیا گلویند راست
۲۱۴	بہ ایشان کند ہر کہ دستِ دراز	۲۱۴	از ایشان بہ ہر کارِ باشد مجاز
۲۱۵	ہماں کس بہ ماند اگر بستہ کف	۲۱۵	مقامِ نمازش نماوند بہ صف
۲۱۶	زبانِ کلام از قفاشاں برار	۲۱۶	بریدہ سیرِ جملہ بردار دار
۲۱۷	عملِ پیشہ ہر چہ وہابی کند	۲۱۷	بہ ہندوستان بس خرابی کند
۲۱۸	فریضہ کہ شد عادلہ نامِ او	۲۱۸	اَزُو سر زدن کامِ بد کامِ او
۲۱۹	چراغے کہ فعلت بر افروختہ	۲۱۹	اَزُو عالمے فیض اندوختہ
۲۲۰	وہابی بود ہر زماں تُف زَنَش	۲۲۰	سیاست براں برسروشف زَنَش
۲۲۱	مذہب شد اندر جہاں بے شمار	۲۲۱	بسنت کم ست آں کہ ماند استوار
۲۲۲	غلام احمد کے کوست در قادیان	۲۲۲	غلامے چہ خود احمد آمد عیاں
۲۲۳	بہ دعویٰ مسیح ابنِ مریم بود	۲۲۳	بہ مکر و حیلنِ مثلِ او کم بود
۲۲۴	عبارتِ گری جملہ معجز شمرد	۲۲۴	بسے سادہ لوحِ اذ رہ راست بُرد
۲۲۵	چنان آمدہ سحر او دیدہ پوش	۲۲۵	کہ آیتِ خبر کس نیارد بہ گوش
۲۲۶	منارہ بلند از حیلنِ دامِ او	۲۲۶	دمشعے منارہ شدہ نامِ او
۲۲۷	بود راہ تاویل او بس فراخ	۲۲۷	ازاں راہِ دلِ اہلِ دین شاخ شاخ
۲۲۸	چو طاعونے آید زِ دورِ زِ من	۲۲۸	ہمہ گوید آفت زِ تکذیبِ من
۲۲۹	میجا فرست از بلند آسماں	۲۲۹	کہ از زحمتش پاک سازد جہاں

۲۳۰	مخالف نکو داند وہم معین	۲۳۰	کہ صادق بدو یا کہ کاذب لعین
۲۳۱	بہ اخلاص ماہم غلام احمدیست	۲۳۱	بہ چالاکیش دسترس بے حدیست
۲۳۲	بہ یک جانمودہ ہمہ مرد و زن	۲۳۲	شدہ وعظ گوئے بر سر انجمن
۲۳۳	کہ من گردِ ایں شہر حلقہ زخم	۲۳۳	شما را بہ باید بہ پے رنقم
۲۳۴	کہ در شہر داخل نہ طاعون بود	۲۳۴	ہمہ شہر ازیں مرگ مامون بود
۲۳۵	بے روز امامے بہ جعلی نماز	۲۳۵	بہ گرمائے سخت و قیامِ دراز
۲۳۶	ہمہ جاہلاں ورد گوئی بر ملا	۲۳۶	میاں شہر محفوظ کرد آڈ بلا
۲۳۷	میاں جی چو ایں گوش کرد آڈ بے	۲۳۷	بہ گفت آں چہ دیدم ندیدہ کسے
۲۳۸	یکے از شما بیند آں را اگر	۲۳۸	پس از زندگی دست شوید مگر
۲۳۹	بہ حکم قضائے خداوند گار	۲۳۹	چو طاعون بہ اخلاص شد آشکار
۲۴۰	میاں جی بہ گفتا کہ ایں خلقِ شہر	۲۴۰	ز ناراضیم بتلا شد بہ قہر
۲۴۱	مگر سبقتش از قادیاں آمدہ	۲۴۱	کہ در اعتقادش زیاں آمدہ
۲۴۲	رسد موت خلق و حیات آڈ قضا	۲۴۲	گر اؤ راضی است و اگر نارضا
۲۴۳	ازاں سو توجہ کیے بس بود	۲۴۳	کہ صاف اعتقاد ہمہ کس بود
۲۴۴	جہاں رازِ ہر بدعت آزاد کن	۲۴۴	رہ اسلام و سنت بس آباد کن
۲۴۵	علی با صفِ خامِ دیناں سپار	۲۴۵	عمر بر مریداں شیطان گذار
۲۴۶	شدہ مفتیاں را چو انگشت آز	۲۴۶	بہ لقمہ ربودن قلم بس دراز
۲۴۷	بہ دستِ سیاست شکن مشتِ اؤ	۲۴۷	قلم کن بہ قہر خود اعلشتِ اؤ
۲۴۸	ہماں وعظ گوئی کز پے گردِ مال	۲۴۸	گہے در جنوب ست و گہے در شمال
۲۴۹	درِ وعظ را چوں نماید فراز	۲۴۹	کند دستِ خواہش بہ ہر کس دراز
۲۵۰	بہ سوداگری بس نماید زیاں	۲۵۰	کہ تفسیر و قرآن فروشد بہ ناں
۲۵۱	چو پر کیسہ آید سوائے خانہ باز	۲۵۱	نماند بہ سوائے نمازش نیاز

۲۵۲	چو بر حدّ شرعش نباشد کلام	۲۵۲	بہ سر منبرش خُرد گرداں تمام
۲۵۳	بہ زن برق در خرمن ابلیس را	۲۵۳	شکن سبّ مکر و تلمیس را
۲۵۴	مہ چارہ را شب آور بسر	۲۵۴	سر آور ز بردِ یمن چوں بدر
۲۵۵	ز اُوجِ عروجت بکن یک رجوع	۲۵۵	بہ نورِ جمالت بدہ یک طلوع
۲۵۶	کہ عالم بہ تو چشمِ روشن شود	۲۵۶	ہمہ گلخن اش از تو گلشن شود
۲۵۷	ز پافسگاں را بدہ یاری اے	۲۵۷	بہ دل دادگاں بخش دلداری اے
۲۵۸	چو از قول شیطان نگر دیدہ ایم	۲۵۸	بہ بحر گنہ غرقِ گردیدہ ایم
۲۵۹	بہ ماروی گرداں تو اے پشتیاں	۲۵۹	بہ ما از کرم دل دہ و ہم زباں
۲۶۰	ازاں شوخی آید ز ما پر گناہ	۲۶۰	کہ ہستی تو از بہر ما عذر خواہ
۲۶۱	بہ تو تکیہ و پشت چوں آوریم	۲۶۱	نداریم غم گرچہ عصیاں گریم
۲۶۲	بدہ قوتے با پناہندگان	۲۶۲	عطا ساز نعمت بہ خواہندگان
۲۶۳	ز کردار خود تکیہ برداشتیم	۲۶۳	ز تو بر کرم دیدہ بہ گماشتیم
۲۶۴	بہ روزِ قیامت چو اہل عذاب	۲۶۴	بہ سوزند در گرمی آفتاب
۲۶۵	بہ ما برکتے سایہ خولیش نشر	۲۶۵	کہ می داریش بہر خورشید حشر
۲۶۶	من اخلاصم تھنہ جوئے تو	۲۶۶	کمینہ سگ افتادہ در کوئی تو
۲۶۷	مرا خواہش ہست خواہی ز غیب	۲۶۷	کہ آید مرا آرزوی بہ جیب
۲۶۸	چہ ہست آرزو و نگہ روزِ شمار	۲۶۸	رسد مژدہٴ عنفوم از کردگار
۲۶۹	بیا ساقیا نوبت آمد بہ من	۲۶۹	بہ من دہ مئے باقی از انجمن
۲۷۰	کہ تا ہستی خود خراب آورم	۲۷۰	بداں انجمن یک شتاب آورم

----- جاری

تذکرہ اساتذہ کرام درس گاہ حضرت مولانا محمد علی مکھڑی

☆ علامہ محمد اسلم ☆

حضرت مولانا محمد علی مکھڑی کی عظیم درس گاہ میں علمی جواہر بکھیرنے والوں میں سے ایک نایاب شخصیت استاذ العلماء عمدة الازکیا حضرت علامہ مولانا محمد سعیدؒ کی بھی نمایاں حیثیت رکھتی ہے۔

ابتدائی حالات: علامہ موصوف کی ولادت باسعادت ماہ رجب الاول شریف ۱۹۰۱ء کو ملتان خورد [تخصیل تلہ گنگ، ضلع چکوال] میں علامہ کعب ظہیر کے ہاں ہوئی۔ مولانا نے ابتدائی تعلیم اپنے گاؤں ملتان خورد میں حاصل کی۔ اس کے بعد آپ کو والدِ گرامی نے مزید تعلیم و تربیت کے لیے خواجہ خواجگاں خواجہ احمد میروٹی کی بارگاہ میں بھیج دیا۔ آپ کچھ عرصہ میرا شریف کی درس گاہ میں مختلف اساتذہ کرام سے اکتساب فیض کرتے رہے۔ مولانا مدوح اسی آستانہ شریف میں زیر تعلیم ہی تھے تو آپ کے والدِ گرامی کا وصال ہو گیا۔ والدہ صاحبہ کا وصال تو اس سے پہلے ہی ہو چکا تھا۔ اب مولانا محمد سعیدؒ کے لیے بظاہر مشکل حالات تھے، لیکن اللہ تعالیٰ کا فضل شامل حال تھا، آپ نے ان مشکل حالات کی وجہ سے سلسلہ تعلیم منقطع نہ فرمایا بلکہ اپنے چچا نور مصطفیٰ کی کفالت پر اپنی تعلیم جاری رکھتے ہوئے ہزارہ کے مدارس کی طرف تشریف لے گئے، لیکن وہاں عدم اطمینان قلب کی وجہ سے واپس آنا پڑا۔ کچھ ایام کے بعد آپ کے مقدر کا ستارہ چمکا۔ آپ بندیاں شریف کی عظیم شخصیت اور ولی کامل، فقیہ العصر استاذ العلماء حضرت مولانا یار محمد بندیا لویؒ کی خدمت میں اکتساب فیض کے لیے حاضر ہوئے اور اسی درس گاہ سے اپنے سلسلہ تعلیم کو مکمل کیا، مزید براں حدیث شریف پڑھنے کے لیے بریلی شریف میں تشریف لے گئے۔ وہاں سے ہی سند حدیث حاصل کی۔

☆ صدر مدرس، درس نظامی، خانقاہ معلیٰ حضرت مولانا محمد علی مکھڑی

یوں آپ کی تعلیم کا ایک ظاہری سلسلہ پایہ تکمیل تک پہنچا۔

مقاماتِ تدریس: مولانا محمد سعید علوم ظاہریہ کی تکمیل کر چکے تو آپ نے اپنے استاذِ گرامی علامہ یار محمد بندیا لوی کے حکم پر بندیا لوی شریف [تخصیص قائد آباد، خوشاب] میں تدریس کا آغاز فرمایا۔ یہ بھی یاد رہے علامہ یار محمد بندیا لوی مولانا موصوف سے بہت محبت فرماتے تھے۔ جس کا اندازہ اس بات سے لگایا جاسکتا ہے کہ جب مولانا بندیا لوی کا وقتِ وصال قریب آیا تو آپ نے مولانا محمد سعید کو مخاطب کرتے ہوئے فرمایا! ”میرے وصال کے بعد عبدالحق [مولانا یار محمد بندیا لوی کے بڑے صاحبزادے] کی تعلیم و تربیت آپ کے سپرد ہے۔ لہذا ان کا بے حد خیال رکھنا۔“ مولانا محمد سعید نے بھی استاد کے حکم کی تکمیل میں کوئی کسر نہ چھوڑی۔ مولانا موصوف نے مولانا عبدالحق مدظلہ العالی کی تعلیم و تربیت پوری توجہ سے فرمائی۔ علاوہ ازیں مولانا عبدالحق مدظلہ العالی کے لیے مولانا محمد احمد الدین مکھڑی کے ہاں سلسلہ نسبت قائم کرنے میں بھی مولانا محمد سعید نے اپنا کردار ادا کیا۔ آپ کافی زمانہ استاد کے حکم کی تکمیل میں عملی نمونہ پیش کرنا انتہائی مشکل ہے۔ فقط ایسی شخصیات کی مثالیں ہی بطور نمونہ پیش کی جاسکتی ہیں۔ بہر صورت اس کے بعد مولانا موصوف سلسلہ تدریس کے لیے مین حضرات کی فرمائش پر ہندوستان کا ٹھی واڑ ضلع گجرات میں تشریف لے گئے۔ تین سال تک وہاں سلسلہ تدریس جاری رکھا۔ بعد ازاں آپ اپنے گاؤں ملتان خورد میں تشریف لے آئے۔ کچھ عرصہ کے بعد سجادہ نشین میرا شریف کے حکم پر آپ مکھڑ شریف حضرت مولانا محمد علی مکھڑی کی درس گاہ میں تشریف لائے۔ چونکہ اُس وقت آستانہ عالیہ مکھڑ شریف کے سجادہ نشین مولانا محمد احمد الدین مکھڑی تھے۔ جن کا روحانی تعلق کے علاوہ نسبی تعلق بھی میرا شریف کے ساتھ قائم تھا۔ لہذا ان وجوہات کے پیش نظر مولانا محمد سعید کو سجادہ نشین میرا شریف کے حکم کی تکمیل کرنا ضروری اور لازم تھی۔ جب مولانا موصوف مکھڑ شریف تدریس کے حوالے سے تشریف لائے تو اُس وقت ٹرانسپورٹ کا کوئی خاص انتظام و انصرام نہ تھا۔ برساتی نالہ ”سواں“ کی وجہ سے راستہ میں بہت تکلیف اٹھانی پڑتی تھی۔ تاہم مولانا موصوف

سفر مکہ بذریعہ سائیکل فرماتے رہے۔ حتیٰ کہ ایک روایت کے مطابق آپؐ کا کہنا ہے کہ ”اگر مولانا محمد احمد الدینؒ مکہ ڈی سے دوستی و محبت اور حضرت میرا شریف کا حکم نہ ہوتا تو میں کبھی تدریس کے لیے مکہ شریف حاضر نہ ہوتا۔“ [یہ بھی یاد رہے کہ مولانا موصوف مولانا محمد احمد الدینؒ مکہ ڈی کے کاٹھی واڑ میں ہم سبق تھے۔] مولانا محمد سعیدؒ نے پانچ سال مکہ شریف میں تدریس فرمائی۔ اُس کے بعد آپ کو مولانا محمد عبدالحق بندیا لوی مدظلہ العالی نے ملک سرخرو کی درس گاہ میں جانے کی فرمائش کی۔ لہذا مولانا نے اپنے استاد زادے کی فرمائش کے مطابق واں پتھراں کی درس گاہ میں تیس سال تک تدریس کا عظیم معیار قائم فرمایا۔ اس دوران بہت سے لوگ آپ سے فیض یاب ہوئے۔ اس کے بعد آپ نے ضعفِ طبیعت کی وجہ سے تدریس کی ذمہ داریوں سے اپنے آپ کو آزاد کرنا چاہا، لیکن کوچھ شریف ضلع میانوالی کے صاحبزادہ صاحب کا حکم ہوا کہ آپ بوری خیل ضلع میانوالی میں تدریس کے لیے مہربانی فرمائیں۔ اگرچہ صحت بھی اجازت نہیں دے رہی تھی لیکن مولانا موصوف کا کوچھ شریف والوں کے ساتھ بھی ایک نسبی تعلق تھا، جس کی وجہ سے آپ کو وہاں جانا پڑا۔ آپ نے وہاں بمشکل ایک سال تدریس فرمائی۔

مولانا کا خاندانی پس منظر: جس طرح مولانا محمد سعیدؒ کی ذات کسی تعارف کی محتاج نہیں، ایسے ہی آپ کا خاندان بھی علمی معیار کی بنا پر محتاج تعارف نہیں ہے۔ مولانا موصوف کے والد گرامی علامہ کعب ظہیر اپنے وقت کے عظیم علمائے کالمین میں شمار ہوتے ہیں۔ آپ کے والد گرامی استاذ العلماء مولانا لطف اللہ علی گڑھی [جو حضرت پیر سید مہر علی شاہؒ کے بھی استاد ہیں] کے شاگرد تھے اور اپنے وقت میں فتویٰ نویسی میں بھی مہارتِ کاملہ رکھتے تھے۔ آپ کے جدِ اعلیٰ کا اسم گرامی حافظ مولانا رحمت اللہ تھا، جن کا مزار مبارک انگہ (وادئ سون) میں مرجعِ خلافت ہے۔ حافظ رحمت اللہ حضرت شاہ عیسیٰ بلوٹی کے اولین خلفا میں شمار ہوتے تھے۔ حافظ رحمت اللہ کے لختِ جگر مولانا محمد عاصم جو انگہ سے لاوہ (تلہ گنگ) کی طرف ہجرت کر کے آئے تھے۔ ان کا مزار بھی لاوہ شہر میں موجود ہے۔ مشہور روایت کے مطابق آپ کے مزار مبارک کے متصل ایک نالہ بہتا ہے۔ جو

کثرتِ بارش کی وجہ سے بھرتو جاتا ہے لیکن اتصال کی بجائے آپ کے مزار مبارک کو نقصان نہیں پہنچاتا۔ مولانا محمد سعیدؒ کے خاندانی پس منظر کو دیکھتے ہوئے ہم یہ کہہ سکتے ہیں کہ آپ کا خاندان علم و حکمت کا عظیم منبع ہے۔

مولانا سے فیض یافتہ علما: مولانا موصوف سے بہت سے حضرات نے علومِ ظاہرہ یہ میں اکتساب فرمایا، جن کے اسمائے گرامی گنوائے ممکن نہیں۔ تاہم کچھ معروف شخصیات کے اسمائے گرامی نمایاں اہمیت کے حامل ہیں۔

۱۔ قاضی نور احمد، ثبہ شریف (تلہ گنگ) [قاضی نور احمد بندیال شریف کی درس گاہ میں آپؒ کے شاگرد رہے۔]

۲۔ استاد العلماء مولانا فضل حق بن مولانا یار محمد بندیالویؒ آپ کے پاس مکھڑ شریف میں علم حاصل کرتے رہے۔ جیسا کہ مولانا فضل حقؒ کے احوال میں موجود ہے کہ ”آپؒ ایک سال تک مکھڑ شریف میں فقیہہ العصر کے شاگرد مولانا محمد سعیدؒ ملتان خورد کے پاس قیام مکھڑ کے دوران پڑھتے رہے۔“ [پیکرِ صبر و استقامت، مرتبہ: محبوب احمد بندیالوی، ص ۲۵، مطبوعہ اسلامک سنٹر، لاہور]

۳۔ مولانا حافظ قاری گل خان، سورگ (تحصیل پنڈی گھیب، اٹک): [قاری گل خان مرحوم نے راقم کو خود بتایا کہ مجھے مولانا محمد سعیدؒ کے ہاں واپس چھراں کی درس گاہ میں پڑھنے کا شرف حاصل ہوا۔]

۴۔ مولانا شہباز خان (بنوں، خیبر پختون خواہ)

۵۔ مولانا خادم حسین (کنڈیاں، ضلع میانوالی)

۶۔ مولانا مقبول چکڑالوی (چکڑالہ، ضلع میانوالی)

۷۔ مولانا فیض الحسن (ملتان خورد، تحصیل تلہ گنگ، چکوال)

۸۔ مولانا محمد علی خان (لاہور، تحصیل تلہ گنگ، چکوال)

نوٹ: مولانا محمد سعیدؒ استاذ العلماء علامہ عطا محمد بندیا لویؒ کے بھی ہم سبق تھے۔ جیسا کہ استاذ العلماء سے سوال ہوا کہ آپ کے ہم سبق ساتھیوں میں سے کوئی ساتھی قابل ذکر ہے تو استاد محترم نے جواب میں فرمایا کہ ”بہت سے ساتھی قابل ذکر ہیں لیکن مولانا محمد سعید صاحب ثمن ملتانی بہت قیمتی آدمی اور بہت ہی اہم دوست تھے۔“ [بحوالہ استاد العلماء، ص ۱۷۸، مطبوعہ بزم انوار رضا، جوہر آباد، خوشاب]

مولانا محمد سعیدؒ نے دورانِ تدریس صرف ونحو کے موضوع پر ایک لا جواب کتاب بھی تصنیف فرمائی تھی، جس کا نام ”سعید انحو“ تھا، لیکن یہ کتاب اب تک طباعت کے مراحل سے نہیں گزری، تاہم راقم نے کئی بار مولانا موصوف کے صاحبزادے مولانا مظہر صاحب سے رابطہ قائم کیا، لیکن ابھی تک تو اس کے منصوبہ شدہ پر آنے کی کوئی امید نہیں ہے۔ مولانا موصوف حج بیت اللہ کی سعادت سے بھی بہرہ مند ہوئے۔

وصال: مولانا نے ۳، رجب المرجب ۱۹۸۸ء کو دار فانی سے دارِ ابدی کی طرف کوچ فرمایا۔ آپؒ کی قبر انور آپ کی وصیت کے مطابق اپنے والدین کے قدیمین میں مرجعِ خلاق ہے۔ آپ کی نماز جنازہ کی امامت آپ کے استاد زادہ اور شاگردِ رشید علامہ عبدالحق بندیا لوی مدظلہ العالی نے فرمائی۔ آپؒ کے تین صاحبزادے الحمد للہ حیات ہیں۔

ماخذ و مراجع

- ۱۔ مولانا مظہر، صاحبزادہ مولانا محمد سعیدؒ سے ملاقات
- ۲۔ استاذ العلماء، محبوب رسول قادری، بزم انوار رضا، جوہر آباد (خوشاب)، ۱۹۹۹ء
- ۳۔ پیکرِ صبر و استقامت، مرتبہ: محبوب احمد بندیا لوی، اسلامک میڈیا سنٹر، لاہور، ۲۰۰۶ء
- ۴۔ سوانح حیات استاذ العلماء، حبیب الرحمن سروانی، مکتبہ قادریہ، لاہور



توحیدِ خالص

تصنیفِ لطیف

حضرت خواجہ غلام زین الدین چشتی نظامیؒ

وجہ تصنیف کتاب

اس پُرفتن دور میں اسلام پر طرح طرح کے حملے ہو رہے ہیں۔ خصوصاً مذہبِ اہل سنت والجماعت پر، اور مختلف فرقے پیدا ہو گئے ہیں۔ اسلام تو ایک دینِ واحد ہے۔ کما قال اللہ تعالیٰ 'كَانَ النَّاسُ أُمَّةً وَاحِدَةً، لَوْ كَانَتْ أُمَّةٌ لَآتَىٰ السَّبِيلَ'۔ لیکن بے دینوں نے اسے ٹکڑے ٹکڑے کر دیا۔ ارشادِ باری تعالیٰ ہے: 'إِنَّ الَّذِينَ فَرَّقُوا دِينَهُمْ وَكَانُوا شِيَعًا لَأَسْتَمِنْهُمْ فِي شَيْءٍ'۔

ترجمہ: وہ جنہوں نے اپنے دین میں راہیں نکالیں جدا جدا، اور کئی گروہ ہو گئے۔ اے محبوب! تمہیں ان سے کچھ علاقہ نہیں۔

ان باطل گروہوں میں سے ایک گروہ ہے جو کہ اپنے آپ کو موحد کہلاتا ہے اور توحید کے خود ساختہ معانی کر کے صرف اپنے ہم عقیدہ لوگوں کو مسلمان اور اپنے عقیدہ کے برخلاف لوگوں کو کافر کہتا ہے۔ ملاحظہ ہو شامی، جلد ثالث صفحہ ۴۲۷ باب البغاة

كما وقع في زماننا في اتباع عبد الوهاب الذين خرجوا من نجد وتغلبوا على الحرمين وكانوا ينتحلون مذهب الحنابلة لكنهم اعتقدوا انهم هم المسلمون وان من خالف اعتقادهم مشركون واستباحوا بذلك قتل اهل السنة وقتل علماءهم حتى كسر الله تعالى شوكتهم وخرّب بلادهم وظفر بهم عساكر المسلمين عام ثلاث وثلاثين ومائتين.

ترجمہ: جب کہ ہمارے زمانہ میں (مسلمان کو کافر کہنے کا مسئلہ) واقع ہوا ہے۔

عبدالوہاب نجدی کے متبعین سے جو نجد سے نکلے اور حرمین شریفین پر غالب ہوئے اور نسبت مذہبِ حنابلہ کی طرف کرتے تھے لیکن انھوں نے اعتقاد کیا کہ صرف وہی مسلمان ہیں، اور جو لوگ ان کے اعتقاد کے مخالف ہیں وہ مشرک ہیں۔ مذہبِ اہل سنت والوں کے قتل کرنے کو مباح سمجھا اور علما کو قتل کیا۔ یہاں تک کہ اللہ تعالیٰ نے ان کی شوکت کو توڑا اور ان کے شہروں کو برباد کیا، مسلمانوں کے لشکروں کو ان پر فتح عطا فرمائی۔ ۱۲۳۳ھ میں۔

سو یہ عاجز اب آپ کے سامنے ”توحیدِ خالص“ بیان کرتا ہے۔ ارشادِ ایزدی ہے

فَاعْبُدُوا اللَّهَ مُخْلِصِينَ لَهُ الدِّينَ.

ترجمہ: تو اللہ کی پرستش کرو، خالص اس کے بندے ہو کر۔

تمام انبیاء کرام علیہم الصلوٰۃ والسلام حضرت آدم علیہ السلام سے لے کر حضور اکرم صلی اللہ علیہ وآلہ وسلم تک تین اصولوں کی تبلیغ کرتے آئے ہیں۔

۱۔ توحیدِ خالص

۲۔ رسالت

۳۔ قیامت

تا آئنگے حضور اکرم صلی اللہ علیہ وآلہ وسلم پر تکمیل دین ہوگئی۔ اللہ تعالیٰ نے فرمایا۔ اَلْيَوْمَ

اَكْمَلْتُ لَكُمْ دِينَكُمْ.

ترجمہ: آج میں نے تمہارے لیے تمہارا دین کامل کر دیا۔

سب انبیاء کرام اصولِ دین میں ایک دین پر ہیں، صرف فروعات اور شریعتوں میں اختلاف ہے۔ جاننا چاہیے کہ انسان جو کہ اشرف المخلوقات ہے۔ جسے اللہ تعالیٰ نے محمود ملائکہ بنایا اور تاجِ خلافت اس کے سر پر رکھا اور اللہ تعالیٰ کی پیش کردہ امانت کو صرف حضرت انسان نے قبول کیا۔ ارشادِ باری ہے اِنَّا عَرَضْنَا الْاٰمٰنَةَ عَلٰی السَّمٰوٰتِ وَالْاَرْضِ وَالْجِبَالِ فَاَبَيْنَ اَنْ يَّحْمِلْنَهَا وَاَشْفَقْنَ مِنْهَا وَحَمَلَهَا الْاِنْسَانُ۔

ترجمہ: ہم نے امانت پیش فرمائی آسمانوں اور زمین اور پہاڑوں پر تو انھوں نے اس کے اٹھانے سے انکار کیا اور اس سے ڈر گئے اور حضرت انسان نے اسے اٹھا لیا۔
تو اب اس مسئلہ توحیدِ خالص بیان کرنے کے لیے مندرجہ ذیل امور ضروری بیان کرنے ہیں۔

اس مخلوق کی چار علتیں معین ہیں۔

۱۔ علتِ فاعلی

۲۔ علتِ مادی

۳۔ علتِ صوری

۴۔ علتِ غائی

ان چار علتوں کے بیان کرنے کے بعد توحیدِ خالص یعنی

۱۔ توحید فی الذات

۲۔ توحید فی الصفات

۳۔ توحید فی العبادة

یہ سب انشاء اللہ بیان کی جائیں گی۔

علتِ فاعلی جیسا کہ ارشادِ باری تعالیٰ ہے۔ يٰۤاَيُّهَا النَّاسُ اعْبُدُوْا رَبَّكُمْ الَّذِي خَلَقَكُمْ.

ترجمہ: اے لوگوں اپنے رب کو پوجو جس نے تمہیں پیدا کیا۔

دوسری علتِ مادی یعنی جس مادہ سے انسان کو بنایا گیا فَاِنَّا خَلَقْنَاكُمْ مِنْ تُرَابٍ. یعنی تمہارے باپ حضرت آدم علیہ السلام کو جو اصل نسل ہیں، مٹی سے پیدا فرمایا جو انسان کا اول مادہ بعیدہ ہیں۔ غور سے سنو! حضرت آدم علیہ السلام کا مبارک پتلا خاک کی اس ترتیب سے اللہ تعالیٰ نے بنایا اِنَّا خَلَقْنَا هُمْ مِنْ طِيْنِ الْاَرْضِ.

ترجمہ: بے شک ہم نے ان کو چپکٹی مٹی سے بنایا۔

جس طرح کہ حضرت آدم علیہ السلام کو اس مٹی سے بنایا اور پھر سارے انسانوں کو آدم علیہ السلام سے۔ دیکھو ”روح البیان“ میں ہے کہ انسان کی اصل، چکنی مٹی ہے، جس میں چٹنا، لیٹنا پایا جاتا ہے۔ لہذا انسان کی فطرت میں لپٹ ہے، خواہ دنیا سے لپٹے یا دین سے، خواہ شیطان سے یا حبیبِ رحمان صلی اللہ علیہ وآلہ وسلم کے قدم اور دامن سے، مِنْ صَلْصَالٍ مِّنْ حَمَإٍ مَّسْتُونٍ۔
ترجمہ: بجتی مٹی سے جو بد بو اور سیاہ گارے سے ہے۔

تشریح: پہلے چکنی مٹی سے پیدا فرمایا پھر سیاہ بد بو دار گارے سے، پھر تھوڑی مدت کے بعد وہ بجتی ہوئی مٹی بن گئی۔ پس اب یہ مبارک ڈھانچہ مکمل ہو گیا۔ مکمل ہونے کے بعد یہ مبارک ڈھانچہ چالیس سال دروازہ جنت پر رہا، پھر جب اللہ تعالیٰ نے چاہا اس میں روح پھونک کر مسجد ملائکہ اور خلیفۃ اللہ فی الارض بنا دیا۔ اس روح پھونکنے کی وجہ سے وہ مسجد ملائکہ بنے۔ یہ بات یاد رکھنے کے قابل ہے کہ آدم علیہ السلام کے پتلا بنانے سے پہلے، جو مٹی آپ کے وجود مبارک کے لیے لی گئی وہ زمین کے ہر حصے سے لی گئی۔ چونکہ زمین کے قطعات کی مختلف رنگتیں تھیں اس لیے بنو آدم بھی مختلف رنگتوں پر پیدا ہوئے۔ عن ابی موسیٰ رضی اللہ تعالیٰ عنہ قال سمعت رسول اللہ صلی اللہ علیہ وسلم یقول ان اللہ تبارک وتعالیٰ خلق آدم من قبضة قبضتها جمیع الارض فجاء بنو آدم علی قدر الارض منهم الاحمر والابيض والا سود و بین ذالک والسهل والحزن والخبیث والطیب اخر جہ الترمذی و ابو داؤد و احمد، تفسیر خازن، ص ۱۰۱

ترجمہ: حضرت ابی موسیٰ رضی اللہ تعالیٰ عنہ روایت ہے فرماتے ہیں۔ سنائیں نے رسول خدا صلی اللہ علیہ وآلہ وسلم سے کہ فرماتے تھے۔ تحقیق اللہ تعالیٰ نے پیدا کیا آدم کو ایک مٹھی سے، کر لیا تھا اس کو سب طرح کی زمین میں سے، پس پیدا ہوئی اولاد آدم کی، موافق زمین کے بعضے ان میں سے سرخ اور بعضے سفید اور بعضے سیاہ اور بعضے درمیان میں اس کے، اور بعضے نرم خور اور بعضے سخت خور اور

بعضے ناپاک اور بعضے پاک :- ترمذی، ابوداؤد، احمد۔

ترتیباً اس مٹھی مٹی کو دو حصے کیا۔ آدھا بہشت میں اور آدھا دوزخ میں رکھا، پھر جتنی مدت چاہا اسے بہشت اور دوزخ میں رکھا، پھر اس مٹی کو نکالا۔ اُس کے بعد اسے گوندھا پھر وہ ”طین لازب“ ایک مدت تک رہی پھر اس کے بعد ”حمامسنون“ ایک مدت تک رہی پھر ”صلصال“ ایک مدت تک رہی۔ پھر ساری مٹی کو ایک جسم کیا اس کے بعد اس ڈھانچہ کو دروازہ بہشت پر ڈالا۔ ”تفسیر خازن“، ص ۱۰۱، ”تفسیر روح البیان“، ص ۹۹

فقبض قبضت من وجہ الارض مقدار اربعین ذراعاً من زواياها الاربع
فلذالك ياتى بنوہ اخيافا اى مختلفين على حسب ألوان الارض واصنافها
فمنهم الابيض ولا سود والاحمر واللين واللغليظ فصار كل ذرة من تلك
القبضة اصل بدن للانسان فاذا مات يدفن فى الموضع الذى اخذت منه:

ترجمہ: پس روئے زمین سے اللہ تعالیٰ نے مٹھی لی، چالیس گز کی مقدار اس زمین کے چاروں کناروں سے۔ اسی لیے حضرت آدم علیہ السلام کے بیٹے زمین کی مختلف رنگوں اور اصناف کے مطابق مختلف ہوتے ہیں۔ پس بعضے ان میں سے سفید، کالے سیاہ، سرخ، نرم خوب، سخت خوب۔ پس ہر ذرہ اس مٹھی سے انسان کے بدن کی اصل بنا۔ پس جب انسان مر جاتا ہے تو اسی جگہ میں دفن کیا جاتا ہے جہاں سے اس کے ذرہ کو لیا گیا تھا۔ جتنی مدت حضرت آدم علیہ السلام کے پتلا مبارک بنانے میں خرچ ہوئے، وہ چالیس صبح یعنی چالیس دن تھی۔ دُنیا کے سالوں کے حساب سے ہر دن ہزار سال کا تھا پھر نَفخ روح ہوا۔ فَادَّاسَوْيْتُهُ وَنَفَخْتُ فِيْهِ مِنْ رُوْحِيْ الخ۔

ترجمہ: تو جب میں نے اسے مکمل کیا اور اس میں اپنا معزز روح پھونکا تو اس کے لیے ملائکہ سجدہ میں گر پڑے۔

یہاں یہ نکتہ معلوم ہوا کہ سجدہ صرف جسم آدم کو نہ تھا بلکہ روح کو تھا۔ چونکہ جسم اس کا تجلی گاہ تھا لہذا اسے بھی سجدہ ہوا۔ ورنہ نَفخ روح کی قید نہ ہوتی یعنی حضرت آدم علیہ السلام کے روح

معراج نبوی

علی صاحبہ الصلاۃ والسلام

علامہ بدیع الزماں نورسیؒ

[گذشتہ سے پیوستہ]

دوسری تمثیل

بے شک ”سپہ سالارِ اعظم“ جو کہ سلطان کے عناوین میں سے ایک عنوان ہے۔ اُس کی تمام تر عسکری دوائر میں جلوہ گری اور ظہور و فروغ ہے، یعنی چیف آف آرمی سٹاف اور کمانڈر ان چیف کے وسیع اور کلی دائرے سے لے کر لانس نائک کے جزوی اور خصوصی دائرے تک ظہور پذیر ہے۔

اب مثال کے طور پر ایک فوجی کولانس نائک کی شخصیت میں قیادت کے سب سے بڑے عنوان کا نمونہ نظر آتا ہے، چنانچہ اس کی توجہ اُسی پر مرکوز رہتی ہے اور جب وہ خود لانس نائک بن جاتا ہے تو اُس کی نظریں حوالدار پر لگ جاتی ہیں اور وہ اُسے قیادت کا نمونہ سمجھتا ہے۔۔۔ پھر جب وہ حوالدار بن جاتا ہے تو اُسے قیادت کا نمونہ اور جلوہ لیفٹیننٹ کے دائرے میں نظر آتا ہے، پس قیادت کے اُس مقام میں ایک مخصوص گُرسی ہوتی ہے۔۔۔ اور اس طرح دائروں کی وسعت اور تنگی کے لحاظ سے قیادت کے یہ عنوانات کیپٹن، میجر، بریگیڈیر، جنرل اور فیلڈ مارشل کے عہدوں میں نظر آتے ہیں۔۔۔

اب اگر وہ سپہ سالارِ اعظم کسی ایک سپاہی کے ذمے کوئی ایسی ڈیوٹی لگانا چاہے جس کا تعلق فوج کے تمام اداروں کے ساتھ ہو، اور اُسے کسی ایسے عہدے پر فائز کرنا چاہے جس سے وہ تمام دائروں پر نظر رکھے اور تمام دائروں میں نظر آئے جیسے کہ وہ اُن کا انسپکٹر ہے، تو بلاشبہ وہ اُس سپاہی کولانس نائک کے دائرے سے لے کر اپنے دائرہ عظمیٰ تک علیحدہ علیحدہ ہر دائرے کی سیر کرانے گا تا کہ وہ ان دائروں کو دیکھے اور اُن سب میں نظر آئے۔ اس کے بعد وہ اُسے اپنی حضوری کے لیے قبول کرے گا، اُسے اپنی ہم نشینی کا شرف بخشے گا اور اُسے تمنغے اور عہد و پیمانے سے نوازے گا اور اس کے ساتھ لطف و کرم کا مظاہرہ کرے گا اور

آن واحد میں اُسے اُس جگہ واپس بھیج دے گا جہاں سے وہ آیا تھا۔۔۔

اس مثال میں ایک اہم نقطہ نگاہ میں رکھنا ضروری ہے، اور وہ یہ کہ سلطان اگر عاجز نہ ہو، اور اس کے پاس اس کے ظاہری اقتدار کی طرح معنوی اقتدار بھی ہو تو اُس صورت میں اُسے بریگیڈیر، فیلڈ مارشل اور کیپٹن جیسے اشخاص کو درمیان میں وکیل بنانے کی ضرورت نہیں پڑے گی، بلکہ وہ بذات خود ہر جگہ موجود ہوگا اور براہ راست خود ہی احکامات صادر کرے گا، لیکن کچھ پردوں کی اوٹ سے اور کچھ صاحب مرتبہ لوگوں کی اوٹ سے؛ جیسے کہ مروی ہے کہ بعض سلاطین جو اولیائے کاملین تھے، بہت سے دائروں میں اپنے احکامات بعض اشخاص کی صورت میں خود نافذ کرتے تھے۔۔۔

ربی وہ حقیقت جو اس مثال کے ذریعے ہماری نگاہ میں ہے، وہ یہ ہے کہ چونکہ یہاں عجز و درماندگی کا وجود بالکل نہیں ہے، اس لیے ہر دائرے میں امر اور حکم سپہ سالار اعلیٰ کی طرف سے وارد ہوتا ہے اور براہ راست اس کے امر، ارادے اور قوت کے ذریعے ہوتا ہے۔۔۔

اب اسی طرح یہ سمجھو کہ وہ جو سلطان ازلی وابدی، آمر مطلق، مالکِ امر (کن فیکون) اور حاکم ارض و سما ہے، اُس کی قیادت اور اوامر و احکام جو کہ اس کی مخلوق کے تمام طبقات میں جاری و ساری ہیں اور کمال اطاعت و انتظام کے ساتھ سرگرم عمل ہیں اور ان تمام طبقات میں یہ اوامر و احکام واضح طور پر نظر آ رہے ہیں، اور ربوبیت کے یہ دائرے اور حاکمیت کے یہ طبقات چھوٹے بڑے اور جزوی اور کلی گروہوں کی صورت میں تو اگرچہ مختلف ہیں، لیکن ان سب کا رُخ ایک دوسرے کی طرف ہے اور وہ ایک دوسرے کو دیکھ رہے ہیں۔۔۔ ذرات سے لے کر سیارات تک اور مکھی سے لے کر سموات تک مخلوقات کے تمام طبقات اور موجودات کے تمام گروہوں میں اسی طرح کا منظر کارفرما ہے۔۔۔

پس آپ V کے لیے یہ ضروری ہوا کہ آپ V کائنات میں پائے جانے والے تمام مقاصدِ علیا اور نتائجِ عظمیٰ کو سمجھیں اور تمام طبقات کی عبودیات کے مختلف وظائف کو آنکھوں سے دیکھیں۔۔۔ اور یوں صاحبِ کبریا کی ربوبیت کی سلطنت اور اس کی حاکمیت کی حشمت کا مشاہدہ کریں اور اس کے لیے ضروری ہے کہ اُنہیں ان تمام طبقات و دوائر کی بہر حال سیر کرائی جائے، تا آنکہ آپ اُس کے عرشِ اعظم میں داخل ہو جائیں جو کہ اس کے سب سے بڑے دائرے کا عنوان ہے اور مقام ”قابِ قوسین“ میں داخل ہو جائیں، یعنی اس مقام میں داخل ہو جائیں جو کہ ”امکان و وجوب“ کے درمیان ہے اور جس کی طرف

”قابِ توسین“ کے ساتھ اشارہ کیا جاتا ہے اور وہاں ذاتِ الہی سے ملاقات کر لیں۔۔۔ تاکہ آپ V یہ سمجھ جائیں کہ اُس کی رضا مندیاں کیا ہیں، اور آپ V اس کی سلطنت کے رہنما بن جائیں۔۔۔ پس یہ سیر و سلوک ہی معراج کی حقیقت ہے۔۔۔

جس طرح ہر انسان کو اپنی عقل کے ساتھ خیال کی سرعت میں چلنے، ہر ذی کو اپنے دل کے ساتھ برق رفتاری سے گردش کرنے، ہر فرشتے کو جو کہ خود بھی نورانی جسم ہے، عرش سے لے کر فرش تک اور فرش سے لے کر عرش تک روح کی تیزی جیسی تیزی سے گھومنے پھرنے اور اہل جنت کو براق کی سرعت میں حشر سے لے کر جنت تک، جس کی مسافت پانچ سو سال سے زائد ہے، عروج کی صلاحیت حاصل ہے۔۔۔ تو پھر روح محمد ﷺ جو کہ نور ہے اور نور کی قابلیت میں ہے، قلوبِ اولیاء سے کہیں زیادہ لطیف ہے، ارواحِ اموات اور اجسامِ ملائکہ سے زیادہ خفیف اور جسدِ نجی اور جسمِ مثالی سے کہیں زیادہ لطیف ہے، اور جسمِ محمدی علیہ الصلاۃ والسلام جو کہ آپ V کی روح کے وظائف کا دار و مدار اور اس کے بے حد و حساب گل پرزوں، نظاموں اور مہارتوں کا مخزن ہے، ایسا جسم بلا شک و شبہ آپ V کی روح عالیہ کے ہمراہ سوئے عرش سفر کرے گا۔۔۔

اب ہم اُس ملحد کی طرف دیکھتے ہیں جو کہ مقامِ استماع میں ہے۔۔۔ تو ذہن میں یہ سوال اُبھرتا ہے کہ:

وہ ملحد اپنے دل میں کہتا ہے کہ: میری نہ تو اللہ کے ساتھ جان پہچان ہے اور نہ میں نبی V کو جانتا ہوں، اب ایسی صورت میں معراج کا اعتقاد کیونکر رکھ سکتا ہوں؟۔۔۔ ہم اسے کہیں گے:

جب اس کائنات کا اور ان موجودات کا وجود ہے، اور ان میں افعال اور ایجاد کا وجود بھی ہے۔۔۔ اور جب کوئی منظم کام فاعل کے بغیر نہیں ہوتا ہے، کوئی ذمہ داری کتابِ بغیر کاتب کے نہیں ہوتی ہے اور کوئی ذمہ معنی نقشِ بغیر نقاش کے نہیں ہوتا ہے تو۔۔۔ پھر یہ حکمت بھرے افعال جن کے ساتھ یہ کائنات بھری پڑی ہے، ان سب کا بھی کوئی ایک فاعل ضرور ہے، اور رُوئے زمیں کے پُر معانی، حیرت انگیز اور موسم بہ موسم جدت پذیر نقوش کے کتبوبات کا کوئی کاتب اور نقاش ضرور موجود ہے۔۔۔ اور جب کسی بھی کام میں دو حاکموں کا وجود اُس کام کا نظم و ضبط بگاڑ دیتا ہے، اور جب ایک مکھی کے پر سے لے کر آسمان کی قندیلوں

تک ایک مکمل نظم و ضبط موجود ہے۔۔۔ تو پھر ان کا حاکم بھی ایک ہی ہے؛ اُس کی وجہ یہ ہے کہ ہر چیز میں نظر آنے والی کارگیری اور حکمت اتنی عجیب و غریب ہے کہ اُس چیز کے کارگیر کا قدرِ مطلق ہونا لازم ہو جاتا ہے، اس درجے کا قدرِ مطلق کہ اُسے ہر چیز پر مکمل اقتدار حاصل ہو اور اُسے ہر چیز کا علم ہو۔ تو پتا چلا کہ اگر وہ حاکم ایک نہ ہو تو موجودات کی تعداد کے برابر خداؤں کا وجود لازم آئے گا، اور وہ تمام خدا آپس میں متضاد بھی ہوں گے اور متماثل بھی، اور اس صورت میں اس عجیب و غریب نظم و ضبط کا بغیرِ فساد کے برقرار رہ جانا لاکھوں دفعہ محال ہو جائے گا۔۔۔ پھر یہ بھی ہے کہ جب یہ چیز بدیہی طور پر نظر آ رہی ہے کہ ان موجودات کے طبقات جو ایک امر کے تحت جس نظم و ضبط سے جو حرکت ہیں، وہ کسی منظم فوج سے ہزاروں گنا زیادہ ہے، اور نجوم و شمس و قمر اور ان کی منظم حرکات سے لے کر بادام کے پھولوں تک قدرِ اُزلی نے ان تمام چیزوں کو منظم اور متکامل صورت میں جو امتیازی علامات، تنغے اور خلعتیں عطا کی ہیں، اور ان کے لیے جو حرکات متعین کی ہیں وہ ایک فوج سے ہزار درجہ زیادہ نظم و ضبط کا اظہار کر رہی ہیں۔۔۔ پس اس سے معلوم ہوا ہے کہ کائنات کی ان موجودات کا ایک ایسا حاکم مطلق ہے جو کہ پردہِ غیب کے پیچھے ہے اور ان موجودات کو فرمانبرداری کے لیے اُس کے امر کا انتظار رہتا ہے۔۔۔

اب وہ حاکم چونکہ ایک ایسا بڑا جلالِ سلطان ہے جس پر اس کے پُر حکمت تصرفات اور پر حشمت آثارِ گواہی دے رہے ہیں، اور وہ انتہائی مہربان پروردگار ہے؛ کیونکہ وہ احسانات کا مظاہرہ کر رہا ہے، اور وہ ایک ماہر صنعت گر ہے جسے اپنی اس صنعت اور کارگیری کے ساتھ محبت ہے کہ وہ اپنی خوبصورت مصنوعات کا اظہار کر رہا ہے، اور وہ ایک دانا اور حکیم خالق ہے جو ذی شعور لوگوں کی نظرِ استحسان کو اپنے آثار پر مرکوز کرنا چاہتا ہے، کیونکہ وہ اپنی ایسی آرائشوں کا اور ایسی کارگیریوں کا اظہار کرتا ہے جو بہر کیف توجہ کی مُوجب ہیں، اور یوں معلوم ہوتا ہے کہ جیسے وہ اپنی ربوبیت کی حکمت کے ذریعے اصحابِ شعور کو یہ بتانا چاہتا ہے کہ یہ میزِ العقول آرائشیں ہیں جن کا اظہار اس نے مخلوقاتِ عالم میں کیا ہوا ہے، اور یہ کہ مخلوقات کہاں سے چلی آ رہی ہیں اور کہاں چلی جا رہی ہیں؟ تو اس بات میں کوئی شک نہیں کہ یہ حاکم حکیم اور صنایعِ علمِ اپنی ربوبیت کا اظہار چاہتا ہے، اور جب وہ اس مقدار میں ظاہر کردہ لطف و رحمت کے آثار اور کارگیری کے عجائبات کے ذریعے وہ اپنی پہچان کرانا چاہتا ہے اور خود کو اصحابِ شعور کا محبوب بنانا چاہتا ہے، تو پھر لاریب وہ کسی مبلغ کی وساطت سے اس بات کا علم ضرور دے گا کہ اہل شعور سے اس کے

مطالبات کیا ہیں؟ اور وہ اُن سے راضی کس طرح رہے گا۔ اس بنا پر وہ اہل شعور میں سے کسی ایک کا تعین کرے گا اور اس کے ذریعے اپنی اس ربوبیت کا اعلان کرے گا، اور کسی ایک راہنما کو اپنی حضوری کے قرب سے نوازے گا، اور اس کی وساطت سے اپنی پسندیدہ مصنوعات کی تشہیر کرے گا، اور اُن میں سے کسی ایک کو معلم متعین کرے گا اور اس کے ذریعے تمام اہل شعور کو اپنے ان بلند مقاصد کا علم دے کر اپنے کمالات کا اظہار کرے گا، اور ہر حال میں کوئی مرشد و راہنما معین کرے گا تاکہ وہ طلسم بے معنی نہ رہ جائے جو اس نے اس کائنات میں سمودیا ہے اور ربوبیت کا وہ معتمہ حل نا پذیر نہ ہو جائے جو اُس نے ان موجودات میں چھپا دیا ہے، اور یہ کہ وہ ایک ایسا پیش رو متعین کرے جو ان موجودات میں پائے جانے والے مقاصد کا درس دے تاکہ اُس نے نظر نوازی اور چشم کشائی کے لیے اپنی کاریگری کے جو خوبصورت شہ پارے پھیلائے اور نمایاں کیے ہیں وہ عمت اور بے فائدہ نہ رہیں، اور اُن میں سے کسی کو عروج دے گا اور تمام ذی شعور لوگوں سے بلند مقام پر لے جائے گا اور اُسے اپنی رضامندیوں کے بارے میں علم دے گا، اور پھر اُسے اُن کی طرف بھیج دے گا تاکہ وہ اُس کی رضامندیوں کو اہل شعور تک پہنچا دے۔۔۔

پس جب حکمت اور حقیقت دونوں کا تقاضا یہ ہے، تو پھر ان وظائف کے لیے جو ہستی سب سے زیادہ موزوں اور مناسب ہے وہ حضرت محمد V ہیں؛ اس کی وجہ یہ ہے کہ انھوں نے ان وظائف کا مکمل صورت میں بالفعل حق ادا کیا ہے اور آپ V نے جو عالم اسلام کی تشکیل کی ہے اور اسلام کا جو نور پھیلایا ہے وہ اس بات کا صادق اور عادل گواہ ہے۔ اس بنا پر یہ ضروری ہے کہ آپ تمام کائنات سے بلندی پر جائیں اور پھر تمام کائنات سے براہ راست گزریں تاکہ ایسے مقام میں داخل ہو جائیں جہاں تمام مخلوقات کے خالق کے ساتھ عمومی، بلند اور کلی ہم نشینی کا شرف حاصل کریں۔

پس معراج ہمیں اس حقیقت سے بھی بہرہ ور کرتا ہے۔

الحاصل: اُس حاکم مطلق نے جب اس عظیم الشان کائنات کی تشکیل بہت سے عظیم الشان مقاصد اور بہت سی بلند آہنگ غایات کے لیے کی ہے، اُسے ترتیب دیا ہے اور اس موجودہ صورت میں اُس کی ترتیب کی ہے۔۔۔ اور ان موجودات کے مابین نوع انسان بھی موجود ہے جو کہ اس عمومی ربوبیت کا نظارہ ان کی تمام پیچیدگیوں سمیت اور اُلوہیت کی عظیم الشان سلطنت کا نظارہ اس کے تمام حقائق سمیت کر رہا ہے، تو پھر بلاشک وہ حاکم مطلق اُس انسان کے ساتھ کلام کر رہا ہے، اُسے اپنے مقاصد سمجھا رہا ہے اور

جب یہ حقیقت ہے کہ ہر انسان جزئیت اور سفلیت سے خالی ہو کر ایک کُلّی اور اعلیٰ مقام تک ترقی نہیں کر سکتا ہے اور یوں براہ راست ذاتی طور پر اس حاکم کے کُلّی خطاب کا اہل نہیں ہو سکتا ہے، اس لیے لاریب ان لوگوں کے درمیان سے کچھ مخصوص افراد کی یہ ذمہ داری لگا دی جاتی ہے تاکہ وہ بیک وقت دونوں جہتوں کے تعلقات اور مناسبات سے بہرہ ور ہوں، یعنی وہ ایک طرف سے انسان ہوتے ہیں اور لوگوں کے معلم بنتے ہیں اور دوسری طرف سے روحانی بلندی کی انتہا پر ہوتے ہیں تاکہ خطاب الہی کا براہ راست مظہر بن جائیں۔

اور اب یہ سمجھو کہ جب وہ انسان جس نے صالح کائنات کے مقاصد کی کامل ترین صورت میں آگئی دی ہے، اس کائنات کے طلسم کا پردہ چاک کیا ہے، معجزہ تخلیق کا دروازہ کھولا ہے اور ربوبیت کی سلطنت کے محاسن کی طرف سب لوگوں سے زیادہ رہنمائی کی ہے، وہ محمد ﷺ ہیں، تو پھر لاریب انھیں تمام انسانی افراد میں سے اس طرح کا معنوی سیر و سلوک حاصل ہوگا کہ جو ان کے لیے عالم جسمانی میں سیر و سیاحت کی صورت میں معراج ہوگا، چنانچہ وہ برزخ اسماء، تجلّی صفات افعال اور طبقات موجودات جنہیں ستر ہزار حجابات سے تعبیر کیا ہے، ان سب سے آگے کے مراتب طے کر جائیں گے۔۔۔ پس یہی معراج ہے۔۔۔

اور دل میں یہ خیال بھی آتا ہے کہ اے سننے والے، تم دل میں یہ کہہ رہے ہو کہ: میں کیسے مان جاؤں؟ وجہ یہ ہے کہ پروردگار جو کہ ہر چیز سے زیادہ قریب ہے، اُس کے ساتھ ہزاروں سال کی مسافت طے کر کے ستر ہزار پردوں سے آگے گزر کر ملاقات کرنے کا کیا مطلب ہے؟۔۔۔

ہم کہتے ہیں: بے شک حق تعالیٰ ہر شے کے ہر شے سے زیادہ قریب ہے، لیکن اس سے ہر چیز انتہائی دور ہے، چنانچہ اگر سورج صاحب شعور و کلام ہوتا تو وہ تمہارے ساتھ تمہارے ہاتھ میں پکڑے ہوئے آئینے کی مدد سے ہم کلام ہو سکتا تھا اور تم میں اپنے حسبِ منشا تصرف کر سکتا تھا، بلکہ وہ تو تم سے تمہاری اس آئینے کے ساتھ مشابہت رکھنے والی آنکھوں کی پٹلی سے بھی زیادہ قریب ہے، جبکہ تم اُس سے چار ہزار سال کے فاصلے کے برابر دور ہو، پس کسی بھی جہت سے اس کے قریب نہیں ہو سکتے ہو، اور اگر آپ تھوڑا تھوڑا اوپر چڑھتے ہوئے مقامِ قمر تک پہنچ جائیں اور اس نقطے تک پہنچ جائیں جو سورج کے بالکل سامنے ہے تو تم زیادہ سے زیادہ اُس آئینے کا کردار ادا کر سکو گے جو اس کی روشنی کو منعکس کرتا ہے۔

اسی طرح وہ ذات ذوالجلال ازل وابد کا سورج ہے، اور وہ ہر چیز کے ہر چیز سے زیادہ قریب ہے، جبکہ ہر چیز اس سے لانہایت دُور ہے، مگر جو شخص تمام موجودات کو قطع کر جائے اور اس طرح جُزئیت سے نکل کر درجہ بدرجہ کلّیت کے مراتب میں منسلک ہوتا جائے، اور یوں لگاتار ہزاروں پردوں سے آگے نزر کر اُس کے ایک ایسے اسم تک پہنچ جائے جو تمام موجودات کا احاطہ کیے ہوئے ہے۔ اور اس سے آگے بھی بہت سے مراتب قطع کرے، تو پھر ایک طرح کے قرب کا شرف حاصل کرے گا۔

اور اس مثال سے بھی سمجھ سکتے ہیں کہ ایک اکیلا سپاہی اپنے سپہ سالارِ اعظم کی معنوی شخصیت سے بہت دور ہوتا ہے، چنانچہ وہ اپنے قائد کو انتہائی دور کی مسافت سے اور بہت سے معنوی پردوں کے پیچھے سے دیکھتا ہے تو وہ اُسے لانس نائیک کے مرتبے کے ایک چھوٹے سے نمونے میں نظر آتا ہے۔ لیکن اس قائد کی معنوی شخصیت سے قرب حقیقی کے لیے لیفٹیننٹ، کیپٹن اور میجر وغیرہ کے عہدوں سے گزرنا ضروری ہے، حالانکہ وہ قائدِ اعلیٰ اس سپاہی کے پاس ہمہ وقت موجود ہے، اور اپنے امر، قانون، نظر، حکم اور علم کے ذریعے اس پر نظر رکھے ہوئے ہے۔ پس اگر وہ ظاہری صورت کی طرح معنوی طور پر بھی قائد ہے تو پھر تو وہ اس سپاہی کے ساتھ موجود ہے اور اُسے دیکھ رہا ہے۔۔۔

اس حقیقت کا اثبات چونکہ سولہویں مقالے میں انتہائی قطعی طریقے سے کیا جا چکا ہے اس لیے اس پر اکتفا کرتے ہوئے یہاں ہم اختصار سے کام لے رہے ہیں۔۔۔

اور اسی طرح ذہن میں یہ خیال بھی آتا ہے کہ تم اپنے دل میں کہتے ہو گے کہ: میں آسمانوں کا انکار کرتا ہوں اور فرشتوں پر اعتقاد نہیں رکھتا ہوں، اس لیے میں یہ کیسے مان جاؤں کہ کوئی آسمانوں کی سیر کو گیا ہوگا اور وہاں اُس کا فرشتوں کے ساتھ اجتماع ہوا ہوگا؟

جی ہاں! تمہارے جیسے لوگ کہ جن کی عقل صرف آنکھ ہی میں منحصر ہو کر رہ گئی ہے، اور جن کی آنکھ پر پردہ پڑ چکا ہے، ایسے لوگوں کو کوئی بات سمجھانا یا کوئی چیز دکھانا بڑا مشکل کام ہے، لیکن حقیقت اتنی واضح اور تابناک ہے کہ اندھوں کو بھی نظر آ رہی ہے، اسی لیے ہم کہتے ہیں: علوی فضا بلا تفاق ”ایتھر“ سے بھری ہوئی ہے؛ کیونکہ روشنی، بجلی اور حرارت جیسی دیگر لطیف سیال چیزیں کسی ایسے مادے کے وجود پر دلالت کرتی ہیں جو اس فضا کو ہر طرف سے بھرے ہوئے ہے، پس جس طرح پھل اپنے درخت کی، پھول اپنے گلستاں کی، بالیاں اپنے کھیت اور مچھلیاں اپنے سمندر کی بدیہی دلیل ہیں، اسی طرح یہ ستارے بھی بہر

صورت اور لامحالہ طور پر اپنی نشوونما کے سرچشمے، اپنے کھیت، اپنے سمندر اور اپنے گلستان کے وجود کو عقل کی آنکھ میں آویزاں کر رہے ہیں۔

عالمِ بالا میں چونکہ مختلف اشکال پائی جاتی ہیں اور وہاں مختلف اوضاع و اطوار میں مختلف قسم کے احکام مشاہدے میں آتے ہیں، اس لیے آسمان جو کہ ان احکام کے سرچشمے ہیں وہ بھی مختلف ہی ہیں۔ پس جس طرح انسان میں جسم کے علاوہ عقل و قلب و روح اور خیال و حافظہ جیسے دیگر کئی معنوی وجود پائے جاتے ہیں، اسی طرح اس عالم میں جسے انسانِ اکبر کہا جاتا ہے یہی نظامِ کار فرما ہے۔ مطلب یہ ہے کہ: اس کائنات میں جو کہ انسان نامی اس پھل کا درخت ہے اس جسمانی عالم کے علاوہ اور بھی بہت سے عالم پائے جاتے ہیں اور عالمِ ارض سے لے کر عالمِ جنت تک ہر عالم کا ایک علیحدہ آسمان ہے۔۔۔

اور ملائکہ کے ضمن میں ہم یہ کہتے ہیں کہ: بے شک زمین جو کہ سیاروں کے مابین ایک متوسط سیارہ اور ستاروں کے درمیان ایک چھوٹا سا اور کثیف ستارہ ہے، یہ زمین اگر دوسری موجودات کی بہ نسبت حیات و شعور جیسی روشن ترین اور قیمتی ترین چیز کے اُن گنت اور بے شمار نمونوں سے بھری پڑی ہے تو پھر اس میں کوئی شک نہیں کہ ستارے جو کہ زمین کی بہ نسبت مزین محلات اور بلند و بالا عمارات ہیں۔ جبکہ زمین ان کے مقابلے میں ایک چھوٹے سے تاریک مکان کی طرح ہے، اور آسمان جو کہ ایک وسیع و عریض سمندر کی طرح ہیں جن میں یہ ضخیم ستارے تیرتے پھر رہے ہیں، یہ سب کے سب مختلف اجناس کی لاتعداد ذی شعور اور ذی حیات روحانی مخلوقات اور ملائکہ کے مسکن ہیں۔۔۔ اور آسمانوں کا وجود اور اُن کے متعدد ہونے کا اثبات ہم اپنی ”اشارات الٰہ عجاز فی مظان الایجاز“ نامی تفسیر میں آیت کریمہ ﴿ثُمَّ اسْتَوَىٰ اِلٰى السَّمَآءِ فَنَسُوْهُنَّ سَبْعَ سَمَآوَاتٍ﴾ کی تفسیر کے ضمن میں قطعی صورت میں کر چکے ہیں، اور ملائکہ کا وجود، ہم ملائکہ کے بارے میں لکھے گئے اثنیسویں مقالے میں دو ضرب دو برابر چار کی طرح حتیٰ شکل میں کر چکے ہیں، اس لیے اس مقام پر وہاں لکھے ہوئے پراکتفا کرتے ہوئے اختصار سے کام لیا جاتا ہے۔۔۔

الحاصل: بے شک مختلف اوضاع و اشکال کے یہ سات طبقات، اور Milky way نامی کہکشاں سے لے کر ہم سے قریب ترین سیارے تک جو کہ ”ایٹمز“ سے بنائے گئے ہیں اور بجلی، روشنی، حرارت اور جا ذبیت جیسی لطیف اشیا کا مدار اور جولا نگاہ بن گئے ہیں اور ستاروں اور سیاروں کی حرکات کے مناسب ہو

گئے ہیں جیسے کہ حدیث شریف (السَّمَاءُ مَوْجٌ مَّكَفُوفٌ) میں اشارہ پایا جاتا ہے، یہ سب عقل اور حکمت کی رُو سے ایسے آسمانوں کے وجود کے متقاضی ہیں جن میں سے عالم ارض سے لے کر عالم برزخ اور عالم مثال حتیٰ کہ عالم آخرت تک ہر آسمان دوسرے آسمان کے لیے چھت کا حکم رکھتا ہو۔۔۔

اور اسی طرح ذہن میں یہ خیال بھی آتا ہے کہ: اے لُحْد! تُو یہ کہتا ہے کہ: ہم ہوائی جہاز کے ذریعے ہزار مشکلات سے صرف ایک دو کلومیٹر تک اُوپر فضا میں جا سکتے ہیں، ایسے میں ایک انسان کے لیے یہ کیسے ممکن ہے کہ وہ اپنے جسم کے ساتھ ہزاروں سال کی مسافت طے کر لے اور چند منٹوں میں چلا بھی جائے واپس بھی لوٹ آئے؟۔۔۔

ہم کہتے ہیں:

زمین جیسا ثقیل جسم تمہاری سائنس کے مطابق ایک منٹ میں اپنی سالانہ حرکت کے ساتھ تقریباً ایک سو اٹھاسی گھنٹے کی مسافت طے کرتا ہے، چنانچہ اس طرح زمین ایک سال میں تقریباً پچیس ہزار سال کی مسافت طے کرتی ہے۔۔۔! تو کیا خیال ہے کہ وہ قدری ذوالجلال جس نے زمین کو اس طرح کی منظم حرکات میں متحرک رکھا ہوا ہے اور جو اسے گوپتھر کے پیسے کی طرح گھما رہا ہے، وہ کسی انسان کو اپنے عرش تک نہیں لے جا سکتا ہے؟ کیا وہ حکمت جو زمین جیسے انتہائی ثقیل جسم کو مید رومی کی طرح جاذبیت شمسی جیسے ربانی قانون کے ذریعے سورج کے ارد گرد گھمائے جا رہی ہے، وہ حکمت کسی انسان کے جسم کو رحمان کی رحمت کی جاذبیت اور شمسی ازل کی محبت کے انجذاب سے بجلی کی سی رفتار کے ساتھ اُوپر عرش تک نہیں لے جا سکتی ہے؟

ذہن میں یہ بھی آتا ہے: تو کہے گا کہ: مان لیتے ہیں کہ معراج ہو سکتا ہے یعنی اُوپر آسمانوں کی طرف چڑھنا ممکن ہے، لیکن کیوں چڑھے اور چڑھنے کی کیا ضرورت تھی؟ کیا یہ کافی نہیں تھا کہ وہ اولیا کی طرح رُوح و قلب کے ساتھ چلے جاتے؟

ہم کہتے ہیں: صانع ذوالجلال نے جب اپنے ملک و ملکوت میں اپنی آیات کے عجائبات کے اظہار کا اور اس کائنات کے کارخانوں اور سرچشموں کے سراغ دینے کا اور بشری اعمال کے اُخروی نتائج کو دکھانے کا ارادہ کیا ہے تو پھر یہ بات لازم ہو جاتی ہے کہ آپ ۷ اپنی آنکھوں اور کانوں کو ساتھ لے کر جائیں جو کہ عالم بصرات (آنکھوں سے نظر آنے والی کائنات) اور عالم مسموعات (کانوں سے سُنائی دینے والی

کائنات) کے لیے چابی کا حکم رکھتے ہیں۔ اسی طرح عقل و حکمت کا تقاضا ہے کہ وہ اپنے ساتھ عرش تک اپنے اُس جسم مبارک کو بھی لے جائیں جو اُن آلاتِ روح کی مشین اور اس کے اُن گھل پر زوں اور نظاموں کا حکم رکھتا ہے جن پر روح کے لاتعداد وظائف کا دار و مدار ہے۔۔۔ تو جس طرح حکمتِ الہیہ نے جنت میں جسم کو روح کا رفیق بنایا ہے، اس لیے کہ جسم عبودیت کے بہت سے وظائف کا اور بے شمار لذائذ و آلام کا دار و مدار ہے۔ اس لیے یہ ضروری ہوا کہ وہ جسد مبارک بھی روح کا رفیق سفر ہو، اور جسم چونکہ جنت میں روح کے ہمراہ رہے گا۔ تو پھر یہ بات عین حکمت ہے کہ آپ ﷺ کے جسد مبارک کو اُس ذاتِ محمدی ﷺ کا رفیق سفر بنا دیا جائے، جسے سدرۃ المنتہیٰ تک لے جایا گیا، سدرۃ المنتہیٰ جو کہ جنتِ المادوی کا جسد ہے۔۔۔

اب ذہن میں یہ بات بھی آتی ہے کہ: تم کہو گے کہ: ہزاروں سال کی مسافت چند منٹ میں طے کر لینا عقلاً محال ہے۔۔۔

ہم کہیں گے: صنایعِ ذوالجلال کی صنعتِ گری میں جو حرکات پائی جاتی ہیں، انتہائی درجے میں ایک دوسرے سے مختلف ہیں۔ مثال کے طور پر یہ بات تو ہم سب جانتے ہیں کہ آواز، روشنی، بجلی، رُوح اور خیال کی سرعت کے مابین تفاوت پایا جاتا ہے، اور سائنس کی رُو سے سیاروں کی حرکات میں بھی اتنا اختلاف پایا جاتا ہے کہ جس سے عقل دنگ رہ جاتی ہے۔۔۔ تو اب حیرانی کی بات یہ ہے کہ اگر آپ ﷺ کے لطیف جسم نے بلندی کی طرف جاتے ہوئے آپ کی سرخیِ السیر روحِ عالی کی پیروی کر لی، اور اُس جسم کو روح والی سرعتِ رفتاری مل گئی تو اس میں خلافِ عقل بات کون سی ہے؟۔۔۔

اور یہ بھی ہے کہ اگر تم دس منٹ کے لیے سو جاؤ تو اتنے حالات سے دوچار ہو سکتے ہو جتنے کہ بیداری میں شاید ایک سال میں بھی پیش نہ آئیں، یہاں تک کہ ایک خواب، جو انسان صرف ایک منٹ میں دیکھتا ہے، اس خواب میں جو باتیں اُس نے کہی سنی ہیں اگر سب کی سب اکٹھی ہو جائیں تو اُن کے لیے بیداری میں ایک دن بلکہ اس سے بھی زیادہ مدت درکار ہوگی۔ پس پتا یہ چلا کہ ایک ہی زمانہ دو آدمیوں میں سے ایک کے لیے ایک دن اور دوسرے کے لیے ایک سال کے حکم میں آ جاتا ہے۔۔۔

اس معنی کو ایک تمثیل کی نظر سے دیکھو: ہم فرض کر لیتے ہیں کہ ایک گھڑی ہے جس سے انسان، گولے، آواز، روشنی، بجلی، رُوح اور خیال کی حرکات کی سرعت کو ماپا جاسکتا ہے، اس گھڑی کی دس سوئیاں

ہوں گی: ایک سوئی گھنٹے بتائے گی، دوسری سوئی اس سے ساٹھ گنا بڑے دائرے میں منٹ یعنی گھنٹے کا ساٹھواں حصہ بتائے گی، تیسری اس سے ساٹھ گنا بڑے دائرے میں سیکنڈ یعنی منٹ کا ساٹھواں حصہ بتائے گی، چوتھی اس سے ساٹھ گنا بڑے دائرے میں سیکنڈ کا ساٹھواں حصہ بتائے گی، اسی طرح دس سوئیوں کا حساب لگالیں اور اس دائرے کو انتہائی منظم طریقے سے بڑھاتے چلے جائیں۔۔۔ یہ دس سوئیاں اس طرح چلیں گی کہ ان میں سے یہ ایک اپنے سے پہلے

والی سوئی کے مقابلے میں ساٹھ گنا بڑے دائرے میں حرکت کرے گی۔ اب اگر بالفرض گھنٹے شمار کرنے والی سوئی کا دائرہ ہماری اس چھوٹی سی گھڑی کے برابر ہو تو یہ لازم آتا ہے کہ اُس سوئی کا دائرہ جو سیکنڈ کے دسویں حصے کو شمار کر رہی ہے، بہر صورت زمین کے سالانہ مدار کے برابر بلکہ اس سے بھی زیادہ بڑا ہو۔۔۔

اب ہم فرض کرتے ہیں کہ دو آدمی ہیں: ان میں ایک گھنٹوں والی سوئی پر سوار ہے اور اس سوئی کی حرکات کے حساب سے گرد و پیش کا جائزہ لے رہا ہے اور دوسرا اُس سوئی پر سوار ہے جو سیکنڈ کے دسویں حصے کو شمار کر رہی ہے۔ اب وہ اشیا جن کا یہ دونوں شخص ایک ہی وقت میں مشاہدہ کر رہے ہیں ان کا حساب لگایا جائے تو دونوں کے مشاہدات میں اتنا ہی فرق ہوگا جتنا کہ زمین کے سویں مدار اور ہماری اس چھوٹی سی گھڑی کے مابین ہے۔۔۔ اور اب زمانہ چونکہ حرکات کے رنگوں کا یا حرکات کے فیتے کا نام ہے، اس لیے جو حکم حرکات میں جاری ہوگا وہ زمانے میں بھی جاری ہوگا۔۔۔


پس ہم ایک گھنٹے میں اتنی اشیا کا مشاہدہ کرتے ہیں جتنی چیزوں کا مشاہدہ وہ ذی شعور آدمی کرتا ہے جو کہ گھنٹے شمار کرنے والی سوئی پر سوار ہے اور اس کی عمر کی حقیقت بھی اتنی ہی ہے، جبکہ رسول اکرم ﷺ تو فریق الہی کی براق پر سوار ہوتے ہیں اور ممکنات کے تمام دائرے برق کی طرح طے کر لیتے ہیں اور ملک و ملکوت کے عجائبات کا مشاہدہ کرتے ہیں، دائرۃ الوجود کے نقطے تک جا پہنچتے ہیں، ہمنشین کا شرف حاصل کرتے ہیں، جمال الہی کی دید سے نہال ہوتے ہیں اور عہد الہی حاصل کرتے ہیں اور اپنی ذمہ داری نبھانے کے لیے واپس آتے ہیں۔ بالفعل عین اُسی وقت اور بالخصوص اُسی معین گھڑی میں واپس آ بھی گئے، اُس شخص کی طرح جو کہ سیکنڈ کے دسویں حصے کو شمار کرنے والی سوئی پر سوار ہو اور بالکل ایسے ہی ہوا۔۔۔

یہاں ذہن میں یہ خیال بھی آتا ہے کہ: تم یہ کہو گے کہ: ہاں ٹھیک ہے، ایسا ہونا ممکن ہے لیکن ہر ممکن بات واقعتاً ہو ہی تو نہیں جاتی ہے نا، آپ یہ بتائیں کہ اس کی کوئی مثال مل سکتی ہے تا کہ اسے قبول کیا جاسکے؟۔ ایک ایسا واقعہ جس کی کوئی مثال ہی نہ ہو صرف اس کے ممکن ہونے کی بنا پر اس کے وقوع پذیر ہونے کا حکم کیسے لگایا جاسکتا ہے؟

ہم کہتے ہیں: اس کی مثالیں بہت زیادہ اور بے شمار ہیں، اور وہ اس طرح کہ ہر صاحبِ نظر آدمی مثلاً ایک سیکنڈ میں اپنی نظر کے ذریعے زمین سے ”پٹھون“ تک جا پہنچتا ہے، اور ہر صاحبِ علم آدمی اپنی عقل کے ذریعے ”کاسموگرافی“ کے قوانین پر سواری ہو کر ایک منٹ میں ستاروں سے آگے چلا جاتا ہے۔۔۔ اور ہر صاحبِ ایمان آدمی اپنے فکر و دھیان کو نماز کے افعال و ارکان پر سواری کر کے کائنات کو پس پشت ڈال دیتا ہے اور یوں ایک طرح کے معراج سے سرفراز ہو جاتا ہے اور حضورِ الہی میں پہنچ جاتا ہے۔۔۔ اور ہر صاحبِ دل اور ولیِ کامل سیر و سلوک کے ذریعے چالیس دنوں میں عرش اور اسما و صفات کے دائرے سے آگے گزر سکتا ہے، حتیٰ کہ شیخ جبیلانی رحمہ اللہ اور امام ربانی رحمہ اللہ جیسے لوگوں کو عرش تک روحانی عروج ایک منٹ میں حاصل ہو جاتا ہے، بہت سے سچے واقعات اس ضمن میں ہمیں ملتے ہیں۔ ملائکہ جو کہ نورانی اجسام کے مالک ہیں ان کا مختصری مدت میں عرش سے فرش تک اور فرش سے عرش تک آنا جانا رہتا ہے۔ اہل جنت میدانِ محشر سے ریاضِ جنت تک بہت کم وقت میں جا پہنچیں گے۔۔۔

پس یہ جتنی مثالیں بیان کی گئی ہیں ان سے یہ بات قطعی طور پر ثابت ہو جاتی ہے کہ معراج کا وجود حضرت محمد ﷺ کے سیر و سلوک کا مدار بنے گا، اور یہ ایسی صورت میں ہوگا جو کہ تمام اولیاء کے سلطان، تمام اہل ایمان کے امام، تمام اہل جنت کے سردار اور تمام ملائکہ کی مقبول ترین شخصیت کے مقام و مرتبے کے شایانِ شان ہو اور یہ چیز عین حکمت، غایت درجہ معقول اور بلا شک و شبہ وقوع پذیر ہو چکی ہے۔۔۔





خانقاہِ معلیٰ حضرت ابراہیم بن ادہمؒ - شام



خانقاہِ معلیٰ حضرت سلطان باہو - جھنگ، پاکستان



کی سوانح حیات مبارکہ کی کتب ہمارے پاس



PDF فائل میں دستیاب ہیں

جس بھائی کو چاہیے وہ ہمارے واٹس ایپ پر مفت حاصل کر سکتا ہے

مزید معلومات کیلئے ہمارے YouTube
یوٹیوب چینل کو سبسکرائب کریں
Sulemania Chishtia Library

اس کے علاوہ دیگر تونسوی خواجگان کی سیرت
پر کتب اور اسلامی کتب بھی طلب کر سکتے ہیں۔

+92 332 1717717 خلیفہ مدنی تونسوی

الصَّلَاةُ وَالسَّلَامُ عَلَيْكَ يَا سَيِّدِي يَا رَسُولَ اللَّهِ

پرائمری اور مڈل امتحان دینے
والے طلباء کیلئے داخلے جاری ہیں

بِسْمِ اللَّهِ الرَّحْمَنِ الرَّحِيمِ
جامعہ مولانا احمد تونسوی

عصری تعلیم

درس نظامی

حفظ القرآن مع التمجید

0318-6384966
0348-7019706

مہتمم
غلام عباس چشتی

خود قیبرستان قلنڈریشن پلانٹ منگرووٹھ روڈ
تونسہ شریف



QINDEEL-E-SULEMAN 7



خانقاہِ معلیٰ حضرت بابا فرید الدین مسعود گنج شکرؒ۔ پاک پتن شریف، پاکستان